

మహాభాగవత కల్పకుసుమమా

55/3-51
 లలిత స్కంధము కృష్ణమలము
 శుకాలోపాఖ్యానము ము
 జలతశోభితమున సువర్ణ సుమన
 సుశ్లేయమున సుందరో
 జ్జ్వల పుత్రుల మహాఫలము విమల
 వ్రేసాలవలంబునై
 పెలయున్ భగవతాఖ్య కల్పతరు
 పుష్ప సద్విజ శ్రేయమై

హర్షరి

డా॥ (శ్రీమతి) పి. యశోదారెడ్డి



ఆంధ్రప్రదేశ్ సాహిత్య అకాడమి
 కళాభవన్ - సైఫాబాదు,
 హైదరాబాదు 4

MAHA BHAGAVATHA KALPA KUSUMAMALA.

A volume containing 500 selected verses of Bammara Pothana of 15th century A.D. Verses selected by Dr. (Smt) P. Yasoda Reddi, Reader in Telugu, Osmania University, Hyderabad, A.P.

ఆంధ్రప్రదేశ్ సాహిత్య అకాడమీ

ప్రచురణ - 500 004

Acc. No. 416

ప్రచురణ : 327

ప్రథమ ముద్రణ : 1982

ప్రతులు : 5000

వెల రూ. 3-25

ప్రచురణ :

ఆంధ్రప్రదేశ్ సాహిత్య అకాడమీ

కళాభవన్, సైఫాబాద్,

ప్రచురణ-500 004.

ముద్రణ :

పద్మావతీ ఆర్ట్స్ ప్రెస్,

ప్రచురణ.

Paper used for the Printing of this book was made available by the Government of India at Concessional rate.

తొలి పలుకు

తన మహనీయమైన వ్యక్తిత్వంతో, తన రసవత్ప్రతిపాదనతో తెలుగు సంస్కృతిని, తెలుగు సాహిత్యాన్ని ప్రభావితం చేసిన మహాకవి బమ్మెర పోతన. కవిత్వానికి అజరామరత్వం, పాపనిర్మలనా సామర్థ్యం, ఉత్తమ సంస్కార ప్రసరణయోగ్యత కవిసౌశీల్యంవల్ల, ఆత్మాభిమానంవల్ల సంప్రాప్తమౌతాయి. పోతన భాగవతం వ్యాసకృతికి తెనుగే అయినా అందులో పోతన మహాదాత్ర వ్యక్తిత్వ ముద్రలు కనిపిస్తాయి. అనంత కవితా శ్రీసాక్షాత్కరిస్తుంది. పోతన తాను నమ్మిన దానినే, తన బ్రతుకులో అనుభవించినవానినే కావ్యబద్ధం చేయ దానికి ప్రయత్నించినాడు. ఆయన భాగవతంలోని శబ్దాలంకారాలు తెలుగు భాషకే తెలుగు ఛందస్సులకే శ్రవణపేయతను సంపాదించిపెట్టినవి. నిర్వయిడై, నిర్మోహుడై కాయకష్టానికి విలువకట్టి ఆ కరకు రాచరికపు దినాలలోనే “ఇమ్మునుజేశ్వర రాధములు” అనగలిగిన ధైర్యశాలి అమహాకవి. పోతన్న వ్రాసిన ఒక్క పద్యమైనా రాని తెలుగువాడు కొంచెం వెలితిగల తెలుగుతనం ఉన్నవాడే. పోతన భాగవతం చదివితే తెలుగు కవితాసౌందర్యంతో చక్కని పరిచయం ఏర్పడుతుంది. అచ్చమైన కవి తీరు తెన్నులను అవగతం చేసుకునే అవకాశం లభిస్తుంది.

బమ్మెర పోతన పంచశతి జయంతి ఉత్సవాల సందర్భంగా ఆంధ్రప్రదేశ్ సాహిత్య అకాడమీ “మహాభాగవత కల్ప కుసుమమాల”ను తెలుగు దేశానికి సమర్పించు కుంటున్నది. భాగవతంలోని వేలకొలది పద్యాలలో నుంచి 500 పద్యాలను ఏరి ఈ పుస్తకంగా మలచి అందిస్తున్నాము. ఈ పద్యాలైనా తెలిస్తే బమ్మెర పోతనను కొంతవరకు అర్థం చేసుకోవచ్చు. డా॥ (శ్రీమతి) పి. యశోదారెడ్డి గారు ఈ పద్యాలను ఏర్పికూర్చినారు. ఈ కుసుమ మాలను కొన్ని గుచ్చాలుగా వింగడించి పోతన బహుముఖీన కవితా పాటవాలను సులభంగా అర్థం చేసుకునే విధంగా కూర్చినారు. ఇందులోని 108 పద్యాలను శ్రీమతి యశోదారెడ్డి గారి వ్యాఖ్యానంతో అకాడమీ త్వరలోనే అందించబోతున్నది.

1981 ఆగస్టు 30 వ తేదీన జరిగిన కార్యవర్గ సమావేశంతో చేసిన నిర్ణయం ప్రకారం ఈ పద్యాల ఎంపికలో అనువైన సలహాలను శ్రీమతి యశోదారెడ్డిగారికి అందజేసినవారు ఆంధ్రప్రదేశ్ సాహిత్య అకాడమీ ఉపాధ్యక్షులు శ్రీ దేవులపల్లి రామానుజరావు, ఆంధ్రప్రదేశ్ ఆస్థాన కవి డా॥ దాశరథి, ఆంధ్రప్రదేశ్ సాహిత్య అకాడమీ సంయుక్త కార్యదర్శి శ్రీ పేర్వారం జగన్నాథం, ఆంధ్రప్రదేశ్ సాహిత్య అకాడమీ కార్యదర్శి డా॥ ఇరివెంటి కృష్ణమూర్తి. అకాడమీ పక్షాన వీరికి కృతజ్ఞతాభివందనములు సమర్పించు కుంటున్నాను.

“మహాభాగవత కల్ప కుసుమమాల”కు రూపకల్పన చేసి పద్యాలను మంచి క్రమంలో ఏర్పి కూర్చి అందించిన డా॥ (శ్రీమతి) పి. యశోదారెడ్డి గారికి అకాడమీ పక్షాన ధన్యవాదాలు.

ప్రొడరాబాదు
9-3-1982

ఇరివెంటి కృష్ణమూర్తి
కార్యదర్శి

మహాభాగవత కల్పకుసుమమాల

క. భూషణములు వాణికి నను

పేషణములు మృత్యుచిత్త భీషణములు హృ

త్తోషణములు గల్కాణ వి

శేషణములు హరిగుణోపచిత భాషణముల్.

1-44

ఆ. వేదకల్పవృక్ష విగళితమై శుక

ముఖ సుధాద్రవమున మొనసియున్న

భాగవత పురాణఫల రసాస్వాదన

పదవి గనుడు రసికభావవిదులు.

ఈ సృష్టిలో సకల జీవకోటికి ప్రాణాధారమైంది అన్నం; కానీ మానవుడు కేవలం ఈ అన్నాన్ని సంపాదించినంత మాత్రంతో తృప్తిని పొందడు. అంతకు మించి ఏదో సాధించాలనీ, ఏదో రహస్యం కనిపెట్టాలనీ తహతహ లాడ్చు ప్రయత్నిస్తుంటాడు. మానవునిలో ఉన్న ఈ జిజ్ఞాసాఫలమే ఆ మానవుణ్ణి సకల జంతు సామాన్యం నుండి వేరుచేస్తూ సంస్కృతీ నాగరికతల నిర్మాణానికి కారణ భూతమై నిలిచింది. కానీ సాలీడు తాను చుట్టుకున్న వలలో తానే చిక్కుకున్నట్టు మానవుని ఈ విజ్ఞానం అఖండమైన భౌతిక సంపత్తిని సమకూర్చి అతనికే ఊపిరి ఆడకుండా చేసింది. అప్పుడాజ్ఞాని పరమశాంతమైన సుఖంకోసం దృష్టిని మళ్లించినాడు. ఆధివ్యాధిజరామృత్యురూపమైన మానవ లోకం భయంకరంగా కనిపించింది. తాపత్రయ నివారణకు తరుణోపాయాన్ని గూర్చి ఆలోచన ప్రారంభమైంది. ఆ ఫలితంగానే పారమార్థిక చింతనా రూపమైన వాఙ్మయం వెలసి తత్వ చింతనవైపు దృష్టి సాగింది.

ఉపనిషత్ప్రకాశమైన మహావిజ్ఞానం అందరికీ సులభసాధ్యం కాదు. అమూర్తమైన మహాపదార్థం మీద సామాన్యునికి దృష్టి ఎగ్గుమై మనస్సుకు నిలు కడ ఏర్పడదు. అందుకే ఆ పరతత్త్వానికి నామ గుణరూపాది విశేషాలు కల్పించి లోకాన్ని ఆస్తికంగా తీర్చడానికి ప్రయత్నించింది పురాణ వాఙ్మయం. ఈ పురాణాన్నిటిలో శ్రీహరి ప్రాధాన్యంతో లీలా మానుష విగ్రహుడై వెలసిన శ్రీకృష్ణుని అవతారాన్ని ఆధారంగా గ్రహించి లోకమోహనమైన కథలతో భక్తిని ప్రధానంగా బోధించింది భాగవతం.

నారద మహర్షిచేత ప్రబోధితుడైన వేదవ్యాసుడు భక్తియుక్తమైన తన చిత్తంలో నిండుకున్న పరమేశ్వరుని చూచి నారాయణ భక్తియోగం కన్నా భవ బంధాలను తొలగించే సాధనం వేరొక్కటి లేదు అంటూ తలంచి, లోకహితాన్ని కాంక్షిస్తూ భాగవత మహాపురాణాన్ని రచించి, కుమారుడైన శుకయోగిచేత చదివించినాడు. ఆ శుకయోగిండుడు, కాలం ఆసన్నం కాగా విరక్తచిత్తుడైన పరీక్షిత్తు అనే మహారాజుకు ఈ భాగవత మహాపురాణాన్ని పినిపించినట్లు సంప్రదాయం ఉంది.

భాగవత మాహాత్యము :- భాగవత శబ్దాన్ని నిర్వచిస్తూ పెద్దలు

1. 'భాగవతానాం చరితం భాగవతమ్' అన్నారు. భాగవతుల చరిత్ర భాగవతం ఐనప్పుడు, భాగవతులంటే ఎవరు? అనే సందేహం రాకుండా 'భగవతిభక్తాః భాగవతాః' అంటూ సమాధానం చెప్పి విష్ణుభక్తులను భాగవతులుగా నిర్ణయించినారు.

2. ఇట్లే 'భగవతం తం ప్రతికృతం అయం గ్రంథః భాగవతః, తదిదం భాగవతమ్' అనే నిర్వచనం కానవస్తుంది. భగవంతుని పురస్కరించుకుని రచించబడిన గ్రంథం భాగవతం అని చెప్పినప్పుడు భగవంతుడు అంటే ఎవరు? అనే జిజ్ఞాస బయలుదేరుతుంది. అందుకే 'భగ' శబ్దానికి నిర్వచనం చెప్పవలసి వచ్చింది. సమగ్రమైన ఐశ్వర్యమూ, పరాక్రమమూ, యశస్సూ, సంపదా, జ్ఞాన,

వైరాగ్యాలు అనే ఆరింటికి 'భగం' అనే యృవహారముంది. ఈ యృవహారము 'భగ'ల కలయికే భగవత్త్వం; ఆ దర్శనమే భాగవతం అంటూ పెద్దలు నిర్ణయించినారు. ఇట్లే ఉత్పత్తి, లయ, భూతసృష్టి, భూతప్రళయ, విద్యావిద్యులు అనే ఆరింటిని ఎరిగినవాడు భగవంతుడు. ఈయన సనాతనుడు, అమృతుడు, అనంతుడు, సర్వజగత్సృష్ట, సర్వజగన్నియాయుకుడు, సకలయజ్ఞహూపి, సర్వయజ్ఞభోక్త, యోగప్రియుడు, యోగీశ్వరేశ్వరుడు, భక్తజనప్రియుడూ ఐనవాడు. అట్టి ఆదిమధ్యంతరహితమైన పరతత్వాన్ని, లోకమోహనమైన శ్రీకృష్ణ పరమాత్మ రూపంలో నిరూపించి అతని మహిమాభివర్ణనం చేయడంలో ప్రధానమైంది భాగవతం. ఈ భాగవతం ధర్మప్రబోధక మగుటతో 'సాత్వత సంహిత' అనీ, పరమాత్మ స్వరూప ప్రతిపాదక మగుటచేత 'పరమహంస సంహిత' అనీ, మోక్షశాస్త్రమనీ, ధర్మమూలమైన మహాపురాణం అనీ, 'గీతార్థ నిర్ణయసారం' అనీ అనేకులు అనేక విధాలుగా సంభావించినారు. ఈ గ్రంథం, త్రిమతాల వారికి అవలంబనీయమై జీవేశ్వర తత్వాన్ని అవిష్కరించడంలో దీనికి ఇదే సాటిగా నిలిచింది. విజ్ఞులు ఈ గ్రంథాన్ని సకల బ్రహ్మసారంగా భావిస్తూ నిగమకల్పతరువుగా సంభావించినారు. పరాధక్తితో తెలియదగిన బ్రహ్మవిద్యగా పూజింపబడుతున్న భాగవత గ్రంథాన్ని తెలుగు చేసిన మహాకవి పోతనామాత్యుడు.

ఆంధ్ర మహాభాగవత ప్రశస్తి :- భక్తి, జ్ఞాన, వైరాగ్యాల చేత మోక్షమార్గాన్ని సుగమం చేయగలిగిన వ్యాసకృత మహాభాగవతాన్ని భక్తాగ్రగణి ఐనట్టి పోతనామాత్యుడు సర్వం భగవదాయత్తంగా భావిస్తూ తెలుగించినాడు, అందుకే ఆ మహామనీషి అద్వైతివలె-

'పలికెడిది భాగవతమట

పలికించు విభుండు రామభద్రుండట నే

బలికిన భవహారమగునట

పలికెద వెతొండు గాథఁ బలుకఁగనెలా.'

(ఆ. మహా.భాగ.1-16)

అంటూ భాగవత గ్రంథకర్తృత్వానికి రామభద్రుణ్ణి అధికారిగా నిలుపుతూ తాను కేవలం ఉపకరణంగా మాత్రమే ఉపకరించినట్లు విస్మయపడతాను. ఈ మహాపురాణాన్ని తెలుగు చేయడం తన పూర్వజన్మ కృతసుకృత విశేషంగా భావిస్తూ ఆ కారణం చేతనే-

‘ఒనరన్ నన్నయ తిక్కనాది కవులీయర్విం బురాణాపకుల్
తెనుగుల్ సేయుచు మత్పూరాకృత భవాధిక్యంబు దానెట్టిదో
తెనుగుం జేయరు మున్ను భాగవతమున్ దీనిన్ దెనింగించి నా
జననంబున్ సఫలంబు చేసెదఁ బునర్జన్మంబు లేకుండగన్.’ (1-19)

నన్నయ తిక్కనాది మహాకవులు ఈ భాగవత పురాణాన్ని తెలుగు చేయలేదంటూ ప్రకటించి, తన జన్మసాఫల్యం కోసం భాగవతాన్ని తెలుగిస్తున్నట్లు చెప్పినాడు. జన్మసాఫల్యం అంటే, పోతనదృష్టిలో మోక్షమే. మోక్షసిద్ధి కలిగిన వాడికి మళ్ళీ జన్మ అంటూ ఉండదు కదా! సకల పురుషార్థసారభూతమై ఉన్న సంస్కృత భాగవతాన్ని ప్రశంసిస్తూ-

ఆ. ‘భాగవతము దెలిసి పలుకుట చిత్రంబు

హులికైనఁ దమ్మిమాళికైన

విబుధజనుల వలన విన్నంత కన్నంత

తెలియవచ్చినంత తేటపడుతు.’

(1-17)

చెప్పిన పద్యంలో ఈ మహాగ్రంథం యొక్క అర్థాన్ని సంపూర్ణంగా గ్రహించి చెప్పడం, సర్వజ్ఞుడైన ఈశ్వరు నంతటి వాడికైనా, సకల వేదముఖుడైన బ్రహ్మ అంతటి వాడికైనా సాధ్యం కాదని చెబుతూ తాను కూడ పెద్దలవలన విసి, తనకు తెలిసినంత మట్టుకు తెలుతానంటూ స్పష్టం చేసినాడు.

అట్లే తాను భాగవతాన్ని తెలుగు చేసే విధానాన్ని గూర్చి

“కొందఱికిఁ దెనుగు గుణమగు

గొందఱికిని సంస్కృతంబు గుణమగు రెండున్

గొందటికి గుణములగు నే

నందటి మెప్పింతుఁ గృతులనయ్యె యెదలన్." (1-18)

అంటూ చెప్పి, లోకంలో ఉన్న విభిన్న రుచులకు అనుగుణంగా కానుకలనుగా సంస్కృత భాషల శైలిరమ్యతలను సమకూరుస్తూ రచిస్తానంటూ భాషపై తనకున్న అధికారాన్ని ప్రకటించినాడు.

పోతనామాత్యుని దృష్టిలో భాగవతం 'భక్తిరసామృతం'. అందుకే ఆయన 'భాగవతంబు సద్భక్తి తోడ విసగోరు వారల విమల చిత్తంబుల జెచ్చెర నీడుండు చిక్కుగాక, యితర శాస్త్రంబుల నీకుండు చిక్కునే?' అంటూ ప్రశ్నించినాడు. ఇంతేకాదు, తత్త్వబుద్ధి అంటే ఏదో దాన్ని నిర్వచించినట్లు "మంచి వారలకు నిర్మత్సరులకు గపటనిర్ముక్తులై కాంక్షసేయక యిందు దగిలియుండుట మహాతత్త్వబుద్ధి" అంటూ ప్రకటించినాడు. పైకి పోతన చెప్పిన ఈ తత్త్వరహస్యం చాల సరళంగా, సులభంగా కనబడుతుంది. కానీ, నిజానికి, సకల ఉపనిషద్దహస్యాలను మఠించి తీసిన సారం ఇది. సకల పాపమూలం ఐన కావట్యాన్ని, మాత్సర్యాన్ని జయించగలిగి, కోరికలూ ఫలాపేక్షా లేక కేవలం భాగవత ధర్మంలో అంటే భక్తిలో నిమగ్నం కావడం అనేది సామాన్య విషయం కాదు. అట్లా కాగలిగిన పుణ్యాత్ముడు అద్వైతసిద్ధిని పొందినట్లే కదా !

స్థిరచిత్తుడూ ముముక్షువూ ఐన పోతనామాత్యుడు తన గ్రంథాన్ని సరాళితం చేయడానికి ఇష్టపడక -

"ఇమ్మునుజేశ్వరాధముల కిచ్చి పురంబులు వాహనంబులున్
సొమ్ములుఁ గొన్నిపుచ్చుకొని సొక్కి శరీరముఁ బాసి కాలుచే
సమ్మెట పోటులంబడక సమ్మతి శ్రీహరికిచ్చి చెప్పె నీ
బమ్మెర పోతరాజొకఁడు భాగవతంబు జగద్దికంబుగన్." (1-11)

అంటూ చెప్పి శ్రీమన్నారాయణ కథా ప్రపంచ రూపమైన తన గ్రంథాన్ని రాజీవప్రత లోకమైన శ్రీరామచంద్రునికే అంకితం చేసినాడు. కృతీభర్త

శ్రీరామచంద్రుడైనా కష్టదేవత మాత్రం మహానందాంగన ఐన యశోదా శిశువే.
అందుకే పోతనామాత్యుడు కృత్యాదిలో—

“శ్రీకైవల్యపదంబుఁ జేరుటకునై చింతించెదన్ లోకర
క్షైకారంభకు భక్తపాలన కళాసంరంభకున్ దానవో
ద్రేక స్తంభకుఁ గేలిలోల విల సద్బుగ్దాల సంభూత నా
నాకంజాత భవాండకుంభకు మహానందాంగనా డింభకున్.” (1-1)

అంటూ లోకరక్షైకారంభకుడూ, భక్తపాలన సంరంభకుడూ మహానందాంగనా
డింభకుడూ ఐన శ్రీకృష్ణుని శ్రీకైవల్యపదాన్ని చేరేందుకు చింతిస్తానంటూ నమ
స్కరించినాడు. ఈ తొలి పద్యాన్ని బాగా పరిశీలించినప్పుడు మహాజ్ఞాని ఐన
పోతనామాత్యుడు.

“తాన్యేవతేఽభిరూపాణి భగవంస్తవ
యానియాని చ రోచంతే స్వజనానామరూపివాన్”

అన్నట్లుగా భక్తుల అభిరుచులను పురస్కరించుకుని భగవంతుడు భిన్న భిన్న
నామరూపాలతో కొలువబడినా ఆయన ఒక్కడే అనే భావాన్ని వ్యక్తం చేసినట్లు
కనిపిస్తుంది. ఇంతేకాకుండా, ‘మహానందాంగనా డింభకుడు’ అనే పదాన్ని ఉప
యోగించి శ్రీకృష్ణుడు నందగోపురి పత్ని ఐన యశోదా శిశువు అనే కాకుండా
మహానందం లేదా పరమానందం అనే అంగనకు డింభకుడు అంటే పరమ సుఖ
రూపమైన మోక్షపు మొరక శ్రీహరి అంటూ ధ్వనింప చేస్తూ అట్టి సృష్టి స్థితి
లయకారకుడైన పరతత్త్వ స్వరూపికి నతులు చేస్తున్నట్లు వ్యక్తపరచినాడు.

పోతనామాత్యునికి సాధారణంగా సహజపాండిత్యుడు అనే బిరుదు
ఉంది. ఈ విశేషణం ఆచారంగా పోతనకు శాస్త్రీయమైన లాక్షణిక విద్యాభ్యాసం
కొరవడింది అని భావిస్తూ ఉంటారు. కాని భాగవతాన్ని చదివిన వారెవ్వరూ ఆ
విధంగా భావించడానికి వీలులేదు. ఈయనకు అంద్ర సంస్కృత భాషలపై అధి
కారమే కాదు, నానా పురాణ వేద వేదాంగోపనిషత్తుల పఠనంతో జీర్ణించుకున్న

సంస్కారం నిండుగా ఉంది. తాను భాగవతాన్ని తెలుగు చేసే ముందు వ్యాస కృత భాగవతాన్ని శ్రీధరాచల వ్యాఖ్యలతో సహా తన సొత్తు కావించుకున్న సాధన ఉంది. అంతేకాదు. తనకన్నా ముందున్న నన్నయ, తిక్కన, ఎఱ్ఱన, నాచన సోమనాథుల గ్రంథాలను ఆమూల్యగ్రంగా పరిచిన వ్యుత్పత్తి ఉంది. ఆ మహానుభావుల పద్యపు నడకయో, మాటలకూర్చో, అర్థపు బింకయో, సమాస గ్రంథనయో తనను ఆకర్షింపగా ఆ ఛాయలలోనే నడిపించిన పద్యాలన్నీ ఉన్నాయి. పోతన కృత భాగవతంలో ఆకర్షణకరమైన సన్నయ తొంగిమాస్తూ ఉంటే, ఎఱ్ఱన, సోమనల పద్యపు నడకలు అనేకచోట్ల దర్శనం ఇస్తూఉంటాయి. వీరేకాదు, శివకవిమండలికి గురువీశం అని చెప్పదగిన పాల్కురికి సోమని నీడలు కూడా పోతనపై సోకకపోలేదు. అందుకే పోతనకు ప్రతిభకు తోడు పూర్వమహాకవి కృతగ్రంథ పఠనారూపమైన వ్యుత్పత్తికి. దానికి తగిన సాధన లకు కొదువలేదు. ఐనా లక్షణాతిగతిత్వం చేయని మహాకవి లేడుకదా! అందుకే ఈ కవి హాళికునివలె తెలుగు సాహిత్య క్షేత్రంలో కృషిచేసి భక్తి పంటను పండించి భాగవతఫలాన్ని తెలుగువారికి అందించినాడు.

ఆంధ్ర మహాభాగవతంలో 'భక్తి' అంతా తన మయం చేసుకుని అపు రూపంగా దర్శనం ఇస్తుంది. పోతన ప్రవేశపెట్టిన భక్తిమార్గంలో కూడా ఒక నవ్యత, ఒక వైశిష్ట్యం ధానిస్తుంది. సాధారణంగా చెప్పబడే శ్రవణ, కీర్తన, స్మరణ, పాదసేవన, అర్చన, వందన, దాస్య, సఖ్య, ఆత్మనివేదనలే కాక శాండిల్స్, నారద, మధుసూదన సరస్వతి, శ్రీ శంకర, మహాచార్యుల వారి మతాలను అనుసరించి భక్తిని ఉదాహరణ పూర్వక నిదర్శనంగా నిర్వచించినట్లు పద్యాలను ఎన్నిటితో రచించినాడు. 'భక్తి' అంటే—

సర్వోపాధి వినియ్యక్తం తత్పరత్వేన నిర్మలమ్

హృషీకేణ హృషీకేణ సేవనం భక్తి రుచ్యతే॥

నాకద మందరాత్రం

అన్నారు.

అద్దే - 'అన్యభిలాషితా భూస్యం జ్ఞానకర్మాద్యనాప్యతమ్

అనుకూల్యేన కృష్ణానుశీలనం భక్తిరుత్తమా.'

అంటూ భక్తి రసామృత సింధువు చెప్పింది.

“యస్మహూర్తం శ్రుణుం వాపి వాసుదేవో న చింత్యతే

సా హానిః తస్మహచ్ఛిద్రం సా భ్రాంతిః సైవవిక్రియా”

అంటూ లింగపురాణం చెప్పింది.

అంతెందుకూ 'మయిచ అనన్యయోగేన భక్తి రవ్యభిచారిణీ'

అంటూ గీతలో శ్రీకృష్ణుడే స్వయంగా ప్రకటించినాడు. ఇంతకన్నా పూర్వమే-

“యథానద్యః స్యందమానాః సముద్రేఽస్తంగచ్ఛంతినామరూపే విహాయ

తథా విద్వాన్ నామరూపాది విముక్తః పరాత్పరం పురుషముపైతిదివ్యమ్”

అంటూ ముండకోపనిషత్తు సర్వ ఉపాధి వినిర్ముక్తమైన అనన్య శరణాగతిని బోధించింది.

అయితే ఈ భావాన్ని ఇంకా సులభతరం చేస్తూ 'రక్షిష్యతీతి విశ్వాసః' స్వామి నన్ను రక్షిస్తాడు పో నాకేమి కొదువ అనే ఆత్మ విశ్వాసమే భక్తి అని చెప్పి సామాన్యునికి మరింత బలాన్ని చేూర్చినారు.

ఇద్దే నారదుడు 'సా తస్మిన్ పరమప్రేమ రూపా' అంటూ భగవంతుని ఎడల పరమమైన ప్రేమే భక్తి అని చెనితే శాండిల్యుడు 'సాక్షరానురక్తిరీశ్వరీ' అంటూ ఆ భావానికి గట్టి ముడివేసి భక్తి శృంగారాలకు కొత్త అనుబంధాన్ని జత చేసినాడు. అప్పుడు జగత్తు సర్వం ప్రేమమయం, దివ్యరసమయం అ గోచరించింది. అందుకే “భక్తి రమృత స్వరూపా చ” అంటూ చెప్పి ఆ భక్తికి రససిద్ధిని, శాశ్వతత్వాన్ని ఆపాదించినారు పెద్దలు. అందుకే పోతనా మాత్యుడు తొలుత-

“హరివార్తలెఱుగు వారికి

హరి పదములు దలచువారి కనవరతంబున్

హరికథలు వినిడువారికి

మరణాగత మోహసంక్లభముము లేదనఘా.” (1-483)...

అంటూ చెప్పి తరువాత -

‘ఏ విభు వందనార్చనము లే విభు చింతయు నామకీర్తనం

బే విభులీల లద్భుతము తెవ్వని సంశ్రవణంబు సేయ దో

షాపలిఁబాసి లోకము శుభాయతవృత్తిఁ జెలంగునంద్రు నే

నావిభు నాశ్రయించెద నభూఘ నివర్తను భద్రకీర్తనున్.’ (2-60)

అంటూ శ్రీహరి నామ కీర్తన శ్రవణ వందనార్చనాదులు భక్తుల పాపపుంజాన్ని పటాపంచలు చేయగల సామర్థ్యం గలవి అంటూ ప్రకటించి శాండిల్యుడు చెప్పినట్లుగా భక్తి చేయుటకు శ్రీ పురుష, వయోవృద్ధ, జాతిమత, విద్యావిద్యాది భేదం లేకుండా సమస్త జనావళికి అధికారం ఉంది అని ప్రకటించుచే కాక పోతన-

“కులహీనుఁడు నారాయణ

విలసత్కథనములు దగిలి వినిపించినఁ ద

త్కులహీనతఁ బాసి మహా

జ్వల కులజత్వమును బొందు నర్మునులారా.” (1-44)

అంటూ సర్వమానవ సమానాధికారాన్ని హరిసేవలో అంగీకరించినాడు.

పోతనామాత్యుడు భాగవతంలో భక్తికి విశ్వరూపాన్ని కల్పించి విశ్వ జనీనం కావించినాడు. అంతేకాక గోపికలు, శ్రీకృష్ణుని ఎడ ప్రదర్శించిన భక్తి విచిత్రమై రాగరంజితమై, మధురమై జాలువారి దైవరతికమైన దివ్య శృంగార రూపంలో మధుర భక్తిగా పరిణతి చెందింది. ఉదాహరణకు శ్రీహరి విరహము సహించలేని గోపికలు —

ఉ. నీవడవిన్ బవర్ దిరుగ నీ కుటిలాలక లాలితాన్య మి
 చ్చావిధిఁ జూడరున్న నిమిషంబులు మాకు యుగంబులైచనుం
 గావున రాత్రులై నఁ నినుఁ గన్నుల నెప్పుడుఁ జూడకుండ ల
 ప్రియపర ! తెప్పండ్లముగఁ జేసెనిదేం విధాత క్రూరుఁడై. (10-1049)

అంటూ తలచినవిధానం కడురమణీయమై స్వామి ఎడబాటును క్షణం
 కూడా సహింపలేని పరమభక్తి రీతిని ధ్వనింపజేస్తుంది. గోపికలు శ్రీకృష్ణుని
 ప్రియుడుగా భావించిన భావనలో కూడా ఆయన దైవత్వమే ప్రకటితమైంది.
 ఉదాహరణకు-

“నీ పాదకమలంబు నెమ్మిడగ్గఱగాని తరలిపోవంగఁ బాదములు రావు”
 “ఈ చరణంబులే యిందునిభానన! ననకాది మునియోగ సరణి నొప్పు”
 అంటూ రచించిన పద్యాలను పేర్కొనవచ్చు.

గోపికృష్ణుల ప్రేమను గూర్చి సందేహించిన వారికి సమాధానంగా పోతర
 తన భాగవతంలో-

‘గోపజనములందు గోపికలందును
 సకల జంతులందు సంచరించు
 నా మహాత్మునకుఁ బరాంగనలెవ్వరు
 సర్వమయుడు లీల సలిపెగాక.’ (10-1107)

అంటూ సమాధానం చెప్పి, తిరిగి-

‘పరమయోగి హృదయ భద్రపీఠంబుల
 నుండు మేటి ప్రజవధూత్తరీయ
 పీఠమున వసించి పెంపాఁడఁ డ్రిభువన
 దేవలక్ష్మి మేఁడఁ దేజరిల్ల.’ (10-1070)

అంటూ వ్రాసి భక్తజనసుంధుడై హరికి యోగివరులూ, గోపాంగనలూ
అంటూ భేదం లేదు, భక్తుల ఎవరే అతనికి భద్రపీఠాలు అనే సత్యాన్ని స్థాపించి
నాడు.

భాగవతంలో మధురభక్తి విభాగమేకాకూడా “విరోధ భక్తి” అనే ఇంకొక
విచిత్రమైన భక్తివిధానం కూడా పరిపూర్ణత్వాన్ని పొందింది. పోతన తన భాగ
వతంలో ఈ విషయాన్ని గూర్చి-

“ఛాఁధముననైనఁ బగనైన పగనైనఁ

బ్రీతినైనఁ బ్రాజఘీరినైన

భక్తినైన హరికిఁ బరతంత్రులై యుండు

జనులు మోక్షమునకుఁ జనుదురధిప!”

10-971

అంటూ వ్రాసి, ఇంకా ఆ విషయాన్ని విపులీకరిస్తూ-

‘కామోత్కంఠత గోపికల్ భయమునం గంసుండు వైరక్రియా

సామగ్రిన్ శిశుపాల ముఖ్యన్యపతుల్ సంబంధులై వృష్టులున్

బ్రేమన్ మీరలు భక్తి నేను నిదె చక్రిం గంటి మెదైన ను

ద్దామధ్యాన గరిష్ఠుడైన హరిఁ జెందన్ వచ్చు ధాతీశ్వరా!’ 7-18

అంటూ స్పష్టంచేసి ఆయా ఉపాఖ్యానాలను తీర్చిదిద్దాడు. ప్రహ్లాదుని
నోట పోతన గావించిన ‘భక్తి’ బోధ అనితర సాధ్యమైంది. ఈ సందర్భంలో
మూలభాగవతంలో ఉన్న గోపాధమూ అత్యంత గహనమూ ఐన అద్వైత
రహస్య సిద్ధాంతాలను సుభతరం చేస్తూ ఎవరి శక్తులను అనుసరించి వారు
ఆర్థస్వారస్వాన్ని గ్రహించే విభాగంలో రచన చేసినాడు. “ఇందుగల డండు
లేడను సందేహము వల” అంటూ చెప్పుట మాత్రమే కాక ఆయన ఉన్న తావులను
తప్పక చూపిరట్లు “చక్రి సర్వోపగతుడెందెందు వెడకి చూచిననుందందే గలడు”
అంటూ సమాధానం చెప్పి వెనుకని వానిదే లోపం అని తీర్మానించినాడు.

అట్లే ప్రహ్లాదుని ముఖతః భక్తిని గూర్చి-

'చిక్కెడు వ్రతముల గ్రతువుల

చిక్కెడు దాసముల శాచశిల తపములన్

చిక్కెడు యుక్తిని భక్తిని

చిక్కిన క్రియ నమృతండు సిద్ధము సుండి-

'చాలదు భూదేవత్వము

చాలదు దేవత్వ మధిక శాంతత్వంబున్

చాలదు హరి మెప్పింప వి

శాలోద్యములార ! భక్తిచాలిన భంగిన్.'

(7-243-44)

అంటూ చెప్పించి 'భక్తి'కి గట్టి ప్రచారం చేసినాడు.

పోతనైలీ రమ్యత :- భగవదనుగ్రహ విశేషంతో లభించిన కావ్య

కళను అపారమైన సాధనతో ఉపాసించిన వాడు పోతన. పూవును తావి అబ్బి నట్లు పుణ్యవస్తు సంతీర్తనంతో కూడిన భాగవతం పరమ భాగవతోత్తముడైన పోతన చేతిలో రసధునిగా ప్రవహించింది. ఆయా ఘట్టాలను వర్ణించేప్పుడు పోతన మూలాన్ని అతిక్రమిస్తూ రసశోలుప బుద్ధితో తన గంటాన్ని మకరం దంతో ముంచి మాధుర్యాన్ని ఒలికిస్తూ సర్వజగత్తునూ రసమయం చేసినాడా ? అని తోస్తుంది. తేనెపెరల పంటి పసబంధాలు ప్రతికి సులభంగా ఒక దానివెంట ఒకటి ఘల్లుఘల్లుర స్వామి చిరుగజ్జెం చప్పుడువలె ధ్వనిస్తూ రాసమండలిలో గోపికృష్ణులవలె పవ్యంలో పొందుపడ్డా ఉంటాయి. అందుకే పోతన పవ్యం ఒక్కటైనానాని తెలుగువాడు లేడు అంటూ పెద్దలు గట్టి నమ్మకంతో చెప్ప గలుగుతున్నారు. పోతన భాగవతానుంరో ఏ కొమ్మను కదల్చినా, ఏ పండును చవి చూచినా, ఏ పువ్వును ఆఘ్రాశించినా, కమ్మని వాసనలతో కూడిన మక రందాన్నే అందిస్తాయి. అందుకే—

"మందార మకరంద మాధుర్యమున దేలు

మధుపంబు బోవునే మదనములకు"

అంటూ చెప్పి శ్రీహరిభక్తి ఎంతటి రుచ్యమైన పదార్థమో మరలంద
మాధుర్యాన్ని అందుకో గలిగిన సహృదయులకు చవి చూపించినాడు. ఇట్లే మరుఘ
రాని పద్యాలు కోకొల్లలు:

1. 'నల్లనివాడు పద్మనయనంబులవాడు' -
2. 'కర్ణాలందిత కాకపక్షపంబుతో' -
3. 'శంపాలరికతోడిజలదంబులై చడి' -
4. 'కంటిన్ మున్నురథంబుపై' -
5. 'శ్రీయతమూర్తి ! యో పురుషసింహము' -
6. 'ప్రాణేశ నీ మంజుభాషలు వినలేని' -
7. 'నమ్మితి నా మనంబున' -
8. 'ఏలా బ్రహ్మపదంబు' -
9. 'గురు పాతీనమవై' -
10. 'కుప్పించి యెగసిన కుండలంబులకాంతి' -
11. "అల వైకుంఠ పురంబులో" -
12. 'సిరికింజెప్పడు' -
13. 'వడుగా ఎవ్వరివాడవు' -
14. 'ఆదిన్ శ్రీనతి కొప్పుపై' -
15. 'రవిదింబం ముపమింప బాత్రమగు' -

మొదలైన పద్యాలకు కరుగని రసిక హృదయం ఉండదనుటలో సందేహం లేదు.

అంతేకాదు, పోతనామాత్యుడు గజేంద్రమోక్షణ, ప్రహ్లాద చరిత్రల్లో
రచించిన పద్యాలు విశ్వకాలీనతను సంపాదించుకున్నవి. కేవలం గజేంద్రుడు
ఒక్కడేకాక ఆపవలో చిక్కుకుని చిక్కుతోచని ప్రతివాడూ సర్వరక్షకుడూ
చివరిదిక్కుగా ఐన ఆ జగన్నాయకుని శరణు వేడుతూ -

అంటూ చెప్పి శ్రీహరిభక్తి ఎంతటి రుచ్యమైన పదార్థమో మతరంద
మాధుర్యాన్ని అందుకో గలిగిన సహృదయులకు చవి చూపించినాడు. ఇట్లే మరుఘ
రాని పద్యాలు కోకొల్లలు:

1. 'నల్లనివాడు పద్మనయనంబులవాడు' -
2. 'తద్దాలందిత కాకపక్షపదులతో' -
3. 'శంపాలలికతోడిజలదంబులై చడి' -
4. 'తంటిన్ మున్నురథంబుపై' -
5. 'శ్రీయతమూర్తి ! యో పురుషసింహు' -
6. 'ప్రాణేశ నీ మంజుభాషలు వినలేని' -
7. 'నమ్మితి నా మనంబున' -
8. 'ఏలా బ్రహ్మపదంబు' -
9. 'గురు పాతీనమవై' -
10. 'కుప్పించి యెగసిన కుండలంబులకాంతి' -
11. 'అల వైకుంఠ పురంబులో' -
12. 'సిరికింజెప్పడు' -
13. 'వడుగా ఎవ్వరివాడవు' -
14. 'ఆదిన్ శ్రీనతి కొప్పుపై' -
15. 'రవిబింబం ముపమింప బాత్రమగు' -

మొదలైన పద్యాలకు కరుగని రసిక హృదయం ఉండదనుటలో సందేహం లేదు.

అంతేకాదు, పోతనామాత్యుడు గజేంద్రమోక్షణ, ప్రహ్లాద చరిత్రల్లో
రచించిన పద్యాలు విశ్వకాలీనతను సంపాదించుకున్నవి. కేవలం గజేంద్రుడు
ఒక్కడేకాక ఆపదలో చిక్కుకుని చిక్కుతోచని ప్రతివాడూ సర్వవక్షకుడూ
చివరిదిక్కుగా ఐన ఆ జగన్నాయకుని శరణు వేడుతూ -

“లావోక్కింతయు లేదు ధైర్యము ఓలోంబయ్యెఁ ద్రాణంబులున్
 తాపుల్ దప్పెను మూర్ఛవచ్చెఁ దనువున్ దస్సెన్ శ్రమంబయ్యెడిన్
 నీవేతప్ప నితఃపరంబెఱుంగ మన్నింపందగున్ దీనునిన్
 రావే యీశ్వర! కావవే చరద! సంరక్షింపు భద్రాత్మకా !”

అంటూ మొరపెట్టుకునే పద్యం ఇది. ఈ విధమైన ఆత్మనివేదనతో కొంత ఉపశమనం పొందిన భక్తుడు మరింత ఉత్సాహాన్ని పుంజుకుని భారమంతా ఆ హరిదే అంటూ దిగివచ్చి కాపాడక ఆ నాథునికి తప్పదన్నట్లుగా-

“ఓ కమలాప్త! యో చరద! యోప్రతిపక్ష విపక్షదూర! కు
 య్యో! కవియోగివంద్య! సుగుణోత్తమ! యో శరణాగతామరా
 నోకహ! యో మునీశ్వర మనోహర! యో విపులప్రభావ! రా
 వే కరుణింపవే, తలఁపవే, శరణార్థిని నన్నుఁ గావవే. (7-12)

అంటూ ప్రార్థించినాడు. ఈ పద్యం మాత్రం నిత్య ప్రార్థనగా చదువుకునే తెలుగువారు చాలామంది ఉన్నారు. ఇట్లే ప్రహ్లాద చరిత్రలోని పద్యాలల్లో ప్రధానంగా

‘కమలాక్షు నర్పించు కరములు కరములు
 శ్రీనాథు వర్ణించు జిహ్వ జిహ్వ’

అనే పద్యమూ “కలఁడంభోధిఁ గలండు గాలిఁ గలడాకాశంబునం గుంభినిన్”
 అనే పద్యం రెండూ వీధిబళ్లల్లో, పల్లెటూళ్లలో ఓనమాలు నేర్చిన ప్రతి పిల్లవానితో తప్పక కంఠంబం చేయించే ఆచారం ఉండేది మొన్న మొన్నటివరకు.

శ్రీకృష్ణావతార సందర్భంలో యశోదాదేవిపై పోతన వర్ణించిన అభిమానం ఎనలేనిది. యశోదా కృష్ణుల లీలలు చదువుచూ ఉంటే మ్రోడులు సయితం చిగురించవలసిందే.

తుంటరి చేష్టలు మానుమంటూ శ్రీకృష్ణుని లోల గట్ట యశోద ప్రయత్నించగా గట్టలు మల్లని మ్రోగుతూ ఉంచే వేగంతో పరుగులు పెట్టే కొడుకును వెంటబిడ్డై యశోదను—

‘స్తనభారంబుగడసి క్రుసి యనదై జవ్వాడు మధ్యంబుతో
జనిత స్వేదముతోఁ జంత్రబరితో స్రస్తోత్తరీయంబుతో
వనజాతేక్షణ కూడఁబాటి తిరిగెన్ వారించుచున్ వాకిటన్

ఘనయోగింద్ర మనంబులున్ వెనుకొనంగా లేని లీలారతున్.’ 10-369

అంటూ వర్ణించాడు. మహాయోగింద్రుల మనస్సులే వెంటడించలేని ఆ పర బ్రహ్మమూర్తిని బంధిస్తానంటూ యశోద వెంటడించిన దృశ్యాన్ని తల్లి కొడుకుల రీలను హేలగా మనకు దర్శింప చేస్తూనే ఆ తల్లి ధర్మతను చాటినాడు. సూచన మాత్రంగానే కాకుండా స్పష్టంగా ఆ దేవి సౌభాగ్యాన్ని గూర్చి—

“జగదధీశ్వరునకుఁ జన్నిచ్చు తల్లిగా
నేమి నోము నోఁడె నీ యశోద”

అంటూ ప్రశంసించి, చివరకు —

“చిక్కడు సిరి కౌగిటిలోఁ
జిక్కడు సనకాది యోగి చిత్రాబ్జములన్
జిక్కడు శ్రుతిలతకావళి
జిక్కె నతఁడు లీలఁ దల్లిచేతన్ జోలన్.”

అంటూ వ్రాసి అందుకు కారణాన్ని గూర్చి—

‘జ్ఞానులచే మౌనులచే
దానులచే యోగసంవిధానుల చేతన్
బూని నిబద్ధుండగునే

శ్రీనాథుఁడు భక్తియుతుల చేతం బోలెన్.’

అంటూ చెప్పి యశోదను పరమ భక్తకోటిలో చేర్చినాడు. శ్రీహరిలీలావతారాభి
షర్ణనంలో-

‘ఓ యమ్మ ! నీ కుమారుడు

మాయుండను పాలు పెరుగు మననీడమ్మా

పోయెద మెక్కడికైనను

మాయన్నల సురభులాన మంజులవాసే !’

అంటూ గోపికలు యశోదకు నివేదించిన విధానం సినలైన గ్రామీణ వాతావర
ణాన్ని కన్నుల కట్టచేస్తుంది.

ఇట్లే శ్రీకృష్ణుడు తాను మన్నుతినలేదంటూ-

‘అమ్మా ! మన్ను దినంగ నే శిశువునో యాకొంటినో వెణ్ణినో’

అని అంటూ తనతప్పలేమికి రుజువుగా నోరు తెరిచినప్పుడు ఆ నోట
బ్రహ్మాండాన్ని దర్శించిన యశోద స్థితిని వర్ణిస్తూ-

“కలయో వైష్ణవమాయయో యితర సంకల్పార్థమో సత్యమో” అంటూ
మహాశ్చర్యంలో మునిగినట్లు చెప్పిన పద్యం, సందేహాద్యుతాలకు కూడలిపట్టే
అలంకారోక్తితో పరిపుష్టమైన అద్భుతరసంగా పరిణమించింది.

ఇట్లే రుక్మిణీ కల్యాణం కల్యాణాత్మకమైన విష్ణుకథలన్నిటిలో తెలుగువారి
మన్ననలను అందుకున్నది. సాధారణంగా ఉత్తమ పరలాభాన్ని కాశించి యుక్త
వయస్కు ఐన కన్యచేత పోతనకృత భాగవంతలోని రుక్మిణీ కల్యాణాన్ని
పారాయణం చేయించడంకానీ, కులబ్రాహ్మణుడు పఠించగా నిష్కతో వినడం కానీ
ఈనాటికీ ఆచారంలో ఉంది. ఈ సందర్భంలో రుక్మిణీదేవి “నమ్మితి నా
మనంబున సనాతనులైన యుమామహేశ్వరన్” అంటూ ఆదిమ దంపతులను
గూర్చి అందు ప్రధానంగా సర్వభవంకరి ఐన గౌరీదేవిని కొల్పిన ఈ పద్యం
తప్పకుండా వివాహ మంగళ కౌతుకాన్ని ఆధిలక్షించి కన్యచేత పఠంప చేయడం
జరుగుతుంది. దీన్నిబట్టి పోతనకృత భాగవతం ఆర్షగ్రంథంపై పరమ ప్రామా

జీకమై మరింత పూజ్యతను సంతరించుకున్నది. కల్యాణాత్మకమైన వస్తు శ్రవణ పఠనాదు లెప్పుడూ కుభాలనే వర్షిస్తాయి.

పోతనామాత్యుడు మధురభక్తిని, శృంగార రసాన్ని, శ్రీ కృష్ణలీలాభి పర్ణసం చేయడంలోనేతాడు; పాత్రోచితమైన సంభాషణలు కల్పించడంలో కూడా నేర్పరి. ఉదాహరణకు-

1. 'అన్నా! పలున! భక్తవత్సలుండు బ్రహ్మణ్యుండు'- 1-348
2. 'హరిజూడన్ నరుడేగినాడు'- 1-381
3. 'మన సారథి మన నచివుడు'- 1-356
4. 'ఉద్రేకంబున రారు శత్రుధరులై'- 1-161
5. 'ఓడితివో శత్రువులకు, నాడితివో'- 1-352
6. 'అన్నవు నీవు చెల్లెలికి నక్కట! మాడలు చీరలిచ్చుతో'- 10-28
7. 'రా పూర్వపండ్రిక! రా గొళమీ గంగ'- 10-601
8. 'వీలెవ్వరు కృష్ణులుగాదా! యెన్నడును వెన్నగానరట'- 10-372

మున్నగు పద్యాలన్నో పేర్కొనవచ్చు.

అట్లే జానపద వాతావరణాన్ని అచ్చంగా కండ్లకు కట్టినట్లు రచన చేస్తూ పోతన-

'కంచుకములు తలచుట్టును
గాంచనభూషాంబరములు గడు మెఱచుగ నే
తెంచిరి గోపకులందఱు
మంచి పద్యములు గొనుచు మార్గపుజూడన్'

అంటూ వారి వేష భూషణములను వర్ణించినాడు.

శ్రీల నంబరాన్ని పరిస్తూ

'ఏమి నోముళలమొ యింత ప్రొద్దొకవార్త

వింటిమబలలార! వీనులలర

మన యశోద చిన్ని మగవాని గనెనట
చూచివత్తమమ్మ! నుదతులార."

అంటూ రచించినాడు. తరువాత ఆ వచ్చిన శ్రీలు

"పాపనికి నూనె దలయంటి పసుపుబూసి
బోరుకాడించి హరిరక్ష పొమ్మటంచు
జలములొకకొన్ని చుట్టిరాజుల్లి తొట్ట
నునిచి దీవించి పొడిరయ్యువిదలెల్ల."

(10-188)

అంటూ అనాటి వారి ఆచార వ్యవహారాలను తప్పక చెప్పినాడు. పోతన తన
భాగవతంలో ప్రధానంగా కేవలం తన భక్తులేకాక పాపులు సయితం తన
అనుగ్రహ విశేషంచేత పరమపదాన్ని పొందుతారన్న నమ్మకాన్ని లోకానికి
కలిగిస్తూ-

బాలఘాతిని ఐన పూతన మరణ సందర్భాన్ని పురస్కరించుకుని-

"హరి దనమీదం బదములు
గర్ములు నిడి చన్నుగడిచి కదిసినమాత్రన్
హరిజనని పగిది బరగతి

కరిగెను దురితములు పాసి యసురాంగనయున్." (10-239)

అంటూ చెప్పి ఆ మహాపాతకి సయితం స్వామికి చన్నిచ్చిన ఫలంతో పరమ
పదాన్ని పొందగలిగిందని నిర్ధరించినాడు.

అట్లే అమానురుని గూర్చి-

"తనరూపొకమాత్రై నను
మనమున నిడుకొనిన బాపఘంతయుదనలో
గొని చను హరి తను మ్రింగిన
దనుజుని గొనిపోవకున్నె తనలోపలికిన్."

(10-487)

అంటూ రచించి సర్వపాప ప్రమోచనీయమైనది శ్రీహరి అనుగ్రహ విశేషం,
నశ్వరమైన శరీరం నశింపగా జీవుడు పరమాత్మను చేరుట అన్నది సామాన్యమైన

విషయంకాదు, అట్టి పరమ పదాన్ని స్వామిచేతి మృతివలన పాపస్వభావులు కూడా పొందగలుగుట భాగవతం చెప్పిన విశేషం.

ఈవిధంగా భాగవత పఠనం జ్ఞానదాయకమూ, సహృదయులకు రసానందకరమూ, అందరికీ ఉత్తమ ఫలదాయకమూ ఐనట్టిది. అందుకే పోతన భాగవత పంచశతిని పురస్కరించుకుని ఈ ప్రమరణం సంకల్పింపబడింది.

ముగింపుకు ముందు ఒక్కమాట. నా పూర్వజన్మ సుకృత విశేషం ఎట్టిదో కాని పోతన పంచశతిని జరుపుకునే శుభవేళ ఆయన భాగవతంలోని రసగుళికలు దాదాపు 500 సేకరించే భాగ్యం నాకు దక్కింది. సమర్థులెందరో ఉండగా ఈ విశిష్టమైన అవకాశాన్ని నాకు కల్పించిన ఆంధ్రప్రదేశ్ సాహిత్య అకాడమీ పెద్దలకు సర్వదా కృతజ్ఞురాలను. ద్వైదశస్కంధాలతో కూడిన తెలుగు భాగవతం అంతా పోతనకృతం కాదు. మొదటి రెండూ, మూడూ, నాలుగులో కొంత భాగం, ఆ తరువాత 7, 8, 9, మళ్లా దశమస్కంధ ఉత్తర భాగంలో కొంతవరకే పోతన తెలుగు చేసిన గ్రంథభాగం. అందుకే తొలుత ఒక వేయి పద్యాలు ఎన్నిక చేయవలసి వచ్చింది. తరువాత పూజ్యాలు శ్రీ దేవులపల్లి రామానుజరావు గారు, సోదరులు శ్రీ దాశరథి గారు, శ్రీ ఇరివెంటి కృష్ణమూర్తి గారు, డా॥ పేర్వారం జగన్నాథరావు గారు నేనూ కలిసి పరిశీలించినాము. అనుకోకుండా నేను చేసిన ఎన్నికతో మా అందరికీ ఏకీభావం కుదిరింది. ఐదు వందలంటూ ఖచ్చితంగా సంఖ్యానియమం లేకుండా కొన్ని తగ్గినా మంచి పద్యాలే ఉండవలెనంటూ పెద్దలు శ్రీ రామానుజరావుగారు సూచిస్తూ తదితర భారం అంతా నాపై పెట్టినారు.

ఆమోదం కుదిరిన పద్యాలన్నీ ఒకచోట కూర్చిరప్పుడు నాకెందుకో రుచించలేదు. ఆశీర్వాదంపై పద్యాలు కీర్తికలు లేకుండా కుప్పగా కూర్చూ ప్రకరణశుద్ధికే పాఠకునికి చర్చిత చర్చణంగా విసుగు కలిగించే ప్రమాదం కనిపించింది. అందుకే బాగా ఆలోచించి పోతనకృత భాగవత గ్రంథం అంతా సందర్భశుద్ధితో సంక్షిప్త భాగవత రూపంలో కుదిరేందుకు ప్రయత్నించినాను. అందుకే ఈ పద్యాలను పన్నెండు గుచ్ఛాలుగా విభజిస్తూ అవతారికా రూపంలో ఒక్కచోటా ప్రార్థన, భాగవత ప్రాశస్త్యం, పోతన వ్యక్తిత్వం మొదలైన అంశ

లున్న పద్యాలను మొరటి గుచ్చంగా పేర్కొన్నాను. అట్లే రెండవ దాంట్లో శ్రీహరి ప్రశంసాభివర్ణన పద్యాలున్నవి. మూడవ గుచ్చం సముద్రమథనం. నాల్గవది ప్రహ్లాదచరిత్రం. అయిదవది గజేంద్రమోక్షం, ఆరవది వాసుదావతార ఘట్టం, ఏడవది శ్రీరామచరిత్ర కథనం, ఎనిమిదవది శ్రీకృష్ణలీలావతార ఘట్టం. తొమ్మిది రుక్మిణీ కల్యాణం, పది నరకాసురవధోపాఖ్యానం, పదకొండవది నానా వస్తు సంకీర్ణ గుచ్చం. పన్నెండవది శ్రీకృష్ణమహిమాభివర్ణన గుచ్చం. ఈ విధంగా గుచ్చ విభజనం చేయబడింది. ఈ విధమైన ఏర్పాటులో భాగవతంలోని స్కంధాల క్రమంలో కాని, పద్య సంఖ్యాక్రమంలో కాని పూర్వాపరనియమాన్ని పాటించలేదు. సందర్భబద్ధిని ప్రకరణాది దౌచిత్యాన్ని పురస్కరించుకుని ఒక సంవిధానం కల్పిస్తూ ఏరిన పద్యాలకు వస్తుగతంగా నిండుతనాన్ని కల్పించే తలంపుతో కొంత శ్రమైనా ఈ పని చేయవలసి వచ్చింది. ఇంతేకాక కథాగమనానికి అతుకని కొన్ని పద్యాలు రసగుళికల వంటివాటిని, పోతన అభిమానంతో వర్ణించిన ఆశ్రమ, నదీ, సముద్ర, స్వర్గ, ఋతువర్ణనాదులనూ ఒక్కచో కూర్చి సంకీర్ణ గుచ్చంగా పేర్కొన్నాను.

భాగవతం అనగానే భక్తుల చరిత్రలేకాక పరమ పురుషుడైన శ్రీకృష్ణ భగవానుడు స్మృతి పథంలో ప్రధానంగా మెదుల్తాడు. అందుకే శ్రీహరి ప్రశంసంతో ప్రారంభించిన ఈ సంక్షిప్త భాగవతాన్ని శ్రీకృష్ణ ప్రశంసాభివర్ణన గుచ్చంతో పూర్తి కావించినారు. సంక్షిప్తమాపంలో ఉన్న ఈ పోతన భాగవతానికి 'మహాభాగవత కల్పకుసుమమాల' అనే పేరుంచితే ఉచితంగా ఉంటుందని తోచింది. త్వరలోనే నూరు పద్యాలకు సరళంగా తాత్పర్య రూపంలో వ్యాఖ్యానం వ్రాయ వలసిన బాధ్యత కూడా పెద్దలు నాపై ఉంచినారు. భగవంతుని లీలావిలాసం అమోఘం. పోతన భక్తాగ్రణి; గ్రంథం హరిలీలా విలసితం. నా ఇష్టదైవం శ్రీహరి. ఆ జగన్నాయకుడు నన్ను అనుగ్రహించి నన్నొక ఉపకరణంగా స్వీకరించి నాచేత ఈ పని చేయింప సంకల్పించినప్పుడు కాదనే సామర్థ్యం నాకు లేదు. అందుకే ఆ పుస్తకం కూడా త్వరలో అందిస్తానంటూ పెద్దలకు మరొక్కసారి నమస్కరిస్తున్నాను.

ఇట్లు

పి. యశోదా రెడ్డి.

మహాభాగవత కల్పకుసుమమాల

ప్రథమ గుచ్ఛము

పోతన కృత ఇష్టదేవతాస్తుతి

శ్రీకైవల్యపదంబుఁ జేరుటకునై చింతించెదన్ రోకర
తైకారంభకు భక్తపాలన కళాసంరంభకున్ దానవో
ద్రేక స్తంభకుఁ గేళిలోలవిలసద్దృగ్జాల సంభూత నా
నాకంజాతభవాండకుంభకు మహానందాంగనాపింభకున్.

1

ఉ. వాలిన భక్తి మ్రొక్కెద నవారిత తాండవ కేళికిన్ దయా
శాలికి శూలికిన్ శిఖరిజాముఖపద్మ మయాఖమాలికిన్
బాలశశాంకమాళికిఁ గపాలికి మన్మథగర్వ పర్వతో
న్మూలికి నారదాది మునిముఖ్య మనస్సరసీరుహాళికిన్.

2

ఉ. ఆదరమొప్ప మ్రొక్కిడుదు నద్రిసుతాహృదయానురాగసం
పాదికి దోషభేదికిఁ బ్రపన్నవినోదికి విఘ్నచల్లికా
చేదీకి మంజువాదికి నశేషజగజ్జననందవేదికిన్
మోదకఘాదికిన్ సమదమూషకసాదికి సుప్రసానికిన్.

3

ఉ. షోణితలంబు నెన్నుదురు సోకంగ మ్రొక్కి నుతింతు సైకత
శ్రోణికిఁ బంచరీతచయసుందరవేణికి రక్షితానత

శ్రేణీకిఁ దోయజాతభవ చిత్తవశీకరణైక వాణికిన్
వాణికి నక్షదామ శుక వారిజ పుస్తక రమ్యపాణికిన్.

4

ఉ. అమ్మలఁగన్నయమ్మ ముగురమ్మల మూలపుటమ్మ చాల పె
ద్దమ్మ సుతారులమ్మ కడుపాఱిపుచ్చినయమ్మ తన్ను లో
నమ్మిన వేల్పుటమ్మల మనమ్మల నుండెడియమ్మ దుర్గ మా
యమ్మ కృపాబ్ధి యీవుత మహత్త్వ కవిత్య పటుత్వ సంపదల్.

5

మ. హరికిన్ బట్టపుదేవి పున్నెములప్రో వర్ధంబు పెన్నిక్క చం
దురు తోఁబుట్టువు భారతీగిరిసుతల్తోనాడు పూఁబోణి తా
మరలం దుండెడి ముద్దరాలు జగముల్ మన్నించు నిల్లాలు భా
సురతన్ లేములు వాపు తల్లి సిరియిచ్చున్ నిత్యకల్యాణముల్.

6

సీ. మెఱుగు చెంగట నున్న మేఘంబు కైవడి
సువిద చెంగటనుండ నొప్పువాడు
చంద్రమండల సుధాసారంబు పోలిక
ముఖమునఁ జిఱునవ్వు మొలచువాడు
వల్లీయుతతమాల వసుమతీజముభంగి
బలువిల్లు మూఁపునఁ బరఁగువాడు
సీలనగ్రాగ సన్నిహితభానుని భంగి
ఘనకిరీటము దలఁ గల్గువాడు

ఆ. వుండరికయుగముఁ బోలు కన్నులవాడు,
వెడఁద యురమువాడు విపులభద్ర
మూర్తివాడు రాజముఖ్యుడొక్కరుడు నా
కన్నుఁగవకు నెదురఁగానఁబడియె.

7

పోతన వ్యక్తిత్వము

ఉ. ఇమ్మనుజేశ్వరాధముల కిచ్చి పురంబులు వాహనంబులున్
సొమ్ములుఁ గొన్ని పుచ్చుకొని సొక్కి శరీరముఁ బాసి కాలుచే
నమ్మెటవాటులం బదక సమ్మతి శ్రీహరి కిచ్చి చెప్పె నీ
బమ్మెర పోతరా జొకఁడు భాగవతంబు జగద్ధితంబుగన్. 8

క. పలికెడిది భాగవతమఁడు,
పలికించువిభుండు రామభద్రుండఁడు నే
బలికిన భవహరమగునఁడు,
పలికెద వేజొండుగాఢఁ బలుకఁగ నేలా. 9

అ. భాగవతము దెలిసి పలుకుట చిత్రంబు,
శూలికై నఁ దమ్మిచూలికై న
విబుధజనులవలన విన్నంత కన్నంత,
తెలియవచ్చినంత తేటపఱుతు. 10

క. కొందఱికిఁ దెనుఁగు గుణమగు,
గొందఱికిని సంస్కృతంబు గుణమగు రెండున్
గొందఱికి గుణములగు నే
నందఱి మెప్పింతుఁ గృతుల నయ్యెయెడలన్. 11

మ. ఒనరన్ నన్నయ తిక్కనాదికవు లీ యుర్విం బురాణావళి
తెనుఁగుల్ సేయుచు మత్పురాకృత శుభాధిక్యంబు దానెట్టిదో
తెనుఁగుం జేయరు మున్ను భాగవతమున్ దీనిన్ దెనింగించి నా
జననంబున్ సుఖంబు చేసెదఁ బునర్జన్మంబు లేకుందఁగన్. 12

తే. చేతులారంగ శివునిఁ బూజింపఁడేని,
నోరునొవ్వంగ హరికిత్తి సుడువఁడేని
దయయు సత్యంబు లోనుగా దలఁపఁడేని,
గలుగనేటికిఁ దల్లుల కడుపుచేటు.

13

భాగవత ప్రశంస

సీ. శ్రీమంతమై మునిశ్రేష్ఠకృతంచై న
భాగవతంబు నద్భుక్తితోడ
వినఁగోరువారల విమలచిత్తంబుల
జెచ్చెర నీకుండు చిక్కు గాక
యితర శాస్త్రంబుల నీకుండు చిక్కునె?
మంచివారలకు నిర్మత్సరులకుఁ
గపటనిర్మక్తురై కాంక్ష సేయక యుందుఁ
దగిలియుండుట మహాతత్త్వబుద్ధి

తే. పరఁగ నాధ్యాత్మికాచి తాపత్రయంబు,
నడఁచి పరమార్థభూతమై యఖిల సుఖద
మై సమస్తంబుగాకయు నయ్యునుండు,
వస్తువెఱుగంగఁ దగు భాగవతమునందు.

14

ఆ. వేదకల్పప్రక్షవిగళితమై, పుక
ముఖసుధాద్రవమున యొసరియున్న
భాగవతపురాణఫల రసాస్వాదన
పదవిఁ గనుండు రసికభావవిదులు.

15

ప్రథమ గుచ్ఛము

షష్ఠ్యంతములు

ఉ. హరికి నందగోకుల విహారికిఁ జక్రసమీరదైత్య సం
హరికి ధత్తమఃఖపరిహారికి గోపనితందినీ మనో
హరికి దుష్టసంపదపహారికి ఘోషకుటీపయోగ్ముతా
హరికి చాలకగ్రహ మహాసురదుర్వనితా ప్రహారికిన్.

18

ఉ. న్యాయకి భూసురేంద్రమ్మరనందినదాయకి రుక్మిణీ మన
స్థాయికి భూతసమ్మద విధాయికి సాధుజనానురాగ సం
ధాయికిఁ బీతవస్త్ర పరిధాయికిఁ బద్మభవాండ భాండ ని
ర్ధాయికి గోపికానివహమందిరయాయకి శేషశాయికిన్.

17

నై మిశారణ్య వర్ణనము

క. పుణ్యంబై మనివల్లభ
గణ్యంబై కుసుమఫలనికాయోత్థిత సా
ద్గుణ్యమయి నై మిశాఖ్యా
రణ్యంబు నుతింపదగు నరణ్యంబులలోన్.

18

శ్రీకుక ప్రశంస :

తరల. కుకుడు గోచియులేక పైఁజనఁ జూచి తోయములందు ల
జ్జకుఁ జలింపక చీరలొల్లక చల్లులాడెడి దేవక
న్యలు "హా కుక" యంచు వెన్కఁ జనంగ వ్యాసుని జూచి యం
గకములన్ ధరియించి సిగ్గున స్రుక్కి రందలు ధీనిధి !

19

మ సముద్రై యెవ్వడు ముక్తకర్పచయుడై సన్యాసియై యొంటిఁదో
ర మహాభీతి గొహో కుమార యసుచున్ వ్యాసుఁడు సీరంగ వృ

మహాభాగవత కల్పకుసుమమాల

క్షములుం దన్మయతం బ్రతిధ్వనులు సక్కుండేసి మున్నట్టి భూ
తమయన్ మ్రొక్కెద బాదరాయణిఁ దపోధన్యగ్రణిన్ ధీమణిన్. 20

వేదవ్యాస ప్రశంస

మ. అవసీచక్రముతోన నే పురుషుఁ డే యామ్నాయమున్ విన్న మా
ధవుపై లోకశరణ్ముపై భవములం దప్పించఁగాఁ జాలు భ
క్తివిశేషంబు జనించు నట్టి భువన క్షేమకరంబైన భా
గవతామ్నాయము బాదరాయణుఁడు దాఁ గల్పించె నేర్పొప్పఁగన్. 21

ఉ. ధాతవు భారతశ్రుతివిధాతవు వేదపదార్థజ్ఞాత వి
జ్ఞాతవు గామముఖ్యరిపుషట్కువిజేతవు బ్రహ్మతత్త్వ ని
ర్దేతవు యోగినేతవు వినేతవు నీవు చలించి చెల్లరే
కాతరు కైవడిన్ వగవఁ గారణమేమి పరాశరాత్మజా? 22

ఉత్తమ కావ్యవస్తు ప్రశంస

ఉ. అంచితమైన ధర్మచయ మంతయుఁ జెప్పితి వందుతోన నిం
చించుకగాని విష్ణుకథలేర్పడఁ జెప్పువు ధర్మముల్ ప్రపం
చించిన మెచ్చునే గుణవిశేషము లెన్నినఁగాక నీకు నీ
కొంచెము వచ్చుటెల్ల హరిఁ గోరి నుతింపమి నార్యపూజితా! 23

మ. హరినామస్తుతి సేయు కావ్యము సుదర్థాంభోజ హంసావళి
సురుచిత్రాజితమైన మానస సరస్సుస్ఫుర్తిన్ వెలుంగొంతు శ్రీ
హరినామస్తుతి లేని కావ్యము విచిత్రాధాన్వితంబయ్యు శ్రీ
కరమైయుండ దయోగ్య దుర్మదనద త్కాకోల గర్తాకృతిన్. 24

హరాజీక (నూత) ప్రశంస

మ. పరగోవింద కథాసుధారస మహా వర్షోరుధారా పరం
పరలంగాక బుధేంద్రచంద్ర ! యితరోపాయాసురక్తి బ్రవి

ప్రథమ గుచ్ఛము

స్తర దుర్ధాంతదురంత దుస్సహజదుస్సంభావితానేక మ
స్తర గంభీర కఠోరకల్మష కన్దావానలం బాఱునే.

25

సీ. హరినామకథన దావానల జ్వాలలఁ
గాలవే ఘోరాఘ తాననములు
వైకుంఠదర్శన వాయుసంఘంబుచేఁ
దొలఁగవే బహుదుఃఖ తోయదములు
కమలనాభద్వార కంఠీరవంబుచేఁ
గూలవే సంతాప కుంజరములు
నారాయణ స్మృతణ ప్రభాకరదీప్తిఁ
దీఱవే షడ్వర్గ తిమిరతతులు

ఆ. నళినయనభక్తి నావచేఁగాక సం
సార జలధిదాటి చనఁగరాదు
వేయనేల మాకు విష్ణుప్రభావంబు,
దెలుపవయ్య సూత ! ధీసమేత !

26

హరికథా ప్రశంస

క. భూషణములు వాణికి నఘ
పేషణములు మృత్యుచిత్త భీషణములు హృ
త్తోషణములు గల్కాణ వి
శేషణములు హరిగుణోపచితభాషణముల్.

27

నారద ప్రశంస

క. వాయించు వీణ నెప్పుడు
మ్రోయించు ముకుంద గీతములు జగములకున్
డేయించుఁ జెవులపండువు,
మాయించు నఘాని నిట్టి మతి మఱి గలఁడే !

28



మహాభాగవత కల్పకుసుమమాల

ద్వితీయ గుచ్ఛము

శ్రీహరి ప్రశంసాభివర్ణనం

తరల. పరమపూరుషుడొక్కఁ డాద్యుఁడు పాలనోద్యవ నాశముల్
సొరిదిఁజేయు ముకుంద పద్మజ శూలి సంజ్ఞలఁ బ్రాకృత
స్ఫురిత సత్త్వరజస్తమంబులఁ బొందు నందు శుభస్థితుల్
హరి చరాచరకోటి కిచ్చు ననంత సత్త్వ నిరూఢుడై.

1

ద. జగదధినాథుడైన హరి సంతతలిలలు నామరూపముల్
దగిలి మనోఽచోగతులఁ దార్కికచాతురి యెంతగల్గినన్
మిగిలి కుతర్కవాది దగ్గఁ జేరలుచేసి యెఱుంగనేర్చునే
యగణిత సర్తనక్రమము నజ్ఞుడెఱింగి నుతింపనోపునే.

2

శి. ఇంచుక మాయలేక మది నెప్పుడు వాయని భక్తితోడ వ
ర్తించుచు నెవ్వఁడెని హరి ధివ్యపదాంబుజ గంధరాశి సే
వింపు సతం డెఱుంగు సరవిందభవాదులకైన దుర్ధర్షో
దంచితమైన యా హరి యుదార మహామృత కర్మమార్గముల్.

3

క. ధీరులు నిరపేక్షులు నా
త్మారాములు నైన మునులు హరిభజనము ని
ష్కారణమ చేయుచుందురు,
నారాయణు డట్టివాఁడు నవ్యచరిత్రా !

4

ద్వితీయ గుచ్ఛము

క. విను మీ సంసారంబను
వననిధిలో మునిగి కర్మవాంఛలచే వే
దనఁ బొందెడువానికి వి
ష్ణుని గుణవర్ణనము తెప్పగుమ్ము మునింద్రా !

5

క. హరివార్త లెఱుఁగువారికి,
హరిపదములు దలంచువారి కనవరతంబున్
హరికథలు వినెడివారికి,
మరణాగత మోహసంభ్రమము లే దనఘా !

6

సీ. ఎవ్వని గుణజాల మెన్న జిహ్వలులేక
సశివగర్భాదు లనంతుఁ డండ్రు
కోరెడు విబుధేంద్రకోటి నొల్లక లక్ష్మి
ప్రార్థించె నెవ్వని పాదరజము
బ్రహ్మ యెవ్వని పాదపద్మంబు గడిగిన
జలము ధన్యత నిచ్చె జనుల కెల్ల
భగవంతుఁ డనియెడి భద్రకల్పమునకు
సెప్పఁ డర్థాకృతి నేపుమిగులు

ఆ. నే మహాత్ము నాశ్రయించి శరీరాది
సంగకోటిన్వెల్ల సంహరించి
ప్రభవమున మునులు పారమహంస్యంబు,
నొంది తిరిగి రాకయుండు రెలమి.

7

తరల. హరి నెఱంగక యింటిలో బహుహాయి నంబులు మత్తుడై
పొరలుచుండెడి వెట్టి ముక్తికిఁ బోవనేర్చునె? వాఁడు సం.

మహాభాగవత కల్పకుసుమమాల

సరణముం బెడబాయఁ డెన్నఁడు సత్య మా హరినామ సం
స్మరణ మొక్క ముహూర్తమాత్రము సాలు ముక్తిదహా నృపా ! 8

క. హరిమయము విశ్వమంతయు,
హరి విశ్వమయుండు సంశయము పనిలే దా
హరిమయము గాని ద్రవ్యము,
పరమాణువు లేదు వంశపావన ! వింటే.

9

మ. హరిఁ జింతింపక మత్తుడై విషయ చింతాయత్తుడై చిక్కి వా
సరముల్ ద్రొబ్బెడు వాఁడు కింకర గదాసంతాడితోరస్కుడై
ధరణీశోత్తమ ! దండభృన్నివసన ద్వారోపకంఠోగ్ర వై
తరణీ వహ్నిశిఖా పరంపరలచే దగ్ధుండు గాకుండునే ? 10

సీ. విష్ణు కీర్తనములు వినని కర్ణంబులు
కొండల బిలములు కుపరియేళ !
చక్ర పద్యంబులు చదువని జిహ్వలు
కప్పల జిహ్వలు కొరవేంద్ర !
శ్రీమనోనాథ పీఠింపని కన్నులు
కేకి పింఛాడులు కీర్తిదయిత !
కమలాక్ష పూజకుఁ గాని హస్తంబులు
శవము హస్తంబులు సత్యవచన !

ఆ. హరిపద తులసీదళామోదరతి లేని
ముక్కు పందిముక్కు మునిచరిత్ర !
గరుడగమన్మ భజనగతి లేని పదములు,
పాదపముల పాదపటల మనఁడు !

11

ద్వితీయ గుచ్ఛము

సీ. నారాయణుని దివ్య నామాక్షరములపైఁ

గరగని మనములు కతిన శిలలు

మురవైరి కళలకు ముడితాళు రోమాంచ

విశితమై యుంచని మేను మొద్దు

చక్రికి మ్రొక్కని జడుని యౌచల నున్న

కనక కిరీటంబు గట్టెమోపు

మాధవార్పితముగా మనని మానపు సిరి

వన దుర్గ చంద్రికా వైభవంబు

ఆ. కైటభారి భజన గలిగి యుండని వాడు,

గాలిలోననుండి కదలు శవము

కమలనాభు పదము గననివాని బ్రతుకు,

పసిడికాయలోని ప్రాణిబ్రతుకు.

12

మ. పరుడై యీశ్వరుడై మహామహిముడై ప్రాదుర్భవస్థాన సం

హరణ క్రిడనుడై త్రిశక్తి యుతుడై యంతర్గత జ్యోతియై

పరమేష్ఠి ప్రముఖామరాధిపులకున్ బ్రాపింప రాకుండు దు

స్తర మాన్గంబునఁ దేజరిల్లు హరికిం దత్తార్పిణి మ్రొక్కెదన్.

13

ఉ. ఏ విభు వందనార్చనము లే విభు చింతయు నామకీర్తనం

బే విభు లీల లక్ష్మతము లెప్పుని సంశ్రవణంబు సేయ దో

షావలిఁ బాసి లోకము భద్రాయతప్తర్తిఁ జెలంగు నండు నే

నా విభు నాశ్రయించెద నభూఘ నివర్తను భద్రకీర్తనున్.

14

చ. తపములు సేసియైన మఱి దానము లెన్నియుఁ జేసియైన నే

జపములు సేసియైన ఫల సంచయ మెవ్వనిఁ జేర్చకున్న హే

యపదములై దురంత విపదంచిత రీతిగ నొప్పుచుండు న

య్యపరిమితున్ భజించెద నభూఘ నివర్తను భద్రకీర్తనున్.

15

- మ. అణువో కాక కడు స్మహావిభవుడో యచ్చిన్నుడో చిన్నుడో
గుణియో నిర్గుణియో యటంచ విలుదుల్ గుంతీభవ తత్త్వమా
ర్గణులై యే విభు పాదపద్మ భజనోత్కర్షణులన్ దత్త్వపీ
క్షణముం జేసెద రట్టి విష్ణు బరమన్ సర్వాత్మ సేవించెదన్. 16
- క. నీ పాదాబ్జము బ్రహ్మపూజ్యము గదా ! నీ సేవ సంసార సం
తాపధ్వంసిని యో గదా ! సకల భద్రశ్రేణులం బ్రీతితో
నాపాదించు గదా ! ప్రపన్నులకుఁ గాలాఢీశ ! కాలంబు ని
ర్వాపారంబు గదయ్య ! చాలదుగదా ! వర్ణింప బ్రహ్మాదులున్. 17
- మ. అరవిందాక్ష పదారవింద మకరందాసక్తులై యున్న స
త్పురుష శ్రేష్ఠుల వృత్తముల్ వినక దుర్బుద్ధిన్ విలంఘించి దు
ర్మర వార్తా కథన ప్రపంచములు గర్జ ప్రాప్తముల్ సేసి వా
సరముల్ వ్యర్థతఁ ద్రొబ్బుచుండఁ జన దీ సంసార మోహంబునన్. 18
- క. మందునకు మందబుద్ధికి
మందాయువునకు నిరర్థమార్గనకును గో
వింద చరణారవింద మ
రందముఁ గొనఁ దెలిపిలేదు రాత్రింబవలున్. 19
- క. కులహీనుఁడు నారాయణ
విలస త్కథనములు దగిలి వినిపించిఁ ద
త్కులహీనతఁ బాసి మహా
జ్ఞుల కులజత్వమును బొందు సన్మునులారా ! 20
- చ. సగుమొగమున్ సుమధ్యమును సల్లనిదేహము లచ్చికాటవ
ట్టిగు సురమున్ మహాభుజము లంచిత కుండలకర్ణముల్ మదే
భగతియుఁ నీలవేణియుఁ గృపారస దృష్టియుఁ గల్లు వెన్నుఁ డి
మ్ముగఁబొడసూపుఁ గాతఁ గను మూసిన యప్పుడు విచ్చునప్పుడున్. 21



మహాభాగవత కల్పకుసుమమాల

తృతీయ గుచ్ఛము

(సముద్ర మథనము)

క. రాజీవ పత్ర లోచన !
రాజేంద్ర కిరీటఘటిత రత్న చురీచి
ప్రాజిత పాదాంభోరుహ !
భూజనమందార ! నిత్య పుష్పవిచారా !

1

కూర్మావతార వర్ణనము

సీ. సవరనై లక్షయోజరముల వెడలుపై
కడుఁ గఠోరం బైన కర్పరమున
నదనై న బ్రహ్మాండమైన నాహారించు
ఘనతరంబగు ముఖ గహ్వరంబు
సకల చరాచర జంతురాసుల నెల్ల
మ్రుంగి లోఁగొనునట్టి మేటి కడుపు
విక్ష్వంబుపై వేటు విక్ష్వంబు పైబుద్ధ
నాఁగినఁ గదలనియట్టి కాళ్ళు

తే. వెలికి లోనికిఁ జనుదెంచు విపులతుండ
మంబుజంబులఁ బోలెడి యక్షియుగము
సుందరంబుగ విష్ణుండు సురలతోడి
కూర్మ చెలువొంద నొక మహాకూర్మ మయ్యె.

2

మ. కమతంబై జలరాశిఁ జొచ్చి లఘు ముక్తాశుక్తి చందంబునన్
నమ దద్రింద్రము నెత్తె వాసుకి మహానాగంబుతో లీలతో
నమరేంద్రాదులు మోశికంపములతో నొ నొ గదె బాపురే
కమలాక్షా ! శరణంచు భూ దిశలు నాకాశంబునున్ మ్రోయఁగాన్. 3

సముద్రమథన ప్రారంభము

క. తరిగాండ్రలోన నొకఁడట,
తరికడవకుఁ గుదురు నాకత్రాడుచు జేరుల్
దరిగవ్వంబును దానట,
హరి హరి హరిచిత్రలీల హరియే యెఱుఁగున్. 4

ఆ. జలధిఁ గడవసేయ శైలంబు కవ్వంబు
సేయ భోగిఁ ద్రాడు సేయఁ దరువ
సిరియు సుధయుఁ బడయ శ్రీవల్లభుఁడు దక్క-
నారుడు శక్తిమంతుఁ డొకఁడు గలఁడె. 5

ఆ. గొల్లవారి బ్రతుకు గొఱతన వచ్చునే
గొల్లరీతిఁ బాలకుప్పఁ ద్రచ్చి
గొల్లలైరి సురలు గొల్లయ్యె విష్ణుండు
చేబులేనిమందు సిరియుఁ గనిరి. 6

హాలాహల నివారణకై దేవతలు శివుని ప్రార్థించుట

సీ. భూతాత్మ ! భూతేశ ! భూతభావనరూప !
దేవ ! మహాదేవ ! దేవవంద్య !
యీ లోకములకెల్ల నీశ్వరుండవు నీవ
బంధమోక్షములకుఁ బ్రభుఁడ పివ

యా ర్తశరణ్యుండ చగు గురుండవు నిన్నుఁ
గోరి భజింతురు కుశలమతులు
సకల సృష్టి స్థితి సంహార కర్తవై
బ్రహ్మ విష్ణు శివాఖ్యైః పరగు దీవు

అ. పరమగుహ్యమైన బ్రహ్మంబు న దసర్త
మంబు నీచ శక్తిమయుండ వీచ
శబ్దయోని వీచ జగదంతరాత్మవు
నీచ ప్రాణ మరయ నిఖిలమనకు.

7

క. నీయంద సంభవించును,
నీ యంద వసించి యుండు నిఖిలజగంబుల్,
నీ యంద లయముఁ బొందును,
నీ యుదరము సర్వభూత నిలయము రుద్రా !

6

సీ. అగ్ని ముఖంబు, పరాపరాత్మక మాతృ,
కాలంబు గతి, రత్నగర్భ పదిము,
శ్వసనంబు నీ యూర్పు, రసన జలేశుండు,
దిశలు కర్ణంబులు, దివము నాభి,
సూర్యుండు గన్నులు, శుక్లంబు సలిలంబు,
జతరంబు జలధులు, చదలు శిరము,
సర్వోషధులు రోమచయములు, శల్కంబు
లద్రులు, మానస మమృతకరుండు,

తే. ఛందములు ధాతువులు, ఛర్మసమితి హృదయ,
మాన్యపంచక ముపనిషదాహ్వాయంబు,
త్రై న నీరూపు పరతత్త్వమై శివాఖ్యై
మై స్వయంజ్యోతి యై యొప్పు నావ్య మగుచు.

9

సీ. తలఁపఁ బ్రాణేంద్రియ ద్రవ్య గుణ స్వభా
 వుడవు, కాల క్రతువులును నీవ
 సత్యంబు ధర్మ మక్షరము ఋతంబును
 నీవ ముఖ్యుండవు నిఖిలమునకు
 ఛందోమయుండవు సత్త్వ రజ స్తమ
 శృఙ్ఖండ వై యుంచు సర్వరూప !
 కామపురాధ్వర కాలగతాది భూ
 తద్రోహిజయము చోద్యంబుగాదు

తే. లీల లోచనవహ్ని స్ఫులింగ శిఖల
 సంతకాదులఁ గాల్చిన యట్టి నీకు
 రాజఖండావతంస! పురాణపురుష!
 దీనరక్షక! కరుణాత్మ! దేవదేవ!

10

శివుడు విషమును మ్రింగుట

మ. అమరన్ లోకహితార్థ మంచు నభవుం డెఁగాక యం చాడెఁ బో
 యమరుల్ భీతిని మ్రింగుమీ యనిరి వో 'యంభోజ గర్భాదులుం
 దముఁ గావన్ హర! లెమ్ము తె మ్మనిరి వో తాఁ జూచి కన్గంట న
 య్యుమ ప్రాణేశ్వరు నెట్లు మ్రింగు మనె న య్యుగ్రానల జ్వాలలన్. 11

మ. తన చుట్టున్ సురసంఘముల్ జయజయ ధ్యానంబులన్ బొబ్బిడన్
 మన గంభీర రవంబుతో శివుఁడు లోకద్రోహి! హుం! పోకు ర
 మ్మని కేంగేలఁ దెమల్చి కూర్చి కడిగా నంకించి జంబూవలం
 బన సర్వంకషమున్ మహావిషము నాహరించె హేలాగతిన్. 12

మ. కదలంజాఱవు పాదపేరు లొడలన్ ఘర్మాంబుజాలంబు పు
 ట్టచు నేత్రంబులు నెఱ్ఱగావు నిజ జూటార్థేందుఁడున్ గందఁడున్

తృతీయ గుచ్ఛము

పదనాంబోజము వాద దా విక్షము నాహ్వానించుచో డాయుచోఁ
బదిలుం దై కడిసేయుచోఁ విగుచుచో భక్షింపుచో మ్రొంగుదోన్. 13

క. ఉదరము లోకంబులకుఁ
సదనం బగు పెజిఁగి శివుఁడు చటులవిష్టాగ్నిన్
గురుకుంఠ గంఠబలమునఁ
బదిలంబుగ నిలిపె సూక్ష్మ ఫలరసము క్రియన్. 14

క. మెచ్చిన మచ్చిక గలిగిన,
నిచ్చిన నీవచ్చు గాక యిచ్చ నొరులకుం
జిచ్చు గడి గొనఁగ వచ్చునె,
చిచ్చబహు వచ్చువడిన శివునకుఁ దక్కున్. 15

అ. హరుఁడు గళమునందు హాలాహలము వెట్టెఁ
గప్పు గలిగి తొడవు కరణి నాపై
సాధురక్షణంబు సజ్జనులకు నెన్న
భూషణంబు గాదె భూవరేంద్ర! 16

పాఠ్యతి ప్రశంస

క. మ్రొంగెడివాఁడు విభుం డని,
మ్రొంగెడిదియు గరళ మనియు మేలని ప్రజకున్
మ్రొంగు మనె సర్వమంగళ,
మంగళసూత్రంబు నెంత మది నమ్మినదో! 17

లక్ష్మీదేవి పుట్టుట

క. తొలుకారు మెలుగుకైవడి,
తళతళ యని మేను మెలయ భగభగ యనుచున్

గలుముల సేనెడు చూపుల,

చెలువంబుల మొదలిచెంకి సిరి పుట్టె నృపా !

18

సీ. పాలమున్నీటిలోపలి మీది మీగడ
మిసిమి జిడ్డునఁజేసి మేనువడసి
క్రొక్కారుమెఱుగుల కొనల తళుక్కుల
మేనిచేగల నిగ్గుమెఱుగు చేసి
నాఁడునాఁటికిఁ బ్రోచి నవకంపుఁ దీఁగెల
నునుఁబోద నెయ్యంబు నూలుకొలిపి
క్రొవ్వురు కెందమ్మి కొలఁకులఁ బ్రొద్దునఁ
దొలసిన వలపులఁ బ్రోచివెట్టి

తే. పసిఁడిచంపకదామంబు బాగుఁ గూర్చి
వ్రాలు క్రొన్నెల చెలువున వాడి దీర్చి,
జాణతనమునఁ జేతుల జిడ్డు విడిచి
నలువ యీ కొమ్మ నొగిఁ జేసినాఁడు నేడు.

19

సీ. తరుణికి మంగళస్నానంబు సేయింతు
మని పెట్టె నింద్రుఁ డనర్హమైన
మణిమయపీఠంబు మంగళవతు లైన
వేలుపుగరితలు విమల తోయ
పూర్ణంబు లై యున్న పుష్పాహ కలశంబు
లిడిరి పల్లవముల నిచ్చె భూమి
కడిమి గోవులు పంచగవ్యంబులను నిచ్చె
మలసి పసంతుడు మధువు నొసఁగె

తే. మునులుఁ గల్పంబుఁ జెప్పిరి యెగిరిగములు
పణవ గోముఖ కాహళ పటహ మురజ
శంఖ వల్లకి వేణు నిస్వరము నిచ్చె,
పాడి రాడిరి గంధర్వపతులు సతులు. 20

క. పండిత సూక్తలతోడుతఁ,
దుండంబులు సాచి ప్రియతోషము లెల్లన్
గుండముల ముంచి యిగ్నే
దండంబులు జలకమాచ్చెఁ పరుణేనుజికిన్. 21

సీ. కట్టంగ పచ్చని పట్టుపుట్టుము దోయి
ముదితకుఁ బెచ్చి సముద్రుఁ డిచ్చె
మత్తాశీనికరంబు మఘ వాన మూఁగిన
వైజయంతీ మాల పరుణుఁ డిచ్చెఁ
గాంచన కేయూర కంకణ కింకిణీ
కటకాదులను విశ్వకర్మ యిచ్చె
భారతి యొక మంచి తారహారము నిచ్చెఁ
బాణిపద్మము నిచ్చెఁ బద్మభవుఁడు

ఆ. కుండలివ్రజంబు కుండలముల నిచ్చె
శ్రుతులు భద్రమైన సుతులు సేసె
నెల్లలోకములకు నేలికసాని వై
బ్రతికె దనుచు దిశలు పలికె నధిప ! 22

లక్ష్మీదేవి వైభవము

సీ. భావించి యొకమాటు బ్రహ్మాండమంతయు
నాటల చొమ్మరిల్లిని తలంచుఁ

బోలించి యొకమాటు భువనంబు లన్నియు
దన యింటిలో దొంతులని తలంచుఁ
బాటించి యొకమాటు బ్రహ్మాది సురలకు
దన యింటిలో బొమ్మ లని తలంచుఁ
గొనకొని యొకమాటు కుంభినీచక్రంబు
నలవడ బొమ్మపీటని తలంచు

ఆ. సొలసి యొక్కమాటు సూర్యేందురోచుల
నవటి దీపకశిక లని తలంచు
భామ యొక్కమాటు భారతీదుర్గల
నాత్మసఖు లటంచు నాధరించు.

అక్షిదేవి విష్ణుమూర్తిని వరించుట

సీ. అమర ముత్తైమవ నై యుండవచ్చును
వరుసకు సవతు లెవ్వరును లేరు
వెలయంగ స్రాంత విభవ మీతని యిట్లు
శృంగారచందన శీతలుండు
గలగఁ దెన్నఁడు శుద్ధ కారుణ్యమయమూర్తి
విమలుండు గవీసి సేవించవచ్చు
నెఱి నాడి తిరుగఁడు నిలుకడ గలవాఁడు
సకల కార్యములందు జడతలేదు

ఆ. సాధురక్షకుండు షడ్వర్గ రహితుండు
నాఘఁ డయ్యెనేని నడప నోపు
నితఁడె భర్త యగుచు నింతి సర్వోజ్ఞాత్మఁ
బుచ్చదామకమునఁ బూజఁ సేసె.

క. ఇందీవర వామమున కు
కుందునిఁ బూజించి తనకుఁ గూడి వసించన్
మందిరముగఁ ద ద్భక్షము
నంద సలక్షానుష్కృష్టి నాలోకించెన్. 25

ఆ. మోహరుచులవలన ముద్దించు తలయెత్తు
సిగ్గు వలన చాల శిరమువంచు
సింతి వెణుగువలన నెత్తదు వందదు
తనదు ముఖము ప్రాణదయితుఁ జూచి. 26

క. హరి సూచిన సిరి సూడదు,
సిరి చూచిన హరియుఁ జూడ సిగ్గును తొందున్
హరియును సిరియునుఁ దమతో
సరి చూపులఁ జూడ చురునుఁ సందడి వెట్టెన్. 27

క. ఆ పాలవెల్లి కూతురు
తీపులఁ జూపులను దోగి తిలకించి బ్రజల్
చేపట్టిరి సంపదలను,
ప్రాపించెను మేలు జగము బ్రతికె నరేంద్రా ! 28

క. పాలేటి రాచకన్నయ
మేలారెడు చూపు లేక మిడుమిడు కంచు
జాలిం బురబురఁ బొక్కుచుఁ
చూలిరి రక్కసులు కీడు దోచిన నధిపా ! 29

మాలిసి. దివిజరిపు విదారీ ! దేవలోకోపకారీ !
భువనభర నివారీ ! పుణ్యరక్షానుసారీ !
ప్రవిమల భభమూర్తీ ! బంధుపోష ప్రసర్తీ !
ధవళ బహుళ కీర్తీ ! ధర్మనిత్యానువర్తీ ! 30



మహాభాగవత కల్పకుసుమమాల

చతుర్థ గుచ్ఛము

(ప్రహ్లాద చరిత్రము)

- క. విత్రంబులు త్రైలోక్య ప
విత్రంబులు భవలతా లవిత్రంబులు స
స్మిత్రంబులు మునిజన వన
చైత్రంబులు విష్ణుదేవు చారిత్రంబుల్. 1
- ఆ. అలుక నైనఁ జెలిమి నైనఁ గామంబున
నైన బాంధవమున నైన భీతి
నైన దగిలి తలఁచ నఖిలాత్ముఁ డగు హరిఁ
జేరవచ్చు వేటు సేయఁ డతఁడు. 2
- క. కీటకముఁ దెచ్చి భ్రమరము,
పాటవమున బంధ్రమింప బ్రాంతం బై త
స్కీటకము భ్రమర రూపముఁ
బాటించి వహించుఁ గాదె! భయయోగమునన్. 3
- కా. కామోత్కంఠత గోపికల్ భయమునం గంసుండు వై రక్రియా
సామగ్రిన్ శిశుపాల ముఖ్య సృపతుల్ సంబంధు లై వృష్టులున్
బ్రేమన్ మీరలు భక్తి నేను నిదె చక్రిం గంటి మెట్టైన ను
ద్దామ ధ్యానగర్భిఁ డైన హరిఁ జెంగన్ వచ్చు ధాత్రీశ్వరా! 4

హిరణ్యకశిపు వర్ణన

శా. నాకుం దమ్ముడు మీరు నెచ్చెలి రణ న్నాయక దత్తుండు బా
హో కుంఠీకృత దేవయత్నుడు హిరణ్మయండు వానిన్ మహా
సౌకర్యాంగముఁ దాల్చి దానవ వధూ సౌకర్యముల్ సేఱుగా
వైకుంఠండు వధించి పోయె నట యీ వారాస్థిరిన్ వింటిరే !

5

మ. దివిజానీక విరోధి మ్రొక్కెఁ గని వాగ్దేవీ మనోనేతకున్
నవిశేషోత్సవ సంవిధాతకు నమ త్సంతాతకున్ సత్తపో
నివహాభీష్ట పరప్రదాతకు జగ నిర్నిర్మాతకున్ ధాతకున్
వివిధ ప్రాణి లటాటలేఖన మహావిద్యానుసంధాతకున్.

6

శా. ఏ దిక్పాలురఁ జూచి నేఁ దలుగునో ? యే దేవు బంధించునో ?
యే దిగ్బాగము మీఁద దాడి చనునో ? యే ప్రాణులం జంపునో ?
యీ దైత్యేశ్వరుఁ డంచు నొండొరులు దా రింద్రాదు లాస్థాన భూ
వేదిన్ మెల్లన నిక్కి చూతురు భయావిరూపత రోహించురై .

7

సీ. కోలాహలము మాని కొలుపుడు సురలార !

తలఁగి దీవింపుడు తపసులార !

ఫణి లెత్తకుడు నిక్కి పన్నగేంద్రములార !

ప్రణతులై చనుడు దిక్పాలురార !

గానంబు సేయుడు గంధర్వవరులార !

సందడిఁ బడకుడు సాధ్యులార !

ఆడుకు నృత్యంబు లప్పరోజులార !

చేరిక మ్రొక్కుడు సిద్ధులార !

తే. బుద్ధ కర్పూర వానిత సురభి మమర
భస్య సూతన మైరేయ పానజనిత
సుఖ విలీనత నమరాది సౌక్కినాడు
శాంతి లేవండ్రు నిచ్చలుఁ జారు లభిప !

8

దేవతాకృత విష్ణుస్తుతి

ఉ. ఎక్కడ నున్నవాడు ? జగదీశ్వరుఁ డాత్మమయుఁడు మాధవుం
డెక్కడి కేగి శాంతులు మునీశులు భిక్షులు రారు ? గ్రమ్మఱన్
దిక్కుల కెల్ల నెక్కుడు తుదిం జొర దిక్కుగు నట్టి దిక్కుకున్
మ్రొక్కెద మేము హస్తయుగముల్ ముకుళించి మదీయ రక్షకున్. 9

ప్రహ్లాదుని వర్ణన

సీ. ఆకార జన్మ విద్యార్థ పరిష్కరై
గర్వ సంస్తంభ సంగతుఁడు గాఁడు
వివిధ మహానేక విషయసంపన్నుడై
పంచేంద్రియములచేఁ బట్టుపడఁడు
భవ్య వయో బల ప్రాభవోపేతుఁ డై
కామ రోషాయులఁ గ్రందుకొనఁడు
కామినీప్రముఖ భోగము లెన్ని గలిగిన
ద్యుససనసక్తి నా చంకఁ జోడు

ఆ. విశ్వమందుఁ గన్న విన్న యర్థములందు
వస్తుదృష్టిజేసి వాంఛ యడఁడు
ధరణినాథ ! దైత్యతనయుండు హరిపర
తంతుఁ డై హతాన్యశంతుఁ డగుచు

10

సీ. శ్రీవల్లభుడు దమ్ముఁ జేరిన య ట్టైన
 చెలికాండ్ర నెప్పురిఁ జేర మఱచు
 నసురారి దనమ్రోల నాదిన య ట్టైన
 నసురబాలురతోన నాడ మఱచు
 భక్తవత్సలుఁడు సగభాషించి న ట్టైన
 పరభాషలకు మాటుపలక మఱచు
 సురవండ్ముఁ దగలోనఁ జూచిన యట్టైనఁ
 జొర్కి నునుస్తంబు జూడ మఱచు

తే. హరి పదాంభోజయుగ చింతనామృతమున
 సంతరంగంబు నిండిన ట్టైన సతఁడు
 నిత్య పరిపూర్ణుఁ డగుచు నన్నియును మఱచి
 జడత లేకయు నుంచును జడునిభంగి.

11

శా. పాసీయంబులు ద్రావుచుఁ గుడుచుచుఁ భాషింపుచుఁ హాస లీ
 లా నిద్రాదులు సేయుచుఁ దిరుగుచుఁ లక్షింపుచుఁ సంతత
 శ్రీనారాయణ పాదపద్మయుగళి చింతామృతాస్వాద సం
 ధానుం దై మఱచెఁ గురారిసుతుఁ డేత ద్విశ్వముఁ భూవరా !

12

సీ. వైకుంఠ చింతావివర్జిత చేష్టుఁడై
 సుమిక్కుఁడు నేడుచు నొక్కచోట
 నశ్రాంత హరిభావనారూఢవిత్తుఁ డై
 యుద్ధతుఁ దై పాడు నొక్కచోట
 విష్ణుఁ డింతియ వాని వేఱొందు లేదని
 యొత్తిలి నగుచుండు నొక్కచోట
 నశినాథుఁ డను నిభానముఁ గంటి నేఁ డని
 యుద్ధి గంతులు వైచు నొక్కచోటఁ

- ఆ. బలుకు నొక్కచోటఁ బరమేశ్వర గేశవుఁ
బ్రణయ హర్ష జనిత బాష్పసలిల
మిళిత పులకుఁ దై నిమీలిత నేత్రుఁ దై
యొక్కచోట నిలిచి యూరకుండు.

13

ప్రహ్లాద హిరణ్యకశిపుల సంవాదము

- కా. పుత్రుల్ నేర్చిన నేరకున్న జనకుల్ పోషింతు రెల్లప్పుడున్
మిత్రత్వంబున బుద్ధి సెప్పి దురితోనేమిషంబు వారెంతు రే
శత్రుత్వంబుఁ దలంప రెట్టియెడ నా సౌజన్య రత్నాకరుఁ
బుత్రుల లోకపవిత్రుఁ దండ్రి నెగులుం బొందింప నె ట్టోర్చెనో ! 14

- శా. ఉత్సాహ ప్రభు మంత్రశక్తి యుత మై యుద్యోగ మారూఢ సం
వి త్సంపన్నుఁడ వై తివే ? చదివితే వేదంబులున్ శాస్త్రముల్ ?
వత్సా ! రమ్మని చేరఁ జీరి కొడుకున్ వాత్సల్య సంపూర్ణుఁడై
యుత్సంగాగ్రముఁ జేర్చి దానపవిభుం డుత్కంఠ దీపింపఁగన్. 15

- క. అనుదిన సంతోషణములు,
జనిత శ్రమ తాప దుఃఖ సంతోషణముల్,
తనయుల సంభాషణములు,
జనకులకుం గర్హయుగళ సద్భాషణముల్. 16

ప్రహ్లాదుని సమాధానము

- ఉ. ఎల్ల శరీరధారులకు నిల్లను చీకటి నూతి లోపలం
ద్రెళ్ళక పీదు నే మను మతిభ్రమణంబున భిన్ను లై ప్రవ

త్రిల్లక సర్వము స్మృతని దివ్యకళామయ మంచు విష్ణునం
దుల్లముఁ జేర్చి తా రచవి గుంచుట మేలు నిశాచరాగ్రణి !

17

హిరణ్యకశిపుని ఆశ్చర్యప్రకటనము

కా. నాకుం జూడఁగఁ జోద్య మయ్యెడుఁ గదా ! నా తండ్రి యీ బుద్ధి దా
నీమన్ లోపలఁ దోచెనో ? పరులు మర్మీతుల్ పఠింపించిరో ?
యేకాంతమున భాగ్యవుల్ పఠికిరో ? యీ దానవ శ్రేణికిన్
వైకుంఠుండు కృతాపరాధుఁ డతనిన్ చర్చింప నీ కేటికిన్ ?

18

ప్రహ్లాదుని భక్తిభావన

కా. అజ్ఞుల్ గొందఱు మేము దా మగుచు మాయం జెంది సర్వాత్మకుం
బ్రహ్మలిఖ్య పరాన్వయ క్రమములన్ భాషింపఁగా నేర రా
జిజ్ఞాసా పథమందు మూఢులు గదా ! చింతింప బ్రహ్మాది వే
దజ్ఞుల్ త త్వరమాత్ము విష్ణు నితరులు దర్శింపఁగా నేర్తు రే ?

19

తే. ఇసు మయస్కాంత సన్నిధి నెట్లు భ్రాంత
మగు హృషీకేతు సన్నిధి నా విధమునఁ
గరఁగుమన్నది దైవయోగమునఁ జేసి
బ్రాహ్మచోత్రమ ! చిత్తంబు భ్రాంత మగుచు.

20

సీ. మందార మకరంద మాధుర్యమునఁ దేలు
మధుపంబు వోవురే మదనములకు ?
నిర్మల మందాకినీ వీచికలఁ దూఁగు
రాయంచ సనునె తర గి యలకు ?

లలిత రసాల పల్లవ భాది యై చొక్కు

కోయిల సేగునే కుటజములకు ?

బూర్జేందు చంద్రికా స్ఫురిత చకోరక

మరుగునే సాంద్ర సీహారములకు ?

తే. అంబుజోదర దివ్య పాదారవింద

చింతనామృత పానవిశేష మత్త

చిత్త మేరితి నితరంబు జేరనేర్పు

వినుతగుణశీల ! మాటలు వేయునేల ?

21

తండ్రి రెండవమారు పుత్రుని ప్రశ్నించుట

శా. చోద్యం బయ్యెడు నింతకాల మరిగెన్ శోధించి యే మేమి సం

వేద్యాంశంబులు సెప్పిరో ? గురువు లే వెంటం బరింపించిరో ?

విద్యాసార మెటుంగఁ గోరెద భవద్విజ్ఞాత శాస్త్రంబులోఁ

బద్యం బొక్కటి చెప్పి సార్థముగఁ దాత్పర్యంబు భాషింపుమా ! 22

శా. నిన్నున్ మెచ్చరు నీతిపాత మహిమ న్నితోడి దైత్యార్భకుల్

గన్నా రన్నియుఁ జెప్ప నేర్తురుగదా ! గ్రంథార్థముల్ దత్తులై

యన్నా ! యెన్నఁడు నీవు నీతిమతి పొ దంచున్ మహావాంఛతో

సున్నాడ న్నను గన్నదండ్రీ ! భవదీయోత్కర్షముం జూపవే ? 23

కొడుకు సమాధానము

క. చదివించిరి నను గురువులు

సదివితి ధర్మార్థముఖర శాస్త్రంబులు నేఁ

జదివినవి గలవు పెక్కులు,

చదువులలో మర్మమెల్లఁ జదివితిఁ దండ్రీ !

24

మ. తగు హృద్భావ సఖ్యము = శ్రవణము = వాసత్వము = వందనా
ర్చనముల్ సేవయు నాత్మలో నెఱుకయు = సంకీర్తనల్ చింతనం
బును నీ తొమ్మిది భక్తిమార్గముల సర్వాత్ము = హరి న్నమ్మి స
జ్జనుఁ డై యుండుట భద్రమందుఁ దలఁతు = సత్యము దైత్యోత్తమా! 25

కా. అంభేంద్రాచయముల్ మహాబధిర శంభరాచయముల్ మూక స
ద్గంగాభ్యాపనముల్ నపుంసతి పక్షాకాంక్షల్ కృతఘ్నావళి
బంధుత్వములు భస్మ హవ్యములు బుద్ధి ప్రవృత్తిముల్ క్రోధ స
ద్గంధముల్ హరిభక్తి పర్జితుల రిక్త వృద్ధ సంసారముల్. 26

సీ. కమలాక్షు నర్జించు కలములు కలములు
శ్రీనాథు వర్ణించు జిహ్వా జిహ్వా
సురరక్షకునిఁ జూచు చూడుటలు చూడుటలు
శేషశాయికి మ్రొక్కు శిరము శిరము
విష్ణు నాదిర్జించు పీనులు పీనులు
మధువైరిఁ దవెలిన మనము మనము
భగవంతు పఁగొను పదములు పదములు
పురుషోత్తముని మీఁది బుద్ధి బుద్ధి

తే. దేవదేవునిఁ జింతించు దిగము దిగము
చక్రహస్తునిఁ బ్రకటించు చదువు చదువు
కుంభినీధవుఁ జెప్పెడి గురుఁడు గురుఁడు
దండ్రీ ! హరిఁ జేరు మనియెడి తండ్రీ తండ్రీ. 27

సీ. కంజాక్షునకుఁ గాని కాయము కాయమే ?
పవన గుంధిత చరమభక్తి గాక

వైకుంఠఁ జొగడని పక్రంబు పక్రమే ?

ధమధమ ధ్వనితోడి ధక్కు గాక

హరిపూజనము లేని హస్తంబు హస్తమే ?

తరుణాభ నిర్మిత దర్శి గాక

కమలేశుఁ జూడని కన్నులు కన్నులే ?

తను కుడ్య జాల రంధ్రములు గాక

ఆ. చక్రిచింత లేని జన్మంబు జన్మమే ?

తరళ సలిల బుచ్చదంబు గాక

విష్టుభక్తి లేని విబుధుండు విబుధుడే ?

పాదయుగముతోడి పశువు గాక.

28

సీ. సంసారజీమాత సంఘంబు విచ్చునే ?

చక్రి దాన్యప్రభంజనము లేక

తాపత్రయాభీల దావాగ్ను లాటునే ?

విష్టుసేవామృత వృష్టి లేక

సర్వంకషాఘాత జలరాసు లింకునే ?

హరి మనీషా బడబాగ్ని లేక

ఘన విప ద్గాఢాంధకారంబు లణగెనే ?

పద్మాక్షు సుతి రవిప్రభలు లేక

తే. నిరుప మాపునరావృత్తి నిష్కళంక

ముక్తినిధిఁ గానవచ్చునే ? ముఖ్యమైన

శార్ఙ్గ కోదండ చింతనాంజనము లేక

తామరస గర్భనపు నైన దానవేంద్ర !

29

శా. శోధింపబడె సర్వశాస్త్రములు రజోనాభ! వెయ్యేటికిఁ
గాఢల్ మాధవశేషుషీ తరణి సాంగత్యంబునం గాక దు
ర్మేధం దాటంగ వచ్చునే ? సుత వధూ మీనోగ్రవాంఛా మద
త్రోధోల్లోల విశాంసంస్కృతి మహా పారామితాంభోనిధిఁ. 30

ఉ. అచ్చపుఁ జీకటిం బడి గృహవ్రతులై విషయ ప్రవిష్టులై
చచ్చుచుఁ బుట్టుచుఁ మబలఁ జర్చితి చర్చులు నైన వారికిం
జెచ్చెరఁ బుట్టునే ? పరులు సెప్పిన నైన నిజేచ్చ నైన నే
మిచ్చిన నైనఁ గానంకు నేగిన నైన హరిప్రబోధముల్. 31

ఉ. కాననివాని నూతగొని కాననివాడు విశిష్ట వస్తువుల్
గాననిభంగిఁ గర్మములు గైకొని కొందఱు కర్మబద్ధులై
కానరు విష్ణుఁ గొందఱు అటఁ గందు రకించన వైష్ణవాంఘ్రి సం
స్థాన రజోఽభిషిక్తు లగు సంహృతకర్ములు దానవేశ్వరా! 32

హిరణ్యకశిపుడు చందామర్కుల దూరుట

క. ధర్మేతర వర్తనులును,
దుర్మంత్రులు నైన జనుల దురితము లొందుఁ
మర్మములు గలఁచి కల్మష,
కర్ముల రోగములు వొందుకై వడి విప్రా! 33

చందామర్కుల ప్రతివచనము

ఉ. తప్పులు లేవు మావంశ దానవనాథ ! విరోధిశాస్త్రముల్
సెప్పము క్రూరులై పరులు సెప్పురు మీ చరణంబు లాన ను
మౌఘ్యుడు మీ కుమారుడకు నింతయు నైజమనీష; యెవ్వరుం
జెప్పెడివాటి గాదు ప్రతిచింతఁ దలంపుము నేర్పు కై వడిఁ. 34

హిరణ్యకశిపుని రాజసీతి

శా. అంగవ్రాతముతోఁ జికిత్సకుఁడు చుష్టాంగంబు ఖండించి శే
షాంగశ్రేణికి రక్షసేయుక్రియ నీయజ్ఞుం గులద్రోహి దు
స్సంగుం గేశపవక్షపాతి నధముం జంపించి వీరవ్రతో
త్తుంగభ్యాతిఁ జరించెదన్ గులము నిర్దోషంబుఁ గావించెదన్

35

హిరణ్యకశిపుడు కొడుకును బాధించుట

సీ. ఒకవేళ నభిచార హోమంబు సేయించు
నొకవేళ నెండల నుండఁ బంపు
నొకవేళ వానల నుపహతి నొందించు
నొకవేళ రంధ్రంబు లుక్కఁ బట్టు
నొకవేళఁ దనమాయ నొదవించి దెగడించు
నొకవేళ మంచున నొంటి నిలుపు
నొకవేళఁ బెనుగాలి కున్నుఖుఁ గావించు
నొకవేళఁ బాఠించు నుర్వియందు

36

తే. నీరు నన్నంబు నిడసిక నిగ్రహించుఁ
గళల నడిపించు టుద్వింతు గండశిలల
గదల వ్రేయించు నేయించు ఘనశరములఁ
గొడుకు నొకవేళ నమరాఠి క్రోధి యగుచు.

రాక్షసబాలురకు ప్రహ్లాదుని బోధ

ఆ. విషయ సక్తులైన వివిధాపితుల తోడి
మనికి వలదు ముక్తిమార్గ వాంఛ
నాదిదేవు విష్ణు నాశ్రయింపుఁడు ముక్త
సంగజనులఁ గూడి శైశవమున.

37

- సీ. కంటిరే మనవారు ఘనులు గృహస్థులై
విఫలులై కైకొన్న వెజ్జితనము
భద్రార్థులై యుండి పాయరు సంసార
పద్ధతి నూరక పట్టువడిరి
కలయోనులఁ దెల్ల గర్భాద్యవస్థలఁ
బురుషుండు దేహియై పుట్టుచుండుఁ
ద న్నెఱుంగఁడు కర్మతంత్రుఁడై కడపల
ముట్టఁడు భవశతములకు నైన
- ఆ. దీన శుభము లేదు దివ్యకీర్తియు లేదు
జగతిఁ బుట్టి పుట్టి చచ్చి చచ్చి
పొరల నేల మనకుఁ బుట్టని చావని
త్రోవ వెదకి కొనుట దొడ్డ బుద్ధి.

38

రాక్షస బాబుర ఆశ్చర్య ప్రకటనము

- ఉ. మంటిమి కూడి భార్గవ కుమారకు లొద్ద ననేక శాస్త్రముల్
వింటిమి లేడు సద్గురుఁడు వేఱొకఁ డెన్నఁడు రాజశాల ము
క్కంటికి నైన రాదు సొరగా వెలికిం జనరాదు నీకు ని
ష్క్రంటిక వృత్తి నెవ్వఁడు ప్రగల్భుఁడు సెప్పె గుణాధ్య! సెప్పుమా. 39
- క. సేవించుము ని న్నెప్పుడు,
భావించుము రాజ వసుచు బహుమానంబుల్
గావించుము తెలియము నీ,
కి వింత మతిప్రకాశ మే క్రియఁ గలిగెక.

40

భక్తి మహిమాభివర్ణనము

సీ. దనుజారి లీలావతారంబు లందలి
శౌర్యకర్మంబులు సద్గుణములు
విని భక్తుఁ డగువాఁడు వేడ్కతోఁ బులికించుఁ
గన్నుల హర్షాశ్రుకణము లొలుక
గద్గదస్వరముతోఁ గమలాక్ష ! వైకుంఠ !
పరద ! నారాయణ ! వాసుదేవ !
యనుచు నొత్తిలి పాడు నాడు నాక్రోశించు
నగుఁ జింతనముసేయు నతి యొనర్చు

తే. మరులుకొని యుండుఁ దనలోన మాటలాడు
వేల్పుసోకిన పురుషనిష్ఠుఁడై దిరుగు
బంధములు వాసి యజ్ఞానపటలిఁ గాల్చి
విష్టుఁ బ్రాపించుఁ దుది భక్తి వివళుఁ డగుచు.

41

క. ఆడుదము మనము హరి రతిఁ
బాడుద మే ప్రొద్దు విష్ణు భద్రయశంబుల్
వీడుదము దనుజసంగతిఁ
గూడుదము ముకుంద భక్తకోటిన్ సూటిన్.

42

క. విత్తము సంస్కృతిపటలము
ప్రత్తము కామాది వైరివర్గంబుల నేఁ
డిత్తము చిత్తము హరికినిఁ
జొత్తము నిర్వాణపథము శుభమగు మనసున్.

42

క. చిక్కఁడు ప్రతములఁ గ్రతువులఁ
జిక్కఁడు దానముల శాచ శీల తపములన్
జిక్కఁడు యుక్తిని భక్తినిఁ
జిక్తినక్రియ నచ్యుతుండు సిద్ధము సుండి.

43

క. చాలదు భూదేవత్వము
చాలదు దేవత్వ మధిక శాంతత్వంబున్
చాలదు హరి మెప్పింప వి
శారోద్యములార! భక్తి చాలిన భంగిన్.

44

ప్రహ్లాద హిరణ్యకశిపుల సంవాదము

శా. సూనుక శాంతగుణ ప్రధాను నతి సంకుద్ధాంచిత జ్ఞాను న
జ్ఞానారణ్య కృశాను సంజలిపుటీ సంభ్రాజమానుక సదా
శ్రీనారాయణ పాదపద్మయుగళి చింతామృతాస్వాదనా
ధీనున్ ధిక్కరణంబుఁ జేసి పలికెం దేవాహితం డుగ్రతన్.

45

సీ. కాలరూపంబులఁ గల విశేషంబుల
సంఘు గుణాశ్రయం దైన విభుఁడు
సత్త్వ బలేంద్రియ సహజ ప్రభావాత్ముఁ
డై వినోదంబుల నఖిల జగముఁ
గల్పించు రక్షించు ఖండించు నవ్యయుం
డన్ని రూపములందు నతఁడు గలఁడు
చిత్తంబు సమముగాఁ జేయుము మార్గంబు
దప్పి వర్తించు చిత్తంబు కంటె

- తే. వైరు లెవ్వరు ? చిత్తంబు వైరి గాక
చిత్తమును నీకు వశముగాఁ జేయవయ్య !
మదయుతాసురభావంబు మానవయ్య !
యయ్య ! నీ మ్రోల మే లాడరయ్య ! జనులు. 46
- ఉ. లోకము లన్నియున్ గడియలోన జయించినవాడ వింద్రియా
నీకముఁ జిత్తముం గెలుప నేరవు నిన్ను నిబద్ధుఁ జేయు నీ
భీకర శత్రు లార్చురఁ బ్రభిన్నులఁ జేసినఁ బ్రాణికోటిలో
నీకు విరోధి లేఁ డొకఁడు నేర్చునఁ జూడుము దానవేశ్వరా ! 47
- క. పాలింపుము శేముషి ను
న్మూలింపుము కర్మబంధముల సమదృష్టిన్
జాలింపుము సంసారముఁ
గీలింపుము హృదయమందుఁ గేశవ భక్తిన్. 48
- క. ఎక్కడఁ గలఁజే క్రియ నే
చక్కిని వర్తించు నెట్టి జాడను వచ్చున్ !
జక్కడుతు నిన్ను విష్ణునిఁ
బెక్కులు ప్రేరెడవు వాని భృత్యునిపగిదిన్. 49
- క. డింభక ! సర్వస్థలముల
సంభోరుహనేత్రుఁ డుండు నంచు మిగుల సం
రంభంబునఁ బలికెద వీ
స్తంభంబునఁ జూపగలవె చక్రిన్ గిక్రిన్. 50
- మ. కలఁ డంభోః గలంచు గాలిఁ గలఁ తాకాశంబునం గుంభినిన్
గలఁ డగ్నిన్ దిశలం బగళ్ళ నిశలన్ భద్రోత చంద్రాత్మలన్

చతుర్థ గుచ్ఛము

గలఁ డోంతారమునం ద్రిమూర్తులఁ ద్రిలింగ వృక్షులం దంతటన్
గలఁ డీకుండు గలండు దండ్రీ ! వెదకంగా నేల యీ యా యెడన్. 51

క. ఇందుఁ గలఁ దందు లేఁ దని
సందేహము వలదు చక్రి సర్వోపగతుం
డెం దెండు వెదకి చూచిన
ను దందే గలఁడు దానవాగ్రణి ! వింటే. 52

కా. అంతోజాననుఁ దాచి గాఁగఁ దృణపర్యంతంబు విశ్వాత్ముఁ డై
సంధాపంబున నుండు ప్రోడ విపుల స్తంభంబులో నుండఁడే
స్తంభాంతర్గతుఁ డయ్యు నుండుటకు నే నూదేహమున్ లేదు ని
ర్దంభత్వంబున నేఁడు గానబడుఁ, బ్రత్యక్ష స్వరూపంబునన్. 53

సరసింహవిర్భావము

సీ. పంచాననోద్ధాత పావక జ్వాలల
భూనభోంతర మెల్లఁ బూరితముగ
దంష్ట్రాంకు రాభీల ధగధగాంబుక దీప్తి
ననురేంద్రు నేత్రము లంభములుగఁ
గంటక నన్ని ఛోత్కట కేసరాహతి,
నత్రసంఘము భిన్న మై చరింపఁ
బ్రహ్మయాత్ర చంచ లావ్రతిమ భాస్వరమురై
ఖర సఖరోచులు గ్రమ్ముదేర

తే. నటలు జరిపించి గర్జించి సంభ్రమించి
దృష్టి సారించి భామలు జంభించి కెరలి

జిహ్వ యాడించి లంఘించి చేత నొడిసి

పట్టె నరసింహుఁ డా దితిపట్టి నధిప!

54

మ. విహగేంద్రుం డహి వచ్చుకై వడి మహోద్వృత్తి న్నృసింహుండు సా
గ్రహుడై యూరువులందుఁ జేర్చి నఖసంఘాతంబులఁ వచ్చె దు
స్సహ దంభోః కఠోర దేహు నచలోత్సాహుఁ మహాబాహు నిం
ద్ర హుతాశాంతక భీకరున్ ఘనకరున్ దైత్యాన్వయ శ్రీకరుఁ.

55

సీ. వక్షః కవాటంబు ప్రక్కలు సేయుచో
ఘన కుతారంబుల కరణి నొప్పు
గంభీర హృదయపంకజము భేదించుచోఁ
గుద్ధానిముల భంగిఁ గొమరు మిగులు
ధమనీ వితానంబుఁ దగిలి ఖండించుచోఁ
బటు లవిత్రంబుం పగిది మెఱయు
జతర విశా లాంత్రజాలంబుఁ ద్రెంచుచోఁ
గ్రకచ సంఘంబుల గరిమఁ జూపు

తే. నంకగతుఁ డైన దైత్యుని నాగ్రహమున
శత్రుచయము నొంపక సహరించి
యమరు నరసింహు నఖరంబు లతివిచిత్ర
సమర ముఖరంబులై యుండె జనవరేణ్య !

56

సీ ప్రళయార్క బింబంబు పగిది సుస్పృశి గాని
నెమ్మొము పూర్ణేంద్రు నిభము గాదు
శిఖి శిఖాసంఘంబు చెలువు చూపెడుఁ గాని
చూడ్కి ప్రసాదభాసురము గాదు

వీర రా ద్రాద్భుతావేశ మొప్పెడుఁ గాని
భూరి కృపారస స్ఫూర్తి గాదు
భయప దంష్ట్రాంకుర ప్రభలు గప్పెడు గాని
దరహసి తాంబూజాతంబు గాదు

లే. కఠిన నఖర నృసింహ విగ్రహము గాని
కామినిజన సులభవిగ్రహము గాదు
విన్నదియుఁ గాదు తొల్లి నే విష్ణువలనఁ
గన్నదియుఁ గాదు భీషణాకార మనుచు.

57

ప్రహ్లాదుండు నరసింహమూర్తిని స్తుతించుట

మ. అమరుల్ సిద్ధులు సంయమీశ్వరులు బ్రహ్మాదుల్ సతాత్పర్య చి
త్రముల నిన్ను బహుప్రకారముల నిత్యంబు విచారించి పా
రము ముట్ట న్నుతీసేయ నోప రఁట నే రక్ష స్తనూజుండ గ
ర్వ మదోద్రిక్తుడఁ బాలుడఁ జదమతిఁ వర్ణింప శక్తుండనే.

58

మ. ఘన రీతిగుణ చాతురిఁ భవనముల్ గల్పించి రక్షించి భే
దనముం జేయు దురంతశక్తికి ననంతజ్యోతికిఁ జిత్రపీ
ఠ్యునికి నిర్మిత్యపవిత్రకర్మనికి నే సుత్కంతతో నవ్యయా
త్మునికిఁ పందన మాచరించెనఁ గృపాముఖ్య ప్రసాదాద్ధి నై.

59

మ. తపముఁ వంశము తేజముఁ శ్రుతము సౌందర్యంబు సుద్యోగము
నిష్ఠుజత్వంబు ప్రతాప పౌరుషములు నిష్ఠా బల ప్రజ్ఞలుఁ
జపయోగంబులుఁ జాల వీశ్వర ! భవ త్సంతుష్టికై దంచి యా
భవు చందంబున భక్తి సేవకలయుఁ దాత్పర్య సంయుక్తుఁ డై.

60

మ. అమలజ్ఞాన సుదాన ధర్మరతి సత్యజ్ఞాంతి నిర్మత్సర
త్వములక యజ్ఞ తపోఽనసూయలఁ గడుక దర్పించు ధాత్రీసుతో
త్తముకందెక శ్వపచుండు ముఖ్యుఁడు మనోఽర్థప్రాణ వా క్కర్మముల్
సమత న్నిన్ను నయించెనేని నిజవంశ శ్రీకగుం డాఁ దుడిక. 61

ఉ. శ్రీమహిళా మహేశ సరసీరుహగర్భుల కైన నీ మహా
ద్దామ కరంబుచే నభయదానము సేయని నీవు బాలుఁడక
దామస వంశ సంభవుఁడ దైత్యుఁడ నుగ్ర రజోగుణుండ ని
స్సీమదయక గరాంబుజము శీర్షముఁ జేర్చుట చోద్య మీశ్వరా ! 62

మ. జరిజాతప్రభవాదులున్ మనములోఁ జర్పించి భాషావళి
బలుకన్లేని జనార్దనాహ్వయ పరబ్రహ్మంబు నీ యింటిలోఁ
జెలి యై మేనమఱియి యై సచివుఁ డై చిత్తప్రియుం డై మహా
ఫలసంధాయకుఁ డై చరించుట మహాభాగ్యంబు రాజోత్తమా ! 63



మహాభాగవత కల్పకుసుమమాల

పంచమ గుచ్ఛము
(గజేంద్ర మోక్షము)

క. ఏ కథలందుఁ బుణ్య
శ్లోకుఁడు హరి సెప్పఁబడును సూరిజనముచే
నా కథలు పుణ్యకథ లని
యాకర్ణింపుదురు పెద్ద లతిహర్షమునన్.

1

ఆదవి వర్ణనము

క. బిల్వీ భల్ల లులాయక
భల్లక ఘటి ఖడ్గ గవయ బలిముఖ చమరీ
ఝిల్లీ హరి శరభక కిటి
మల్లాద్భుత కాక ఘాతమయ మగు నదవిన్.

2

ఏనుగుల వర్ణనము

కా. అన్యాలోకన భీరరంబులు జితాశానేకపానీకముల్
పన్నేధంబులు గొన్ని మత్తతను లై ప్రత్యావిహా దాగతో
దన్యత్వంబున భూరి భూధర దరీ ద్వారంబులం దుండి సౌ
జన్మక్రీడల నీరుగాలివడి గాసా రాపగాహర్ష మై.

3

ఆ. అంధకార మెల్ల న్నద్రీ గుహంతర
వీధులందుఁ జగలు వెఱచి దాగి

యెడరు వేచి సంధ్య నినుడు వృద్ధత నున్న
వెడలె ననగ గుహలు వెడలె గరులు.

4

సీ. పల్వలంబుల లేతపచ్చిక మచ్చిక
జెలుల కందిచ్చు నచ్చికము లేక
నివురుజొంపములఁ గ్రొ వెల్లయు పూఁగొమ్మలఁ
బ్రాణవల్లభలకుఁ బాలు వెట్టు
ఘన దాన శీతల కర్ణతాళంబుల
దయితల చెమటార్చు దనువు లరసి
మృదువుగాఁగొమ్మల మెల్లన గళములు
నివురుచుఁ బ్రేమతో నెఱపు వలపు

తే. పిఱుదు చక్కట్ల డగ్గటి ప్రేమతోడ
డాసి మూర్ఖుని దివికిఁ దొండంబు సాపు
వెద వివేకించుఁ గ్రీడించు విశ్రమించు
మత్త మాతంగమల్లంబు మహిమతోడ.

5

కాసార వర్ణనము

మ. అటఁ గాంచెన్ గరిజీవిభుండు నవ పుల్లాంబోజ కల్హారమున్
సట దిందిదిర వారమున్ గమత మీస గ్రాహ దుర్వారమున్
పట హింతాళ రసాల సాల సుషునో వల్లి కుటి తీరమున్
చటులోద్ధాత మరాచ చక్ర బక సంచారంబుఁ గాసారమున్.

6

సీ. తోయజగంధంబు దోగిన చల్లని
మెల్లని గాడ్పుల మేను లలరఁ

గమల నా శాహార విమల వా క్కలహంస
 రవములు సెవుల పండువులు సేయ
 పుల్ల దిండివ రాంభోరుహమోదంబు
 ప్రాజరంద్రంబుల గారవింప
 నిర్మల కల్లోలనిర్గ తాసారంబు
 వదనగహ్వరముల వాడు దీర్ఘ

తే. ద్రిజగ దభినవ సౌభాగ్య దీప్త మైన
 విభవ మీక్షణములకును విందు సేయ
 నరిగి పంచేంద్రియ వ్యవహారములను
 మఱచి మత్తేభయాథంబు మడుగు జొచ్చె.

7

క. తొండంబులఁ బూరింపుచు
 గండంబులఁ జల్లుకొనుచు గళగళ రవముల్
 మెండుకొన వలుదకడుపులు
 నిండన్ వేదండకోటి నీరుం ద్రావెన్.

8

మకరి గజరాజును పట్టుట

సీ. ఘగఘగాయిత భూరి బుద్బుద చ్చటలతోఁ
 గదలుచు దివికి భంగంబు లెగయ
 ఘనన భయంకర పూత్కార రవమున
 ఘోర సక్ర గ్రాహకోటి బెగడ
 వాంఛితేష దుర్భార ఘంఝానిల
 పళమున ఘమఘు మాచర్త మడరఁ
 గల్లోల జాల సంఘట్టనంబులఁ దబీ
 తరులు మూలములతో ధరణిఁ గూల

తే. సరసిలోనుండి పొడగని సంభ్రమించి
యుదిరి కుప్పించి లంఘించి హుంకరించి
భానుఁ గబళించి పట్టు స్వర్ణానువగిది
నొక్క మకరేంద్రుఁ డిభరాజు నొడిసి పట్టె.

9

కరి మకరుల పోరు

క. కరిఁ దిగుచు మకరి సరసికిఁ
గరి దరికిని మకరిఁ దిగుచుఁ గరకరి బెరయన్
కరికి మకరి మకరికిఁ గరి
భర మన సి ట్టతల కుతల భటు లదరిపడన్.

10

కా. పాదద్వంద్వము నేల మోపి పవనున్ బంధించి పంచేంద్రియో
న్మాదంబుం బరిమార్చి బుద్ధిలతకున్ మాతాకు హత్తించి ని
ష్ఠేద బ్రహ్మపదావలంబన గతిం గ్రీడించు యోగీంద్రు మ
ర్యాది న్నక్రము విక్రమించెఁ గరి పాదాక్రాంత నిర్వక్రమై.

11

ఉ. ఊహ కలంగి జీవనపు బోలమునం బడి పోరుచున్ మహా
మోహలతా నిబద్ధ పదమున్ విడిపించుకొనంగలేక సం
దేహముఁ బొంచు దేహిక్రియ దీనదశన్ గజ ముండె భీషణ
గ్రాహ దురంతదంత పరిఘట్టిత పాద ఖురాగ శల్య మై.

12

మ. వృథుశక్తిన్ గజ మా జలగ్రహముతోఁ బెక్కిండ్లు పోరాడి సం
శిథిలంబై తనలావు వై రిబలముం జింఠించి మిథ్యా మనో
రథ మింకేటికి దీని గెల్వ సరి పోరం జాలరా దంచు న
వ్యథ మై యిట్లనుఁ బూర్వపుణ్య ఫల దివ్యజ్ఞాన సంపత్తితోన్.

13

గణేంద్ర కృత ప్రార్థన

శా. ఏ రూపంబున దీని గెల్తు, నిటమీ దే వేల్పుఁ జింతింతు, నె
వ్వారిం జీరుదు, నెవ్వ ర్థ మిఁక, ని వ్వారిప్రచారోత్తమున్
వారింపం దగువార లెవ్వ, రభిల వ్యాపారపారాయణుల్
లేరే, మ్రొక్కెద విక్రమాలిన మొ వారింపం బ్రవువ్యాత్మకుల్. 14

శా. నానానేకప యాభముల్ దనములోనం దెవ్వకాలంబు న
న్మానింపన్ దళలక్షకోటి కరిణీనాకుండ నై యుండి మ
ద్దానాంధః పరిపుష్ట చందన లతాంత చ్ఛాయలం దుండలే
కీ నీరాశ నిదెల వచ్చితి, భయం దెట్లోకదే, యీశ్వరా! 15

ఉ. ఎవ్వనిచే జనించు జగ మెవ్వనిలోపల నుండు లీన మై
యెవ్వనియందు చిందుఁ బరమేశ్వరుఁ డెవ్వఁడు మూలకారణం
డెవ్వఁ డనాది మధ్య లయుఁ డెవ్వఁడు సర్వముఁ దాన యైన వాఁ
డెవ్వఁడు వాని నాత్మభవు నీశ్వరు నే శరణంబు వేడెదన్. 16

క. ఒకపరి జగములు వెలినిడి
యొకపరి లోపలికిఁ గొనుచు నుభయముఁ దానై
సకలార్థ సాక్షి యగు న
యృతలంకని నాత్మమూలు నర్థిఁ దలంతున్. 17

క. లోకంబులు లోకేషులు,
లోకస్థులుఁ దెగినతుది నలోకం బగు పెం
జీడఁటి కవ్వల నెవ్వఁడు
సేకాత్మరి వెలుగు నతని నే సేపింతున్. 18

క. నర్తకునిభంగిఁ బెక్కగు
మూర్తులతో నెవ్వఁ డాడు ముసులున్ దివిజుల్
కీర్తింప నేర రెవ్వని
పర్తన మొరు తెలుగ రట్టి వాని నుతింతున్.

19

అ. ముక్తసంగు లైన ముసులు దివ్యపులు
సర్వభూత హితులు సాధుచిత్తు
లసదృశ వ్రతాఢ్యులై కొల్లు రెవ్వని
దివ్యపదము, వాడు దిక్కు నాకు.

20

సీ. శాంతున కపవర్గ సౌఖ్య సంవేదికి
నిర్వాణ భర్తకు నిర్విశేషు
నకు మోరునకు గూఢునకు గుణధర్మికి
సౌమ్యున కధికవిజ్ఞానమయున
కఖిలేంద్రియద్రష్ట కధ్యక్షునకు బహు
క్షేత్రజ్ఞునకు దయాసింధుమతికి
మూలప్రకృతి కాత్మ మూలునకు జితేంద్రి
యజ్ఞాపకునకు దుఃఖాంతకృతికి

అ. నెఱి ననత్య మనెడి నీడతో వెలుగుచు
నుండు నెక్కటికి మహాత్తమునకు
నిఖిల కారణునకు, నిష్కారణునకు న
మస్కరింతు నన్ను మనుచు కొఱకు.

21

సీ. సర్వాగమామ్నాయ జలధికి నపవర్గ
మయునికి సుత్రమ మందిరునకు

సకల గుణారణి చ్ఛన్న బోధాగ్నితః
 దనయంత రాజిల్లు భస్మమతికి
 గుణలయోద్ధిపిత గురుమానసునకు
 సంవర్తత కర్మనిర్వర్తతనుకు
 దిగలేని నావోటి పటపుల పాపంబు
 లజ్జచవానికి సమస్తాంతరాత్ముః

అ. డై వెలుంగువాని, కచ్చిన్నునను, భగ
 వంతునకుఁ దనుజ సువస్తు దేశ
 దార సత్తు లైనవాని కందఁగరాని
 వాని కాచరింతు పంచనములు.

22

సీ. పాపకుం డర్చుల భానుండు దీప్తుల
 నె బ్బంగి నిగిడింతు రె ప్లడంతు
 రా క్రియ నాత్మకరాచళిచేత బ్ర
 హ్మాదుల వేల్పుల నఖిలజంతు
 గణముల జగముల ఘన నామ రూప భే
 డములతో మెఱయించి తగ నడంచు
 నెవ్వఁడు మనము బుద్ధింఁద్రయములుఁ దాన
 మై గుణ సంప్రవాహంబుఁ బఱపు

తే. శ్రీ నపుంసక బురుష మూర్తియును గాక
 తిర్యగమర సరాది మూర్తియును గాక
 కర్మ గుణ భేద స దన త్రప్రకాశి గాక
 పెనుక నన్నెయుఁ దా నగు విభుఁ డలంతు.

23

క. కలఁ డందురు దీనులయెడఁ
గలఁ డందురు పరమయోగి గణములపాలం
గలఁ డందు రన్ని దిశలను
గలఁడు గలం డనెడువాఁడు గలఁడో లేఁడో !

24

సీ. కలుగఁడే నా పాలి కలిమి సందేహింపఁ
గలిమిలేములు లేక గలుగువాఁడు
నా కడ్డపడ రాఁడె నలి నసాధువులచేఁ
బడిన సాధుల కడ్డపడెడు వాఁడు
చూడఁడే నా పాటు చూపులఁ జూడక
చూచువారలఁ గృపఁ జూచువాఁడు
లీలతో నా మొఱియింపఁడే మొఱిగుల
మొఱి లెఱుంగుచుఁదన్ను మొఱిగువాఁడు

తే. నఖిల రూపులుఁ దనరూప మైనవాఁడు
నాది మ ధ్యాంతములు లేక యడరువాఁడు
భక్తజనముల దీనుల పాలివాఁడు
వినఁడె చూడఁడె తలపఁడె వేగ రాఁడె.

25

క. విశ్వకరు విశ్వదూరుని
విశ్వాత్మకు విశ్వవేద్యు విశ్వ సవిశ్వన్
శాశ్వతు నజు బ్రహ్మప్రభు
సీశ్వరునిం బరమపురుషు నే భజియింతున్.

26

శా. లా మోక్తింతయు లేదు, దైర్ఘ్యము విరోధం బయ్యెఁ, బ్రాణంబులున్
తాపుల్ దప్పెను, మూర్ఛ చచ్చెఁ, దనువున్ దస్సెన్, శ్రమం బయ్యెడిన్

సివే తప్ప నిరః పరం బెఱుగ, మున్నింపందగున్ దీనునిన్,
రావే యీశ్వర ! కావవే వరద ! సంరక్షించు భద్రాత్మకా ! 27

ఉ. ఓ కమలాప్త ! యో వరద ! యో ప్రతిపక్ష విపక్షదూర ! కు
య్యో ! కవి యోగి చంద్య ! సుగుణోత్తమ ! యో శరదాగతామరా
నోకహ ! యో మునీశ్వర మనోహర ! యో విపులప్రభావ ! రా
వే, కరుణింపవే, తలంపవే, శరణార్థిని నన్నుఁ గావవే. 28

గజేంద్రుని రక్షింప శ్రీహరి పయనము

మ. అల వైకుంఠపురంబులో నగరితో నా మూలసౌధంబు దా
పల మందార వనాంత రామృతసరఃప్రాం తేందుకాం తోప తో
త్పల పర్యంక రమావినోది యగు నాపన్నప్రసన్నుండు వి
హ్వలనాగేంద్రము “పాహి పాహి” యనఁ గు య్యాలించి సంరంభియై. 29

మ. సిరికిం జెప్పఁడు శంఖ చక్ర యుగముం జేదోయి సంధింపఁ డే
పరివారంబును జీరఁ డ్రభగవతిం బన్నింపఁ డాకర్ణి కాం
తర ధమ్మిల్లముఁ జక్క నొత్తఁడు వివాద ప్రోద్ధత శ్రీ కుచో
పరి చేలాంచల మైన పిడఁడు గజ ప్రాణావ నోత్సాహి యై. 30

మ. తన వేంచేయు పదంబుఁ బేర్కొనఁ డనాథ శ్రీ జనాలాపముల్
వినెనో, మ్రుచ్చులు మ్రుచ్చిలించిరో ఖలుక్ వేదప్రపంచంబులన్
దనుజానికము దేవతా నగరిపై దండెత్తెనో, భక్తులం
గని చక్రాయుధుఁడేడి చూపుఁడని ధిక్కారింబిరో దుర్జనుల్. 31

మ. తనవెంటన్ సిరి, లచ్చివెంట నవరోధ వ్రాతమున్, దాని వె
గ్గును బక్షింబ్రుడు, వాని పొంతను ధనుః కౌమోదకీ శంఖ చ

క్ర నికాయంబును, నారదుండు, ధ్వజినీకాంతుండు, దా వచ్చి రా
య్యన వైకుంఠపురంబునం గలుగువా రాబాల గోపాలమున్.

32

కా. తాటంకాచలనంబుతో, భుజ నట ధమ్మిల్ల బంధంబుతో,
శాటీ ముక్త కుచంబుతో, నదృఢ చంచ త్కాంచితో, శీర్ష లా
లా టాలేపముతో, మనోహర కరాలగ్నోత్తరీయంబుతో,
గోటీందు ప్రభతో, సురోజ భర సంకోచ ద్వలగ్నంబుతోన్.

33

క. అడిగెద నని కడువడి జను
నడిగిన దను మగుడ నుడుగఁ దని నడ యుడుగున్
వెడ వెడ నిడిముడి తడఁబడ
నడుగిడు నడుగిడదు జడిమ నడుగిడు నెడలన్.

34

మ. విశువీధిం జనుదేరఁ గాంచి రమరుత్ విష్ణున్ సురారాతి జీ
వనసంపత్తి నిరాకరిష్టుఁ గరుణా వర్ధిష్టు యోగింద్ర హృ
ద్వన వర్తిష్టు సహిష్టు భక్తజన బృందప్రాభ వాలంకరి
ష్టు సహోదోల్లస దిండితా పరిచరిష్టున్ జిష్టు రోచిష్టునిన్.

35

మ. చనుదెంచెన్ మనుఁ డల్ల వాడె హరి పజ్జం గంటిరే లక్ష్మీ శం
ఖనినాదం బదె చక్ర మల్లదె భుజంగధ్వంసియున్ వాడె క్ర
స్నన నేతెంచె నటంచు వేల్పులు నమో నారాయణా యేతి ని
స్వసు లై మ్రొక్కిరి మింట హ స్తిదురవస్థావక్రికిం జక్రికిన్.

36

చక్ర ప్రశంస

మ. కరుణాసింధుండు శౌరి వారిచరమున్ ఖండింపఁగా బంపె న
త్వరితాకంపిత భూమిచక్రము మహాద్య ద్విస్ఫులింగ చ్చటా
పరిహా తాంబర సుక్రమున్ బహువిధ బ్రహ్మాండభాండ చ్చటాం
తర నిర్వక్రముఁ బాలి తాభిం సుధాంధ శ్చక్రముం జక్రమున్.

37

పాంచజన్య వర్ణనము

- కా. పూరించెన్ హరి పాంచజన్యముఁ, గృహాంభోరాః సౌజన్యమున్
భూరిధ్వాన చలాచలీకృత మహాభూత ప్రవైతన్యమున్
సారోదార సితప్రభా చకిత పర్జన్యాది రాజన్యమున్
చూతీభూత విపన్న దైన్యమును, నిర్ధూత ద్విష త్స్నేన్యమున్.

38

భయము తప్పిన గజేంద్రుడు

- మ. తమముం దాసిన రోహిణీవిభు క్రియన్ దర్శించి, సంసారదుః
ఖము విడ్రొక్కు విరక్తచిత్తుని గతిన్ గ్రాహించు పట్టాధిపా
దము లల్లార్చి, కరోజుకావిభుఁడు సౌందర్యంబుతో నొప్పె సం
ద్రమ చాకా కలిజీ కరోజ్జిత సుధాంభస్మాన విశ్రాంతుఁడై.

39

విష్ణుభక్తి మహిమ

- ఆ. కర్మతంత్రుఁ డగుచుఁ గమలాక్షుఁ గొల్పుచు
సుధయనియతవృత్తి నుండెనేనిఁ
జెడును గర్మమెల్ల శిథిల మై మెల్లనఁ
బ్రబల మైన విష్ణుభక్తి చెడదు.

40

- క. చెడుఁగరులు హరులు ధనములుఁ
జెడుదురు నిజనతులు సుతులుఁజెడు చెనఁటులకున్
జెడక మను నెఱసుగుణులకుఁ
జెడని పదార్థములు విష్ణుసేవా నిరతుల్.

41

- క. దీనుల కుయ్యాలింపను
దీనుల రక్షింప మేలు దీవనఁ బొందన్
దీనాచన ! నీ కొప్పును
దీనపరాధీన ! దేవదేవ ! మహేశా !

42



మహాభాగవత కల్పకుసుమమాల

షష్ఠమ గుచ్ఛము

(వామనావతార కథ)

వామన జన్మ

మ. రవి మధ్యాహ్నమునం జరింప గ్రహ తారాబద్ధ చంద్రస్థితిన్
శ్రవణ ద్వాదశినాఁడు శ్రోణ నభిజి త్సంజ్ఞాత లగ్నంబునన్
భువనాధీశుఁడు పుట్టె వామనగతిం బుణ్య వ్రతోపేతకున్
దివిజాధీశ్వరు మాతకుం బరమ పాత్రివ్రత్య విఖ్యాతకున్.

1

బలి వర్ణనము

మ. ఇతఁడే దానచక్రవర్తి సురలోకేంద్రాగ్ని కాలాది ది
క్పతి గర్వాపనయ ప్రవర్తి గత లోభస్ఫూర్తి నానామఖ
వ్రత దాన ప్రవణానువర్తి సుమనోరామా మనోభేదనో
ద్ధత చంద్రాతపకీర్తి సత్య కరుణా ధర్మోల్లస స్ఫూర్తి దాన్.

2

శా. అర్థల్ వేడరు దాతలుం జెడరు సర్వారంభమున్ పండుఁ బ్ర
త్యర్థల్ లేరు మహాత్మవంటులను దేవాగారముల్ వొల్పుఁ బూ
ర్ణార్థల్ విప్రులు వర్షముల్ గురియఁ గాలార్ధంబు లై ధాత్రికిన్
సార్థం బయ్యె వసుంధరాత్మ మసురేంద్రాధీశ రాజ్యంబునన్.

3

వామనమూర్తి బలియజ్ఞశాలకు వచ్చుట

క. ప్రక్షిణ దివిజనల్లభ
రషాపరతంత్రుఁ డగుచు రాజీవాక్షుఁ

షష్ఠమ గుచ్ఛము

డా క్షణమున బలియింటికి

భిక్షాగమనంబు సేసెఁ బేదటికముతోన్.

4

కా. శంఖుండో, హరియో, పయోజభవుండో, చందాంకుండో, వహ్నియో,
దంధారత వచ్చెఁ గాక, ధరణిన్ ధాత్రీసురుం డెప్పుఁ డీ
సంభద్యోతనుఁ డీ మనోజ్ఞతనుఁ డంచున్ విస్మయత్రాంతు లై
సంభాషించిరి బ్రహ్మచారిఁ గని, తత్సభ్యుల్ రహస్యంబునన్.

5

క. గుజగుజలు వోవువారును

గడివిజి పడువారు చాలఁ గంకల పడుచున్

గడివిజి యైరి సభాస్థలిఁ

బ్రజలెల్లను పొట్టిపడుగు పాపని రాకన్.

6

సీ. చవులుగాఁ జెవులకు సామగానంబులు

నదివెడు హోతల చదువు వినుచు

మంత్రతంత్రార్థ సంబంధభావంబులు

గొనియాడు యాజులఁ గూడికొనుచు

హోమకుండంబులం దున్న త్రేతాగ్నుల

వెలిఁగించు యాజకవితతిఁ గనుచు

దక్షు లై బహువిధాధ్వర విధానంబులు

సెప్పెడు సభ్యులఁ జేరఁ జనుచు

తే. బెట్టగోరిడు వేడుక పట్టుపలుప

నదితిపుట్టువు లచ్చికి నాటపట్టు

కోరి చరియింపె సభలోనఁ గొంతతడవు

పుట్టు వెన్నెడు నెలుగని పొట్టిపడుగు.

7

బలి వామన సంవాదము

ఉ. స్వస్తి జగత్ప్రియా భువన శాసనకర్తకు హాసమాత్ర వి
ధ్వస్త నిలింపభర్తకు నుదారపద వ్యవహర్తకున్ మునీం
ద్రస్తుత మంగళాధ్వర విధానవిహర్తకు నిర్జరీ గళ
న్యస్త సువర్ణసూత్ర పరిహర్తకు దానవలోక భర్తకున్.

8

మ. వడుగా! యెవ్వరివాడ వెవ్వఁడవు సంవాసస్థలం బెయ్య ది
య్యెడకున్ నీ పరుదెంచుటన్ సఫలమయ్యెన్ వంశమున్ జన్మమున్
గడు ధన్యాత్ముడ నైతి నీ మఖము యోగ్యం బయ్యె నా కోరికల్
గడతేజెన్ సుమతంబు లయ్యె శిఖులు గల్గాణ మి క్కాలమున్.

9

మ. వరచేలంబులొ మాడలో ఫలములో వన్యంబులో గోవులో
హరులో రత్నములో రథంబులో విమృష్టాన్నంబులో కన్యలో
కరులో కాంచనమో నికేతనములో గ్రామంబులో భూములో
ధరణీఖండమొ కాక యే మడిగెదో ధాత్రీసురేంద్రోత్తమా!

10

సీ. ఇది నాకు నెలవని యేరీతిఁ బలుకుదు
నొకచో టనక నిండి యుండనేర్తు
నెవ్వనివాడ నం చేసుని పలుకుదు
నాయంతవాడ నై నడవనేర్తు
నీ నడవడి యని యెట్లు పక్కాచింతుఁ
బూని ముప్పోకలఁ బోవనేర్తు
నదిసేర్తు నిడిసేర్తు నని యేల చెప్పంగ
నేరువు లన్నియు నేన నేర్తు

వృషభ గుచ్ఛము

- అ. నొరులు గారు నాకు నొరులకు నే నొడు
నొంటివాడఁ జుట్ట మొకఁడు లేఁడు
సిరియుఁ దొల్లిఁ గలదు సెప్పెద నా పెంకి
సుజనులందుఁ దజముఁ జొచ్చియుండు. 11
- ఆ. ఒంటివాడ నాకు నొకటి రెం డడుగుల
మేర యిమ్ము సొమ్ము మేర యొల్లఁ
గోర్కెదీర బ్రహ్మకూఠటి ముద్దెద
దానకుతుకసాంద్ర ! దానవేంద్ర ! 12
- మ. వసుధాభండము వేడితో గజములన్ వాంచిచితో వాజులన్
వెన నూహించితొ కోరితో యువతులన్ పీక్షించి కాంక్షించితో
పసిబాలుండవు నేర వీ వడుగ నీ భాగ్యంబు లీపాటిగా
కనురేంద్రుండు పదత్రయం బడుగ నీ యల్పంబు నీ నేర్పునే. 13
- మ. గొడుగో జన్మిదమో కమండలువొ నాకున్ ముంజియో దండమో
వడు గే నెక్కడ భూము లెక్కడ కరుల్ వామాక్షు లశ్వంబు లె
క్కడ నిత్యోచితకర్మ మెక్కడ మదాకాంక్షామితం బైన మా
డడుగుల్ మేరయ త్రోవ కిచ్చుటయొ బ్రహ్మాండంబు నాపాలికిన్. 14
- సీ. సంతుష్టుఁ డీ మూఁడుజగములఁ బూజ్యుండు
సంతోషి కెప్పుడు జరుగు సుఖము
సంతోషి గాకుంట సంతారహేతువు
సంతసంబున ము క్తిసతియు దొరకుఁ
బూఁడుపూటకు జగంబున యదృచ్ఛాభాభ
తుష్టినిఁ దేజంబు తోస పెరుగు

ఆ. బ్రతుకవచ్చుఁ గాక బహుబంధనము లైన
వచ్చుఁగాక లేమి వచ్చుఁగాక
జీవధనము లైనఁ జెడుఁగాక పడుఁగాక
మాట దిరుగలేరు మానధనులు. 19

క. ఛాత్రిని హలితునకు ను
శ్రేత్రము బీజములు లెన్న చేకులు భంగిం
జిత్రముగ దాత కీవియుఁ,
జాత్రము సమకూలునట్టి భాగ్యము గలదే. 20

కా. కారే రాజులు రాజ్యముల గలుగవే గర్వోన్నతిం బొందరే
వా రేరీ సిరి మూటగట్టుకొని పోవఁజాలిరే భూమిపైఁ
జే రైనం గలదే శిబిప్రముఖులుం బ్రితిన్ యశఃకాములై
యీరే కోర్కులు వారలన్ మఱచిరే యి క్కాలమున్ భాగవా ! 21

మ. నిరయం బైన నిబంధ మైన ధరణీనిర్మూలనం బైన దు
ర్మరణం బైన గులాంత మైన నిజమున్ రానిమ్ము కానిమ్ము పో
హరుఁ డైనన్ హరి యైన నీరజభవుం డభ్యాగతుం డైన నొ
దిరుగ న్నేరదు నాదు జిహ్వా వినునూ ధీవర్య ! వే యేటికిన్. 22

కా. ఆదిన్ శ్రీసతి కొప్పుపైఁ దగువుపైఁ నంసోత్తరీయంబుపైఁ
బాదాబ్జంబులపైఁ గపోతజిహ్వైఁ చాలిండ్లపై నూత్న మ
ర్యాదం జెందు కరంబు గ్రిం దగుట మీఁ దైనా కరం బుట మే
ల్లాదే రాజ్యము గీజ్యమున్ సతతమే కాయంబు నాపాయమే. 23

క. మేడవు తలక్రిం దైనను
బారావారంబు లింకఁ బాచిన రోలో
ధారుణి రజ మై పోయినఁ
దారాధ్యముఁ బద్ధ మైనఁ దప్పక యిత్తున్. 24

పరితోషహీనతః బ్రభ చెడిపోవును
జలధార ననలంబు సమయునట్లు

ఆ. నీవు రాజ వనుదు నిఖిలంబు నడుగుట
తగవు గాదు నాకుఁ దగినకొలఁది
యేను వేడిగొనిన యీ పదత్రయమును
చాల దసక యిమ్ము చాలు చాలు.

15

శుక్రాచార్యులు బలిని వారింతుట

మ. కులమున్ రాజ్యము లేజమున్ నిలుపు మీ కుఱ్ఱుండు విశ్వంభరుం
డలఁతిం బోఁడు త్రివిక్రమస్ఫురణవాఁడై నిండు బ్రహ్మాండమున్
గలఁడే మాన్య నొకండు నా పలుకు లాకర్ణింపు కర్ణంబులన్
వల దీ దానము గీనమున్ బనువుమా వర్షిన్ వదాన్యోత్తమా !

16

ఆ. వారిజాక్షులందు వైవాహికములందుఁ
బ్రాణ విత్త మాన భంగమందుఁ
జకిత గోకులాగ్రజన్మ రక్షణమందు
బొంకకచ్చు నఘముపొంద దధిప !

17

బలి సత్య వాక్పాలనము

మత్తకోకిలి. ఎన్నఁడుం బరు వేడఁబోడఁట యేకలం బఁట కన్నవా
రన్నదములు నైస లేరటఁ యన్నివిద్యల మూలగో
ష్ఠి న్నెఱింగిన ప్రోడ గజ్జట చేతు లొగ్గి పసింప నీ
చిన్నిపాపనిఁ ద్రోసిపుచ్చఁగఁ జిత్త మొల్లదు సత్తమా !

18

ఆ. బ్రతుకవచ్చుఁ గాక బహుబంధనము లైన
వచ్చుఁగాక లేమి వచ్చుఁగాక
జీవధనము లైనఁ జెడుఁగాక పడుఁగాక
మాట దిరుగలేరు మానధనులు. 19

క. చాత్రిని హలికునకు ను
క్షేత్రము వీజములు లెస్స చేకులు భంగిం
జిత్రముగ చాత కివియు,
చాత్రము సమకూలునట్టి భాగ్యము గలదే. 20

కా. కారే రాజులు రాజ్యముల్ గలుగవే గర్వోన్నతిం బొందరే
వా రేరీ సిరి మూటగట్టుకొని పోవఁజాలిరే భూమిపైఁ
జే రైనం గలదే శిథిలములుం బ్రితిన్ యశఃకాములై
యారే కోర్కులు వారలన్ మఱచిరే యి క్కాలమున్ భాగవా ! 21

మ. నిరయం బైన నిబంధ మైన ధరణీనిర్మూలనం బైన దు
ర్మరణం బైన గులాంత మైన నిజమున్ రానిమ్ము కానిమ్ము పో
హరుఁ డైనన్ హరి యైన నీరజభవుం డభాగతుం డైన నాఁ
దిరుగ న్నేరదు నాదు జిహ్వా వినుమా ధీవర్య ! వే యేటికిన్. 22

కా. ఆదిన్ శ్రీసతి కొప్పుపైఁ దువుపైఁ నంసోత్తరీయఁబైఁ
బాదాబ్జంబులపైఁ గపోతటిపైఁ చాలిండ్లపై నూత్న మ
ర్యాదం జెందు కరంబు గ్రిం దగుట మీఁ దైనా కరం బుండు మే
ల్గదే రాజ్యము గీజ్యమున్ సతతమే కాయంబు నాపాయమే. 23

క. మేరువు తలక్రిం దైనను
బారావారంబు లింకఁ బాచిన రోలో
ధారుణి రజ మై పోయినఁ
దరాధ్వముఁ బద్ధ మైనఁ దప్పక యిత్తున్. 24

ఆ. కమలనాభు నెఱిగి కాలంబు దేశంబు
నెఱిగి శుక్రు మాట లెఱిగి నాళ
మెఱిగి పాత్ర మనుచు నిచ్చె దానము బలి
మహి వదాన్యుఁ డొకఁడు మఱియుఁ గలదె.

25

ఆ. పుట్టి నేర్చుకొనెనా పుట్టక నేర్చెనో
చిట్టి బుద్ధు లిట్టి పొట్టి వడుగు
పొట్టనున్న వెల్లి బూమెలు నని నవ్వి
యెలమి ధరణిదాన మిచ్చె నపుడు.

26

వామన విజృంభణము

మ. అమరారాతి కరాక్ష తోజ్జిత పవిత్రాంభః కణశ్రేణికిం
గమలాధీశ్వరుఁ డొడ్డె ఖండిత దివోకస్యామి జిన్మస్తముం
గమలాకర్షణ సుప్రశస్తము రమాకాంతా కచోపాస్తమున్
విమల శ్రీకుచ శాత చూచుకతటి విన్యస్తమున్ హస్తమున్.

27

మ. బలిదైత్యేంద్ర కరద్యయీకృత జలప్రక్షాళన వ్యాప్తికిన్
జలజాతాఘండు సాఁచె యోగిసుమన స్సంప్రార్థిత శ్రీదమున్
గలితాన్త్రమ రమాలలాట పదవీ కస్తూరికా శాదమున్
నశినామోదము రత్ననూపురిత నానావేదముం బాదమున్.

28

శా. ఇంటిం తె వటుఁ డింత యె మఱియుఁ దా నింతె నభోపీఠిపై
నంతె తోయద మండలాభమున కల్లం తె ప్రభారాశిపై
నంతె చంద్రుని కంత యె ద్రుపునిపై నంతె మహర్వాటిపై
నంతె సత్యపదోన్నతుం డగుచు బ్రహ్మాండాంత సంఘర్షి యై.

29

మ. రవిబింబం యవమింపఁ జాత్ర మగు ఛత్రం బై శిరోరత్న మై
 శ్రవణాలంకృతమై గళాధరణమై సౌపర్ణ కేయూర మై
 భవిమ త్కంకణమై కడిస్థలి నుదంచ ద్వస్త్ర మై నూపుర
 ప్రవరం బై పదపీఠ మై పటుఁడు దా బ్రహ్మాండము న్నిండుచోన్. 30

అ. జగము లెల్ల దాటి చనిన త్రివిక్రము
 చరణ నఖరచంద్ర చంద్రికలను
 బొనుగు వడియె సత్యమున బ్రహ్మతేజంబు
 దెవసకరుని రుచుల దివియ ధంగి.

31



మహాభాగవత కల్పకుసుమమాల

సప్తమ గుచ్ఛము
(శ్రీ రామావతార వర్ణనము)

- క. శ్రీకంఠచాప ఖండన !
పాకార్చిప్రముఖ వినుతభండన ! విలసత్
కాకుత్స్థవంశ మండన !
రాకేందుయశోవిశాల ! రామన్యపాలా ! 1
- క. శ్రీరాజిత ! మునిపూజిత !
వారిధి గర్భాతిరేక వారణ బాణా !
సూర్చితాణ ! మహాజ్ఞుల
సారయశస్సాంద్ర ! రామచంద్రనరేంద్రా ! 2
- క. రాజీవసదృశలోచన !
రాజీవభవాది దేవరాజవినుత ! వి
బ్రాజిత కీర్తిలతావృత !
రాజీవభవాండభాండ ! రఘుకులతీలకా ! 3
- క. జనకసుతా హృచ్చోరా !
జనక వచోలబ్ధ విపిన శైల విహారా !
జన కామిత మందారా !
జనకాది మహేశ్వరాతిశయ సంచారా ! 4

శ్రీరామ జననము

మ. ఆమరేంద్రాశకుఁ బూర్ణచంద్రుఁ డుదితుం డై నట్లు నారాయణాం
శమునం బుట్టె మదాంధ రావణ శిరస్సంఘాత సంభేదన
క్రమణోద్దాముఁడు రాముఁ డా గరితకున్ గౌసల్యకుం సన్నుతా
సమ నై రత్నల్యకతుల్య కంచిత జసు స్సంసార సాఫల్యకున్.

5

వివాహము

క. భూతలరాఘుఁడు రాముఁడు
ప్రీతుం డై పెండ్లియాడె పృథుగుణమణి సం
ఘాతన్ భోగ్యోపేతన్
సీతన్ ముఖకాంతి విజిత సీతభద్యోతన్.

6

దండకారణ్యము

ఉ. పుణ్యుఁడు రామచంద్రుఁ డట వోయి ముదంబున గాంచె దండకా
రణ్యముఁ దాపసోత్తమ శరణ్యము సుదృఢ బర్హిబర్హి లా
వణ్యము గౌతమీ విమల వాః కణ పర్యటన ప్రభూత సా
ధ్యుణ్యము సుల్లస త్తరు నికుంజ వరేణ్యము నగ్రగణ్యమున్.

7

సముద్రుడు ప్రార్థించుట

శా. ఆ రాజేంద్రుఁడు గాంచె భూరి విధ రత్నాగారమున్ మీన కుం
భీర గ్రాహ కళోరమున్ విపుల గంభీరంబు నశ్రుశ్రమ
హ్లోరాన్యోన్య విభిన్న భంగ భవ నిర్హోష చ్చటాంఘికణ
ప్రాచుద్ధాంబుర పారమున్ లవణ పారాచారమున్ జేరువన్.

8

శా. ఓ కాకుత్స్థ కులేశ! యోగుణనిధీ! యో దీనమందార! నే
నీ కోపంబున కెంతవాడ జడధిన్ నీ వేమి భూరాజవే
లోకాధీశుడ వాదినాయకుడ వీ లోకంబు లెల్లప్పుడున్
నీకుక్షిన్ బ్రభవిండుచుండు నడగు న్నిక్కంబు సర్వాత్మకా ! 9

రావణ సంహారము

మ. బలువింటున్ గుణటంకృతంబు నిగుడన్ బ్రహ్మాండ భీమంబుగాఁ
బ్రళయోగ్రానల సన్నిభం బగు మహాబాణంబు సంధించి రా
జలలాముం డగు రాముఁ డేసె ఖర భాషాశ్రావణున్ దేవతా
బల విద్రావణు వైరిదారజన గర్భస్రావణున్ రావణున్. 10

అశోకవనిలో రాముడు సీతను దర్శించుట

శా. దైతేయ ప్రమదా పరీత నతిభీతన్ గ్రంథి బంధాలత
వ్రాతన్ విశ్వసనానిలాశ్రుకణ జీవం జీవ దారామ భూ
జాతన్ శుష్క కపోలకీలత కరాజ్ఞాతన్ బ్రభూతఁ గృశీ
భూతన్ బ్రాణసమేత సీతఁ గనియెన్ భూమీకుఁ డా ముందటఁ. 11

విభీషణుని పట్టాభిషేకము

ఉ. శోషిత దానవుండు సృపసోముడు రాముఁడు రాక్షసేంద్రతా
శేష విభూతిఁ గల్ప సమజీవివి గమ్మని నిల్చె నర్థి సం
తోషణుఁ బాపశోషణు నదూషణు శశ్వ దరోషణున్ మితా
భాషణు నార్యతోషణుఁ గృపాగుణ భూషణు స విభీషణున్. 12

రామరాజ్యము

సీ. హేలఁతుల వాలుఁజూపుల యుండ చాంచల్ల
మబలల నడుమలయంద లేమి
కాంతాలకములంద కౌటిల్యసంచార
మరిచల నడుపులయంద జడిమ
ముగుదల పరిరంభములయంద పీడన
మంగనాకుచములయంద పోరు
పడఁతుల రతులంద బంధ సహృదము
సతులఁ వాయుటయంద సంజ్వరము

తే. ప్రియులు ప్రియురాండ్ర మనముల దెరసి చార్పు
లంద చౌర్యము చల్లఘ చాత్మసతుల
నాఁగి క్రొమ్ముళ్ళు చట్టుటం చక్రమంబు
రామచంద్రుడు పాలించు రాజ్యమందు.

13

క. తండ్రికియ రామచంద్రుడు
దండ్రుల మఱిపించి ప్రజలఁ దా రక్షింపన్
దండ్రుల నందఱు మఱిచిరి
దండ్రుగదా రామచంద్ర ధరణిపుఁ డనుచున్.

14

సీత

ఆ. సిగ్గుపడుట గల్గి సింగారమును గల్గి
భక్తి గల్గి చాల భయము గల్గి
నయముఁ ద్రియముఁ గల్గి సరనాథు చిత్తంబు
సీత దనకు పశము చేసికొనియె.

15

ఉ. నల్లనివాడు పద్మనయంబులవాడు మహాభగంబులన్
విల్లును దాల్చువాడు గడు విప్పగు వక్షమువాడు మేలు పైఁ
జల్లెడువాడు నిక్కిన భుజంబులవాడు యశంబు దిక్కులం
జల్లెడువాడు నైన రఘునత్తముఁ డీవుత మా కభీష్టముల్. 16

ఆ. రామచంద్రుఁ గూడి రాకల పోకలఁ
గదిసి తిరుగువారుఁ గన్నవారు
నంటికొన్నవారు నా కోసలప్రజ
లరిగి రాదియోగు లరుగు గతికి. 17

క. శ్రీ మహిత వినుత దివిజ
స్తోమ ! యశస్వీమ ! రాజస్తోమ ! సుమేరు
స్థేమ, వినిర్జిత భార్గవ
రామ ! దశానన విరామ ! రఘుకులరామా ! 18



మహాభాగవత కల్పకుసుమమాల

అష్టమ గుచ్ఛము
(శ్రీకృష్ణలీలావతార కథనము)

శ్రీకృష్ణ జననము

- సీ. స్వచ్ఛంబులై పొంగె జలరాసు లేడును
గల ఘోషణముల మేఘంబు లుఱిమె
గ్రహతారకలతోడ గగనంబు రాజితై :
దిక్కులు మిక్కిలి తెలివిఁ దాల్చెఁ
గమ్మని చల్లని గాలి మెల్లన వీచె
హోమానలంబు చెన్నొంది వెలిఁగెఁ
గొలఁతులు కమలాళి కులములై సిరి నొప్పెఁ
బ్రవిమలతోయ లై పాతె నదులు
తే. వర పుర గ్రామ ఘోష యై వసుధ యొప్పె
విహగరవ పుష్ప ఫలముల వెలసె వనము
లలరు సోనలు గురిసి ర య్యమరవరులు
దేవదేవుని దేవకీదేవి కనగ.

1

వసుదేవకృత శృష్టస్తుతి

- సీ. జలధరదేహు నాజాను చతుర్భాహు
సరసిరుహాక్షు విశాలవక్షుఁ
జారు గదా శంఖ చక్ర పద్మ విలాసుఁ
గంత కౌస్తుభమణి కాంతిభాసుఁ

గమనీయ కడిసూత్ర కంకణ కేయూరు

శ్రీవత్సరాంభ నాంచితవిహారు

నురుకుండల ప్రభాయిత కుంతల లలాట

వైడూర్య మణిగణ వరకిరీటు

తే. బాలుఁ బూర్ణేందు రుచిజాలు భక్తలోక
పాలు సుగుణాలవాలుఁ గృపావిశాలుఁ
ఊచి తిలకించి పులకించి చోద్య మంది
యుబ్బి చెలరేగి వసుదేవుఁ డుత్సహించె.

2

క. ఈ పురుటి యింటి కుద్య
ద్వీపంబును బోలి చాల దీపించు నిజం
బీ పాపఁడు నలుమొగముల
యా పాపని గనినమేటి యగు నని భక్తిన్.

3

క. ఏ నిన్ను నఖిలదశ్శను
జ్ఞానానంద స్వరూపు సంతతు నపరా
ధీనుని మాయాదూరుని
సూనునిఁగాఁ గంటి నిట్టి చోద్యము గలదే !

4

క. అచ్చగ నీ మాయల మును
వెచ్చెరఁ ద్రిగుణాత్మకముగఁ జేసిన జగముం
జొచ్చిన క్రియ జొరకుండువు
చొచ్చుకొయును లేదు లేదు చొరకుండుటయున్.

5

సీ. ఆనీయు నెట్లన మహావాడుఁ బోలెడి
వై వేటువేట యై యన్నివిధము

లగు సూక్ష్మభూతములమర షోడశ వికా

రములతోఁ గూడి విరాట్టనంగఁ

బరమాత్మునకు నీకు బలపైస మేను సం

పాదించి యందులోఁ బడియుఁ బడక

యుండు స్పృష్టికి మున్న యున్న కారణమున

వానికి లోని భవంబు గలుగ

అ. దట్టు బుద్ధి నెఱుంగ నను వైన లాగునఁ

గలుగు నింద్రియముల కథల నుండి

వాని పట్టు లేక వరుస జగంబులఁ

గలసియుండి యైనఁ గలయ వెపుడు.

6

దేశికకృత కృష్ణస్తుతి

సీ. అట్టిట్టి దసరానిదై మొదలై నిండు

కొన్నదై వెలుగుచు గుణము లేని

దై యొక్కచందంబు దై కలదియై నిర్వి

శేష మై క్రియ లేక చెప్పరాని

దీ రూప మని శుత్రు లెప్పుడు నొడివెడి

యా రూప మగుచు నధ్యాత్మదీప

మై బ్రహ్మ రెండవ యర్థంబు తుది జగం

బులు నశింపంగఁ బెద్ద భూత గణము

ఆ. సూక్ష్మభూతమందుఁ జొరంగ నా భూతంబు

ప్రకృతిలోనఁ జొరంగఁ బ్రకృతి వోయి

వ్యక్తమందుఁ జొరంగ వ్యక్త మణంగను

శేషసంజ్ఞ నీవు చెలువ మగుచు.

7

ఉ. విశ్వము లీలఁ ద్రిప్పచు నవిద్యకు జుట్టమ వైన నీకు నా
శాశ్వత మైన కాల మిది సర్వము వేడబ మందు రట్టి వి
శ్వేశ్వర! మేలుకుప్ప! నిను నెప్పుడుఁ గోరి భజించువాడె పో
శాశ్వత లక్ష్మి మృత్యుజయ సౌఖ్యయుతుం డభయుండు మాధవా ! 8

మత్తకోకిల. ఒంటి నిల్చి పురాణయోగులు యోగమార్గ నిరూఢు లై
కంటి మందురు గాని నిక్కము గాన రి భవదాకృతిన్
గంటి భద్రముఁ గంటి మాంసపుఁ గన్నులం గనఁబోలడి
తొంటి రూపుఁ దొలంగఁబెట్టుము తోయజ్జేషణ! మ్రొక్కెదన్.

ఆ. విలయకాలమందు విశ్వంబు నీ పెద్ద
కడుపులోనఁ దాచు కడిమి మేటి
నటుడ వీవు నేడు నా గర్భజుడ వోట
పరమపురుష! వేడబంబు గాదె. 10

పసికందును చంపవలదని దేవకి కంసుని ప్రార్థించుట

ఉ. అన్న! శమింపు మన్న! తగ దట్టుడు గాఁ డిది! మేనగోడ తా
మన్నన సేయు మన్న! విను మానినిఁ జంపుట రాచపాడి గా
దన్న! సుకీర్తివై మనఁగదన్న! మహాత్ములు వోవు ద్రోవఁ బో
వన్న! భవత్సహోదరిఁ గదన్న! నినున్ శరణంబు వేఁడెదన్. 11

యశోదకు కృష్ణుడు పుట్టెనని గోపాలకులు వేడుకలు చేయుట

ఆ. ఏమి నోముఫలమొ యింత ప్రొద్దొకవార్త
వింటి ములలార! వీను లలర
మనయశోద చిన్ని మగవానిఁ గనెనట
మాచి వత్తమమ్మ! సుదతులార! 12

క. పల్లవ తోరణ రాజిత
పల్లి ధ్వజరాజ భూష వాసగములతో
సల్లలితము లై యొప్పెను
పల్లవపల్లభుల యిండ్ల వాకిం డెల్లన్. 13

క. పసుపులు నూనెలు నలదిను
పసఁ దనరి సువర్ణ బద్ధిబద్ధ ప్రభతో
బసిమి గలిగి వెలుగొందుచు
బసు లన్నియు మందలందుఁ బ్రసరించె నృపా! 14

క. క్రేళ్ళుటికి మనలె లేగలు
మల్లడి గొని అంకె లిడియె మదవృషభంబు
పెల్లుగ మొదవుల పొదుఁగుల
జల్లించె బాలు బాలు సంభవవేళన్. 15

క. కంచుకములు తల చుట్టును
గాంచన భూషాంబరములు గడు మెఱయఁగ నే
తెందిరి గోపకు లందఱు,
మంచిపదార్థములు గొనుచు మాధవుఁ జూడన్. 16

క. ఏతెంచి చూచి చెలఁగుచు,
నేతులఁ బెరుగులను బాల నీళ్ళు వెన్నుం
బ్రీతి వసంతము లాడిరి
యాతురు లై సరసభాష లాడుచు గొల్లన్. 17

ఉ. వేకుకతోడఁ గ్రొమ్ముకులు వికఁ గురొపకరకేళి ల
ల్లాడఁ గపాంపాలికల హరివప్రత సుమర్ విరొవగు

కాడఁ బటాంచలంబు లసియాడఁగ జేరి యశోదయింటికిన్
జేడియ లేగి చూచి రొగి జిష్టుని విష్టునిఁ జిన్ని కృష్ణునిన్.

18

తే. పాపనికి నూనెఁ దలయంటి పసుపుఁ బూసి
బోరుకాడించి హరిరక్ష పొమ్మటంచు
జలము లొకకొన్ని చుట్టి రాఁ జల్లి తొట్ట
నునిచి దీవించి పాడి ర య్యువిద లెల్ల.

19

క. జోజో కమలదళేక్షణ!
జోజో మృగరాజమధ్య! జోజో కృష్ణా!
జోజో పల్లవకరపద!
జోజో పూర్ణేందు వదన జోజో యనుచున్.

20

శ్రీకృష్ణుడు గోకులమున పెరుగుట

వీణాము లెలుఁగక యేపారు గట్టికిఁ
బసుల కాపరి యింటఁ బాము గలిగె
నే కర్మములు లేక యెనయు నెక్కటికిని
జాతకర్మంబులు సఁభవించె
నే తల్లి చనుఁదాలు నెలుఁగని ప్రోడ య
రోద చన్నుల పాలచొరవ యెఱిగె
నే హనివృద్ధులు నెలుఁగని బ్రహ్మాంబు
పొదిగిటితో వృద్ధిఁ బొందఁ జొచ్చె

నే తపముల నైన నెలమిఁ బండని పంట
వల్లవీజనముల పాడఁ బండె

అష్టమ గుచ్ఛము

నే చదువుల నై న నిట్టిట్టి దగరాని
యర్థ మనయవముల నంద మొందె.

21

మ. చెయువుర సేయుతటిన్ విభాతకరణిం తెన్నొందు సంతోష దృ
ష్టియుతుం తె నగుచున్ జనార్దనుని మాడ్కిన్ బొల్పు రోషించి యు
న్నయెడన్ దుద్రునిధంగి నొప్పును సుధానందంబునుం బొంది త
న్నయై డై బ్రహ్మము ఛాతి బాలుఁ దమరున్ బాహుళ్య బాల్యంబునన్. 22

పూతన సంహారము

క. విషధరరిపు గమనునికిని
విషగళ సఖునకిని విమల విష శయనునికిన్
విషభవభవ జనకునికిని
విషకుచ చనువిషముఁ గొనుట విషమే తలఁపన్ . 23

క. వెన్నుని కొకమటి విష మగు
చన్నిచ్చిన బాహుత్రి చనె నట దివికిన్
వెన్నునిఁ గని పెంచుచుఁ దన
చన్నిచ్చిన సతికి మఱియు జన్మముఁ గలదే. 24

క. హరిఁ గని చన్నులు గుడిపెడు
తరుణులు ప్రాపించు పదము దలఁపన్ వశమే
హరి యారగించుటకుఁ బా
ల్లరిసిన భేదపులు ముక్తికొనలఁ జరించున్. 25

క. ఏ మధురయందుఁ బ్రయమున
శ్రీమన్నారాయణుండు చెలఁగును నిత్యం

బా మధుర సకలయాదవ

భూమీశుల కెల్ల మొదలిపురి యయ్యె నృపా !

26

తరల. పసుపు లాడి యురోజు కుంకుమ పంక శోభిత లై లన
ద్వనన లై కచభార చంపకదామ లై సులలామ లై
పసిడిమాడల కాంతు లఱ్ఱులఁ బర్యఁ దేరులమీఁదఁ బెం
పెనఁగఁ బాడిరి వ్రేత లా హరి హేల లింపగు నేలలన్.

27

బలరామకృష్ణుల వర్ణనము

సీ. తలలెత్తి మెల్లనఁ దడవి యాడెడువేళ
పన్నగాఢీశుల పగిదిఁ దాల్చు
రంగసంమృష్ట పంకాంగరాగంబుల
నేనుఁగుగున్నల యెత్తువత్తు
రసమంబు లైన జవాతిరేకంబుల
సింగంపుఁ గొదమల సేరి పహింతు
రాననంబుల కాంతు లంతంత కెక్కంగ
బాలార్కచంద్రుల పగిదిఁ దోతు

రెలమి తల్లుల చన్నుఁబా లెల్లఁ ద్రావి
పరమ యోగోద్భవామృత పానలీల
సోలి యోగులవిధమున సౌంపుగందు
రా కుమారులు జనమనోహరు లగుచు.

28

తనువున నెఱిసె ధరణీపరాగంబు
పూసిన నెఱి భూతిపూత గాఁగ

అష్టమ గుచ్ఛము

ముందట వెలుగొందు ముక్తాలలామంటు

తొగలసంగడికాని తునుక గాగ

ఫాలభాగంబుపై బరగు గావలిబొట్టు

కాముని గెల్చిన కన్ను గాగ

కంఠమాలికలోన మన నీలరత్నంబు

కమనీయ మగు మెడకప్పు గాగ

ఆ. హారవల్లు బురగహారవల్లులు గాగ

బాలులీల ప్రౌఢదాలకుండు

శివునిపగిది నొప్పె శివునికిం దనకును

వేటులేమిఁ దెలుప వెలయునట్లు.

29

ఉ. చప్పుడు సేయకుండు మని జంకె యొనర్చిన నల్లి పోవగా

నప్పుడు బార సాచి తన నవ్వుల మించులు వచ్చి రంచు న

వొప్పుగఁ జీరు తల్లిదెన కొత్తిలి కృష్ణుడు రంతు సేయుచు

న్నప్పుడు వచ్చి చన్లుడుచు నవ్వొలయన్ మొలగంట మ్రోయగన్. 30

క. వల్లవగృహ నవసీతము

లెల్లను భక్షించి వచ్చి యెఱుగని భంగిన్

దల్లి గదిసి చిట్టాడుచు

నల్లన చను బువ్వఁ బెట్టు మచ్చా ! యనుచున్.

31

గోపికలు శ్రీకృష్ణుని అల్లరి చేష్టలను యశోదతో చెప్పుట

మత్తకోకిల. పుట్టి పుట్టుడు నేడు దొంగిలబోయిమా ముటు సొచ్చి తా

నుట్టి యందక తోలుఁ బీడులు నొక్కప్రో విడి యెక్కి చే

పెట్టఁజాలక కుండక్రిం దొక పెద్దతూఁ బొనరించి మీ

పట్టి మీగడ పాలు చేరఁ బట్టి త్రావె దలోదరీ !

32

క. ఓ యమ్మ! నీ కుమారుడు
మా యిండ్లను బాలు పెరుగు మనసిఁ దమ్మా!
పోయెద మెక్కడి కైనను
మా యన్నల సురభు లాన మంజులవాణీ!

33

క. కడు లచ్చి గలిగెనేనియుఁ
గుడుతురు గట్టుదురు గాక కొడుకుల నగుచున్
బడుగుల వాడలపైఁ బడ
విడుతురె రాకాంత లెందు విమలేందుముఖీ!

34

శ్రీకృష్ణుడు తననోట యశోదకు విశ్వరూపము చూపుట

క. మ న్నేటికి భక్షించెదు
మన్నియమము లేల నీవు మన్నింపవు నీ
యన్నయు సఖులును జెప్పెద
రన్నా! మ న్నేల మఱి పదార్థము లేదే?

35

శా. అమ్మా! మన్ను దినంగ నే శిఖవనో యాఁకొంటినో వెట్టినో
నమ్మంజూరకు వీరి మాటలు మది న్న న్నివు కొట్టంగ వీ
రి మూర్ఖము ఘటించి చెప్పెదరు కాదేనిన్ మదీ యాస్య గం
ధ మ్మాఘ్రాణము సేసి నా వచనముల్ దప్తైన దండింపవే.

36

విశ్వరూప దర్శనంతో యశోద పొందిన స్థితి

మ. కలయో వైష్ణవ మాయయో యితర సంకల్పార్థమో సత్యమో
తలప న్నేరక యుగ్మవాననో యశోదాదేవిఁ గానో పర

స్థలమో బాలకుఁ డెంత యీతని ముఖస్థం బై యజ్ఞాందంబు ప్ర
జ్వల మై యుండుట కేమి హేతువా మహాశ్చర్యంబు చింతింపఁగన్. 37

ఆ. బాలమాత్రుఁ డగు సలీలుని ముఖమందు
విశ్వ మెల్ల నెట్లు వెలసి యుండు
బాలుభంగి నితఁడు భాసిల్లుఁ గాని స
ర్వాత్ముఁ డాదివిష్ణుఁ డగుట నిజము.

38

యశోదానందుల ధన్యత

ఆ. జగ దధీశ్వరునకుఁ జన్నిచ్చు తల్లిగా
నేమినోము నోచె నీ యశోద
పుత్రుఁ డనుచు నతనిఁ జోషించు తండ్రిగా
నందుఁ డేమి చేసె నందితాత్మ !

39

క. ప్రబ్బిన భక్తిని హరిపైఁ
గబ్బంబులు సెప్పి కవులు కై పల్క శ్రీ
కబ్బుదు రఁట హరిపోషణ
మబ్బిన తల్లివండ్రు లెచటి కబ్బుదురా తుదినె.

యశోద కృష్ణుని కట్ట ప్రయత్నించుట

క. గజ్జెలు మల్లని మ్రోయఁగ,
సజ్జలు ద్రొక్కుటలు మాని యతిజనమున యో
షిజ్జనములు నగఁ దల్లియుఁ,
బజ్జం జనుదేర నతఁడు పరువిడె నధిపా !

40

మ. స్తనభారంబున డస్సి క్రుస్సి యస దై జవ్వాడు మధ్యంబుతో
జనితస్వేదముతోఁ జలత్కబరితో స్రస్తోత్తరీయంబుతో
వనజాతేక్షణ కూడఁబాటి తిరిగెన్ వారిండుచున్ వాకిటన్
ఘన యోగీంద్రమనంబులున్ వెనుకొనంగా లేని లీలారతున్.

41

సీ. స్తంభాదికంబులు దనకు నడ్డం బైన
నిట్టట్టు చని పట్టసీనివాని
నీ తప్పు నైరింపు మీఁక దొంగిలఁబోవ
నేనని మునుముట్ట నేడ్చువానిఁ
గాటుక నెఱయంగఁ గన్నులు నులుముచు
వెడలు కన్నీటితో వెగచువాని
నేదెస వచ్చునో యిది యని పలుమాటు
సురుగుచుఁ గ్రేఁగంటఁ జూచువాని

ఆ. గూడఁబాటి పట్టుకొని వెఱపించుచుఁ
జిన్ని వెన్నదొంగ చిక్కె ననుచు
నలిగి కొట్టఁ జేతు లాడక పూఁబోణి
కరుణతోడ బాలుఁ గట్టఁ దలఁచి

42

క. వీ రెవ్వరు శ్రీకృష్ణులు
గారా! యెన్నఁడును వెన్న గానరట కదా !
చోరత్వం బించుకయును
నేరరట, ధరిత్రి సెట్టినియతులుఁ గలరే.

43

క. పట్టినఁ బట్టపడని నినుఁ
బద్దెద మని చలము కొనినఁ బట్టుట బెట్టి

పట్టువడ వండు పట్టి,
పట్టుకొన నాకుఁ గాక పరులకు వశమే.

44

అ. పట్టి యలరుఁబోడి పట్టి యీతం డని
గట్టితలఁపుతోడఁ గట్టెఁ గాక
పట్టి కడుపు పెక్కు బ్రహ్మాండములు పట్టు
తెఱిగెనేని తల్లి యేలకట్టు.

45

ఆ. ఒడలఁ జెమట లెగయ నుత్తరీయము జాల
వీడియున్న రుఱుమువిరులు రాల
గట్టరాని తన్నుఁ గట్టెద నని చింతఁ
గట్టుకొన్న తల్లిఁ గరుణఁ జూచి.

46

క. బంధవిమోచనుఁ డీభండ
బంధింపఁ జెనంగు జనని పా బోర్చి సుహృ
దృంధుఁడు గావున జననీ
బంధంబునఁ గట్టువడియెఁ దాటించి నృపా !

47

క. సంగడిఁ దిరిగెడు శంభుఁడు
సంగాశ్రయ యైన సిరియు నాత్మజుఁడై యు
హ్నింగెడు పద్మజుఁడును
గోపాంగసక్రియఁ గరుణవడయ రఖిలేశ్వరుడేన్.

48

క. చిక్కఁడు సిరికొఁగిటిలోఁ
జిక్కఁడు సనకాది యోగి చిత్రాంజములన్
జిక్కఁడు ప్రతీతితావళిఁ
జిక్కె సతఁడు లీలఁ దల్లచేతన్ జోలన్.

49

క. జ్ఞానులచే మౌనులచే
డానులచే యోగ సంవిధానులచేతన్
బూని నిబద్ధం డగునే
శ్రీనాథుడు భక్తియుతులచేతం బోలెన్.

50

శ్రీకృష్ణుని బృందావన విహారము

ఉ. నంద తపఃఫలంబు సుగుణంబుల పుంజము గోపకామిని
బృందము నోముపంట సిరివిందు దయాంబుధి యోగిబృందముల్
డెందముతందుఁ గోరెడి కడింది నిధానము చేరవచ్చెన్
సుందరులార ! రండు చని చూతము కన్నులకోర్కె తీరఁగన్.

51

ఉ. ఎన్నఁడు నైన యోగివిభు తెవ్వని పాదపరాగ మింతయున్
గన్నులఁ గాన రట్టిహరిఁ గౌఁగిటఁ జేర్చుచుఁ జెట్టఁబట్టుచున్
దన్నుచు గ్రుద్దుచు న్నగుచుఁ దద్దయుఁ బై పడి కూడి యాడుచున్
మన్ననసేయు వల్లవకుమారుల భాగ్యము లింత యొప్పునే.

52

గోపాలకులతో చద్దులు తినుట

సీ. కడుపున దిండుగాఁ గట్టిన వలువతో
లాలిత వంశనాళంబుఁ జొనిపి
విమల శృంగంబును వేత్రదండంబును
జాతి రాసీక డాచంక నిటికి
మీఁగడపెరుఁగుతో మేళవించిన చల్లి
ముద్ద డాపలిచేత మొనయ నునిచి
చెలరేగి కొసరి తెచ్చిన యూరుఁగాయలు
ప్రేళ్ళనందులగు డా వెలయ నిజికి

అ. సంగడిల నడుమఁ బర్రునఁ గూర్చుండి
సర్వభాషణముల నుగవు నెఱపి
యాగభోక్త కృష్ణుఁ డమరులు వెఱఁగంద
శైశవంబు మెఱసి చచ్చి గుడిచె.

౩౩

సీ. మాటిమాటికి వ్రేలు మడిచి యూరించుచు
నూరుఁగాయలు వినుచుండు నొక్కఁ
తొకని కంచములోని చొడిసి చయ్యన వ్రొంగి
మాడు లేదని నోరు నూపు నొక్క
డేగు రాళ్లర చట్టు లెఱమిఁ బన్నివమాడి
కూర్కొని కూర్కొని పడుచు నొక్కఁ
డిన్నియుఁ దగఁ బంచి యిడుట నెచ్చెలితన
మనుచు బంతెనగుండు రాచు నొకఁడు

అ. కృష్ణుఁ జూడు మనుచుఁ గిరుంచి పరు మ్రోలి
మేలి భక్ష్యరాశి మెసఁగు నొకఁడు
నవ్వు నొకఁడు సఖుల నవ్వించు నొక్కఁడు
ముచ్చటాడు నొకఁడు మురియు నొకఁడు.

౩4

బ్రహ్మ దర్శించిన శ్రీ కృష్ణుడు

కా. కర్ణాలందిత కాకపక్షములతో గ్రైవేయ హారాతో
స్వర్ణత్రాజిత వేత్రదండకముతో సత్పించ దామంబుతోఁ
బూర్ణోత్సాహముతో భృతాన్న కఙ్గోత్ఫుల్లాబ్ధ హస్తంబుతోఁ
దూర్జత్వంబున నేగఁ లేగలరు నై చూరబడివీధికిన్.

౩5

సీ. శంపాలతికతోడి జలదంబు కైవడి
 మెఱుగు బొల్లయతోడి మేనివానిఁ
 గమనీయ మృదులాన్నకబళ వేత్ర విషాణ
 వేణుచిహ్నంబుల వెలయువానిఁ
 గుంజావినిర్మిత కుండలంబులవాని
 శిఖిపింఛ వేష్టిత శిరమువాని
 వనపుష్ప మాలికావ్రాత కంఠమువాని
 నశినకోమల చరణములవానిఁ

ఆ. గరుణ గడలుకొనిన కడకంటివాని గో
 పాలబాలు భంగిఁ బరఁగువాని
 నగుమొగంబువాని ననుఁ గన్నతండ్రిని
 నిను భజింతు మ్రొక్కి నీరజాక్ష !

56

శ్రీ కృష్ణుడు గోవుల గాయుట

సీ. వేదాంతవీథుల విహరించు విన్నాణి
 విహరించుఁ గాంతార వీథులందు
 ఫణిరాజ శయ్యపైఁ బవళించు సుఖభోగి
 పల్లవశయ్యలఁ బవ్వళించు
 గురుయోగి మానసగుహలఁ గ్రుమ్మరు మేటి
 గ్రుమ్మరు నద్రీంద్ర గుహలలోనఁ
 గమలతోడఁ బెనంగి కడు డయ్యు చతురుఁ డా
 భీరజనులతోడఁ బెనంగి డయ్యు
 ఆ. నఖిలలోకమునకు నాశ్రయించు డగు ధీరుఁ
 డలసి తరులనీడ నాశ్రయించు

యాగ భాగవతము లాహరించు మహాత్ముఁ
డడవిలోని ఫలము లాహరించు.

57

సీ. రా పూర్ణచంద్రిక ! రా గౌతమింగంగ !
రమ్ము భగీరథరాజ తనయ !
రా సుధాజలరాశి ! రా మేఘమాలికా !
రమ్ము చింతామణి ! రమ్ము సురభి !
రా మనోహారిణి ! రా సర్వమంగళ !
రా భారతీదేవి ! రా భరిత్ర
రా శ్రీమహాలక్ష్మి ! రా మందమారుతి !
రమ్ము మందాకిని ! రా శుభాంగి !

ఆ. యనుచు మణియుఁ గలుగు నాభ్యలు గల గోవు
లడవిలోన దూర మందు మేయ
ఘన గభీరభాషఁ గడు నొప్పు జీరు నా
భీరజనులు బొగడఁ బెంపు నెగడ.

58

కాళియ మర్దనము

సీ. ఘన యమునానదీ కల్లోల ఘోషంబు
సరస మృదంగ ఘోషంబు గాఁగ
సాధు బృందావన చర చంచరిక గా
నంబు గాయక సుగానంబు గాఁగ
గలహంస సారస కమనీయ మంజు శ
బ్దంబులు తాళశబ్దములు గాఁగ
దివినుండి వీక్షించు దివిజ గంధర్వాది
జనులు సభాసీన జనులు గాఁగ

తే. బద్మరాగాది రత్న ప్రభాసమాన
మహిత కాశీయఫణి ఫణామంటపమున
నశినలోచన విఖ్యాత నర్తకుండు
నిత్య నైపుణ్యమునఁ బేర్చి నృత్యమాడె.

59

ఉ. ఎట్టితపంబు చేసెనొకొ యెట్టిసుకర్మము లాచరించెనో
యెట్టి నిజంబు బల్కెనొకొ యీ ఫణి పూర్వభవంబునందు ము
న్నెట్టి మహానుభావులకు నెన్నడు జేరువ గాని నీవు నేఁ
డిట్టి వినోదలీలఁ దల లెక్కి నటించెద వీ ఫణిండు మై.

60

ఉ. ఒల్లరు నిర్జరేంద్రపద మొల్లరు బ్రహ్మపదంబు నొందఁగా
నొల్లరు చక్రవర్తి పద మొల్లరు సర్వరసాధిపత్యము
న్నొల్లరు యోగసిద్ధి మఱి యొందు భవంబుల నొంద నీని నీ
సల్లలి తాంఘిరేణువుల సంగతి నొంకిన ధన్యు లెప్పుడున్.

61

గోవర్ధనోద్ధరణము

క. కిరి యై ధర యెత్తిన హరి
కరి సరసిజముకుళ మెత్తుగతిఁ ద్రిభువన శం
కరకరుఁడై గోవర్ధన
గిరి యెత్తెం జక్కనొక్క కేలన్ లీలన్.

62

అక్రూరుని ఉత్సాహము

మ. అలకభ్రాజిత మై సుధాంశు నిభ మై హాస ప్రభోద్ధామ మై
జలజాతం బయి కర్ణకుండల విరాజ ధ్గండ మై యున్న యా
జలజాతాక్షు ముఖంబుఁ జూడఁ గలుగున్ సత్కంబు వో నాకు నా
పల ది కేగెనుమనున్న పీ పసమ్మగ వ్రాతంబు లీ త్రోవలన్.

63

అక్రూరుడు శ్రీకృష్ణుని స్తుతింపుట

కా. కంటిన్ మున్ను రథంబుపై జలములో గంటిన్ దుడిన్ గ్రమ్ముచున్
గంటిన్ దొంటి రథంబుమీద నివె యీ కల్యాణచారిత్రు లే
వెంటున్ దోచిరి రెండుదిక్కుల మనోవిభ్రాంతియో నీటిలో
నుంటాశ్చర్యము చూతు నంచు మతియు న్నూపించి మగ్నాంగుడై. 64

క. నీలోన లేని చోద్యము
లే లోకమునందుఁ జెప్ప కిశ్వర ! నీట
న్నేలం నింగిని నున్నవె
నీలోఁ జోద్యంబు తెల్ల నెగడు మహర్మా ! 65

క. ఏ మధురయందుఁ బ్రియమున
శ్రీమన్నారాయణుండు చెలఁగును నిత్యం
బా మధుర సకలయాదవ
భూమీకుల కెల్ల మొదలిపురి యయ్యె నృపా ! 66

సీ. ఆన క్తి కృష్ణముఖావలోకనమంద
హరి పాదసేవనమంద చింత
వెఱపు నారాయణ విముఖ కార్యములంద
పారవశ్యము విష్ణుభక్తియంద
బాష్పనిర్గతి చక్ర పద్యసంస్తుతులంద
పక్షపాతము శార్దూ భక్తులంద
లేమి గోవిందాన్య లీలాచరణమంద
శ్రమము గోవింద పూజనములంద

తే. బంధ మచ్యుతేతర దుష్టపథములంద
జ్వరము మాధవవిరహిత షణములంద
మత్సరము లీకు కైంకర్య మతములంద
నరవరోత్తమ ! వినుము తన్నాగరులకు.



మహాభాగవత కల్పకుసుమమాల

నవమ గుచ్ఛము

(రుక్మిణీ కల్యాణము)

శా. కల్యాణాత్మక మైన విష్ణుకథ లాకర్ణింపుచున్ ముక్త వై
కల్యం డెవ్వడు తృప్తు డౌ, నవి వినంగాఁ గ్రొత్త తాచుండు సా
కల్యం బేర్పడ భూసురోత్తమ! యెఱుంగం బల్కవే రుక్మిణీ
కల్యాణంబు వినంగ నాకు మదిలోఁ గౌతూహలం బయ్యెడిన్.

1

క. భూషణములు సెవులకు బుధ
కోషణము లనేక జన్మ దురితాఘ విని
శ్లోషణములు మంగళతర
మోషణములు గరుడగమను గుణ భూషణముత్.

2

మ. ఖగనాథుం డమరేంద్రుఁ గెల్చి సుధ మున్ గైకొన్న చందంబునన్
జగతీనాథులఁ జైద్య పక్షచరులన్ సాశ్వాదులం గెల్చి థ
ద్రగుఁ డై చక్రి వరించె భీష్మకసుతన్ రాణీవగంధీన్ రమా
భగవ త్యంశభవన్ మహాగుణమణిన్ బాలామణిన్ రుక్మిణిన్.

3

రుక్మిణీ వర్ణనము

క. జాలేందు లేఖ దోచిన
లాలితయగు నవరదిక్కు లాగున ధరణీ
పాలుని గేహము మెలసెను
బాలిక బిమ్మించి యెదుగ భాసుర మగుచున్.

4

సీ. పేర్వేర బొమ్మల పెండ్లిండ్లు సేయుచు
 నదిలంతోడ వియ్యంబు లందు
 గుజ్జనగూళ్ళను గొమరొప్పు వండించి
 వెలులకుఁ బెట్టించుఁ జెలుపుమేలయ
 కనుజీయ మందారామ దేశంబులఁ
 బువ్వుఁదీఁగెలకును బ్రోదిసేయు
 నదకుల మణిమయ సౌధభాగంబుల
 లీలతో భర్మదోలికల నూఁగు

తే. బాలికలతోడఁ జెలరేగి బంతులాడు
 శారితా కీర పంక్తికిఁ జువవుచెప్పు
 బర్హిసంఘములకు మురిపములు గజపు
 మదమరాళంబులకుఁ జూపు మందగతులు.

5

సీ. దేవకిసుతు కోర్కె- తీఁగెలు వీడంగ
 వెలఁదికి మైదీఁగె వీడఁ దొడఁగెఁ
 గమలనాభుని చిత్తకమలంబు వికసింపఁ
 గాంతి నింటికి ముఖకమల మొప్పె
 మధువిరోధికి లోన మదనాగ్ని బొడమావఁ
 బొలఁతకిఁ జూచుదోయి పొడుపునూపె
 శాంతికి ధైర్యంబు నన్న మై డయ్యంగ
 జలజాషి మధ్యంబు నన్న మయ్యె

అ. హరికిఁ బ్రేమబంధ మధిరంబు గాఁ గేశ
 బంధ మధిక మగుచు బాల కమరెఁ

బద్ధనయను వలనఁ బ్రమదంబు నిండార
నెలఁత యౌవనంబు నిండియుండె.

6

శ్రీ రుక్మిణీకృష్ణులు అన్యోన్యాయురక్తులగుట

క. తన తండ్రి గేహమునకుం
జనుదెంచుచున్న యతిథిజనులవలనఁ గృ
ష్ణుని రూప బల గుణాదులు
విని కృష్ణుఁడు దనకు దగినవిభుఁ డని తలఁచెన్.

7

క. ఆ లలన రూపు బుద్ధియు
శీలము లక్షణము గుణముఁ జింతించి తగన్
బాలారత్నముఁ దన కి
ల్లాలుగఁ జేకొందు ననుచు హరియుం దలఁచెన్.

8

ఉ. బంధువు లెల్లఁ గృష్ణునకు బాలిక నిచ్చెద మంచు శేముషీ
సింధువు లై విచారములు సేయఁగ వారల నడ్డపెట్టి దు
స్సంధుఁడు రుక్మి కృష్ణునెడఁ జాల విరోధముఁ జేసి మత్త పు
ష్పంధయవేణి నిత్తు శిశుపాలున కంచుఁ దలంచె నంధుఁ డై.

9

రుక్మిణీదేవి శ్రీ కృష్ణుని కడకు బ్రాహ్మణుని పంపుట

ఉ. అన్న తలఁపుఁ దా నెఱిగి య న్నవనీరజగంధి లోన నా
పన్నత నొంది యాపుఁ డగు బ్రాహ్మణు నొక్కనిఁ జీరి గర్వసం
భన్నుఁడు రుక్మి వేడు ననుఁ జైద్యున కిచ్చెద నంచు నున్నవాఁ
డెన్నివిధంబులం జని బుధేశ్వర ! చక్రికి విన్నవింపవే !

10

రుక్మిణీదేవి సందేశము

సీ. ఏ నీ గుణములు కర్ణేంద్రియంబులు సోక
దేహతాపంబులు దీనిపోవు
నే నీ కుదాకార మిషింపఁ గన్పుల
కభిలాఢలాభంబు గలుగుచుండు
నే నీ చరణసేవ లే ప్రొద్దు చేసిన
భువనోన్నతత్వంబుఁ బొందఁగలుగు
నే నీ లసన్నామ మేప్రొద్దు భక్తితోఁ
దడవిన బంధసంతతులు వాయు

తే. నట్టి నీయందు నా చిత్త మనవరతము
నచ్చియున్నది నీ యాన నానలేదు
కరుణఁ జూడుము కంసారి ! ఖలవిదారి !
శ్రీయుతాకార ! మానినీ చిత్తవోర !

11

శా. ధన్యున్ లోకమనోభిరాముఁ గుల విద్యా రూప తారుణ్య సౌ
జన్య శ్రీ బల దాన శౌర్య కరుణా సంశోభితున్ నిన్ను నే
కన్యల్ గోరరు ? కోరదే మును రమా కాంతాలలామంబు రా
జన్మానేరప సింహ ! నావలననే జన్మించెనే మోహముల్.

12

ఉ. శ్రీయుతమూర్తి ! యో పురుషసింహమ ! సింహము పాలి సొమ్ము గో
మాయువు గోరు చందమున మత్తుఁడు చైద్యుఁడు నీ పద్మాంబుజ
ధ్యాయిని యైన నన్ను పడిఁ దాఁ గొనిపోయెద నంచు సున్యవాఁ
దా యథమాధముఁ డెఱుగఁ దద్భుత మైన భవత్రుతాపఘ్నన్.

13

మ. ప్రతముల్ దేవ గురు ద్విజన్మ బుధ సేవల్ దానధర్మాదులున్
గతజన్మంబుల నీశ్వరున్ హరి జగత్కల్యాణుఁ గాంక్షించి చే
సితి నేనిన్ వసుదేవనందనుఁడు నా చిత్రైశుఁ డాగాక ని
ర్జితు లై పోదురు గాక సంగరములొ జేదీశముఖ్యాధముల్.

14

ఉ. అంకిలి సెప్పలేదు చతురంగ బలంబులదోడనెల్ల యో
వంకజనాభ ! నీవు శిశుపాల జరాసుతులున్ జయించి నా
వంకకు వచ్చి రాక్షసవివాహమునన్ భవదీయ శౌర్య మే
యుంకువ సేసి కృష్ణ ! పురుషోత్తమ ! చేకొని పొమ్ము వచ్చెదన్.

15

సీ. లోపలి సౌధంబులోన వర్తింపంగఁ
దేవచ్చువే నిన్నుఁ దెల్పునేని
గావలివారలఁ గల బంధువులఁ జంపి
కాని తేరా దని కమలనయన !
భావించితేని నుపాయంబు చెప్పెద
నాలింపు కులదేవయాత్రజేసి
నగరంబు వెలువడి నగజాతకును మ్రొక్కఁ
బెండ్లికి ముసుపడఁ బెండ్లికూతు

తే. నెలమి మావారు పంపుదు రేను నట్లు
పురము వెలువడి యేతెంచి భూతనాథు
నతికి మ్రొక్కంగ నీవు నా సమయమునకు
వచ్చి కొనిపొమ్ము నన్ను సహర్మచరిత !

16

మ. ఘను లాత్మీయ తమోనివృత్తి కొఱతై గౌరీశుమర్మాద నె
వ్వని పాదాంబుజ తోయమందు మునుగన్ వాంఛింతు రే నట్టి నీ

యసుకంపన్ విలసింప నేని ప్రతచర్యన్ నూఱు జన్మంబులన్
నిన్నుఁ జింతించుచుఁ ద్రాణముల్ విడిచెదన్ నిక్కంబు ప్రాణేశ్వరా ! 17

సీ, ప్రాణేశ ! నీ మంజుభాషలు వినలేని
కర్ణరంధ్రంబుల కలిమి యేల
పురుషరత్నము ! నీవు భోగింపఁగా లేని
తనులతపంబు సౌందర్య మేల
భువనమోహన ! నిన్నుఁ బొడగానఁగా లేని
చక్షురింద్రియముల సత్త్వ మేల
దయిత ! నీ యధరామృతం బానఁగా లేని
జిహ్వకు ఫలరససిద్ధి యేల

అ. నీరజాతనయన ! నీ వనమాలికా
గంధ మబ్బలేని ఘ్రాణ మేల
ధన్యచరిత ! నీకు దాస్యంబు సేయని
జన్మమేల యెన్ని జన్మములకు.

18

రుక్మిణీదేవి సౌందర్య వర్ణనము

సీ. పల్లవ వై భవాస్పదములు పదములు
కనకరంభా తిరస్కారు లూరు
ఁరుణప్రభా మనోహరములు కరములు
కంబుసౌందర్య మంగళము గళము
మహిత భావాభావ మధ్యంబు మధ్యంబు
చక్షు రుత్సవదాయి చన్నుదోయి
పరిహసి తార్దేందు పటలంబు నిటలంబు
జిత మత్తమధుకర శ్రేణి వేణి

ఆ. భావజాపగముల ప్రాపులు చూపులు
కుసుమశరుని వింటి కొమలు బొమలు
చిత్రతోషణములు చెలువభాషణములు
జలజనయనముఖము చంద్రదనఖము.

19

ఉ. ఆ యెలనాగ నీకు దగు నంగనకుం దగు దీవు మా యుపా
ధ్యాయుల యాన పెండ్లి యగుఁ దప్పదు జాడ్యము తేల నీవు నీ
తోయమువారుఁ గూడుకొని తోయరుహాననఁ దెత్తుగాని వి
చ్చేయుము శత్రులన్ నులుము సేయుము సేయుము శోభనం బిలన్. 20

శ్రీ కృష్ణుని నిర్ణయము

క. వచ్చెద విదర్భభూమికిఁ,
జొచ్చెద భీష్మకుని పురము సురుచిరిలీలన్
దెచ్చెద బాలన్ ప్రేల్మిడి
వచ్చెద నడ్డంబు రిపులువచ్చినఁ జోరన్.

21

రుక్మిణీదేవి విచారము

కా. లగ్నం బెల్లి వివాహముం గదిసె నేలా రాఁడు గోవిందుఁ డు
ద్విగ్నం బయ్యెడి మానసంబు వినెనో వృత్తాంతమున్ బ్రాహ్మణుం
డగ్నిద్యోతనుఁ డేటికిం దడసె నా యత్నంబు సిద్ధించునో
భగ్నం బై చనునో విరించి కృత మెబ్బంగిన్ బ్రవర్తించునో ! 22

మ. ఘరుఁ డా భూసురుఁ డేగెనో నడుమ మార్గశ్రాంతుఁ డై చిక్కెనో
వి కృష్ణం డిది తప్పుగా దలఁచెనో విచ్చేసెనో యీశ్వరుం
డనుకూలింపఁ దలంచునో తలపఁడో యార్యామహాదేవియున్
నను రక్షింప నెఱుంగునో యెఱుగదో నా భాగ్యమెట్లున్నదో. 23

విరహావర్ణనము

ఉ. చెప్పదు తల్లికిం దలఁపుఁ జిక్కు దిశల్ దరహాస చంద్రికన్
గప్పదు వత్సరామరస గంధసమాగత భృంగసంఘమున్
రొప్పదు నిద్రఁ గైకొన దురోజ పరస్పరసత్త హారముల్
విప్పదు కృష్ణమార్గగత వీక్షణపంక్తులఁ ద్రిప్ప చెప్పుడున్. 24

చ. తుడువదు కన్నులన్ వెడలు లోయకణంబులు కొప్పుఁ జక్కగా
ముడువదు నెచ్చెలిం గడిసి ముచ్చటకుం జన దన్న మేమియున్
గుడువదు నీరమున్ గొనదు కూరిమి కీరముఁ జేరి పద్యమున్
నొడువదు పల్లకిగుణ వినోదము సేయదు దాయ ధన్యులన్. 25

సి. మృగనాభి యలఁదదు మృగరాజమధ్యమ
జలముల నాడదు జలజగంధి
ముకురంబుఁ జూడదు ముకురసన్నిభముఖి
పువ్వులు దుఱుమదు పువ్వుఁబోజి
వనకేళిఁగోరదు వనజాతలోచన
హంసంబుఁ బెంపదు హంసగమన
లతలఁ బోషింపదు లలికా లలితదేహ
తొడవులు దొడవదు తొడవులొడవు

ఆ. తిలక మిడదు నుడుటఁ దిలకినీతిలకంబు
గమలగృహముఁ జొరదు కమలహస్త
గారవించి తన్నుఁ గరుణఁ గైకొన వన
మాలి రాఁడు తగవుమాలి యనుచు.

బ్రాహ్మణుడు శుభవార్త చెప్పుట

ఉ. మెచ్చె భవద్గుణోన్నతి కమేయ ధనామల నిచ్చె నాకుఁ దా
చచ్చె సుదర్శనాయుధుఁడు వాఁడె సురాసురు లెల్ల నడ్డ మై
పచ్చిన నైన రాక్షసవివాహమునన్ గొనిపోవు నిన్ను నీ
సచ్చరితంబు భాగ్యమును సర్వము నేఁడు ఫలించెఁ గన్గొకా ! 27

రుక్మిణీదేవి కృతజ్ఞత

మ. జలజాతేశ్వరుఁ దోడితెచ్చితివి నా సందేశముం జెప్పి నన్
నిలువం బెట్టితి నీ కృపం బ్రతికితిన్ నీయట్టి పుణ్యాత్మకుల్
గలరే దీనికి నీకుఁ బ్రత్యుపకృతిన్ గావింపఁగానేర నం
జలి గావించెద భూసురాస్వయమణీ ! సద్బంధు చింతామణీ ! 28

జనవాక్యము

మ. తగు నీ చక్రి విదర్భరాజ సుతకున్ దళ్యంబు వైదర్భియుం
దగు నీ చక్రికి నొంత మంచి దగునే దాంపత్య మీ యిద్దఱిం
దగులం గట్టిన బ్రహ్మ నేర్పరి గదా దర్పాహతారాతి యై
మగఁ డౌఁ గావుతఁ జక్రి యీ రమణికిన్ మా పుణ్య మూలంబునన్. 29

రుక్మిణీ గారీదేవిని కొలుచుట

ఉ. నమ్మితి నా మహంబుర సనాతను లైన యుమామహేశ్వరన్
మిమ్ముఁ బురాణదంపతుల మేలు భజింతుఁ గదమ్మ ! మేటి పె
ద్దమ్మ ! దయాంబురాశివి గదమ్మ ! హరిం బతిసేయుమమ్మ ! నిన్
నమ్మిన వారి కెన్నఁటికి నాశము లేదు గదమ్మ ! యీశ్వరీ ! 30

రుక్మిణీ హరణము

మ. అనిలాతకఁ యార్జ చంద్రముచి నేవాక్షిం బ్రవాణాథరన్
గలతంతిన్ నవపల్ల వాంఘ్రియుగళన్ గంధేభకుంధస్తనిన్
బులినశ్రేణి నిభేంద్రయాన నరుణాంభోజాతహస్తన్ మహా
త్పలగంధిన్ మృగరాజమధ్యఁ గని విభ్రాంతాత్ములై రందటున్. 31

మ. కనియెన్ రుక్మిణి చంద్రమంచల ముఖం గంకిరవేం ద్రావల
న్న నవాంభోజదళాక్షుఁ జారుతర చక్షున్ మేఘసంకాశ దే
హు నగారాతి గజేంద్రహస్త నిభ వాహుం జక్రిఁ బీఠాంబయన్
ఘన భూషాన్వితుఁ గంబురంకు విజయోత్కంఠున్ జగన్మోహనున్. 32

వీరులు ఒకరినొకరు పురికొల్పుట

మ. ఘన సింహంబుల కీర్తి సీచమృగముల్ గైకొన్న చందంబునన్
మన కీర్తుల్ గొని బాలఁ దోడ్కొనుచు నున్మాదంబుతో గోపకుల్
సనుచున్నారదె శౌర్య మెన్నటికి మీ శస్త్రాస్త్రముల్ గాల్చినే
తనుమధ్యన్ విడిపింపమేని నగరే ధాత్రీజనుల్ గ్రంతలన్. 33

బంధువులు శిశుపాలు నురడించుట

మ. తమకుం గాలము మంచి దైన మనలం దైత్తిలోక్యవిభ్యాత వి
క్రములం గెల్పిరి యాచపుల్ హరి భుజాగర్వంబునన్ నేడు కా
లము మేలై చనుదెంచె నేని మనమున్ లక్షించి విద్వేషులన్
సమరజ్ఞోజి జయింత మింత పనితై శంకింప నీ కేటికిన్. 34

అ. బ్రతుకవచ్చు నొవలఁ బ్రాణంబు లుంచిన
బ్రతుకు గలిగెనేని భార్య గలదు

బ్రతికి తీవు భార్యపట్టు దైవ మెఱుంగు
వగవలదు చైద్య! వలదు పలదు.

35

రుక్మి అహంకారము

సీ. మాసరివాడవా మాపాపఁ గొనిపోచ
నేపాటి గలవాడ వేడి పంక
మెందు జన్మించితి వెక్కడఁ బెరిగితి
వెయ్యది నడవడి యెవ్వఁ డెఱుంగు
మానహీనుడ వీవు మర్యాద లెఱుంగవు
మాయఁ గైకొనికాని మలయరావు
నిజరూపమున శత్రునివహంబు పైఁ బోవు
వసుధేశుడవు గావు వావి లేదు

అ. కొమ్మ నిమ్మ నీవు గుణరహితుండవు
విడువు విడువవేని విలయకాల
శిఖిశిఖా సమాన శిత శిలీముఖముల
గర్వమెల్లఁ గొందుఁ గలహమందు.

36

అన్నను కాపాడుమని రుక్మిణి కృష్ణుని ప్రార్థించుట

మత్తకోకిల. నిన్ను నీశ్వరు దేవదేవుని నిర్ణయింపఁగ లేక యో
సన్నతామర! కీర్తిశోభిత! సర్వలోక శరణ్య! మా
యన్న యీతఁడు నేఁడు చేసె మహాపరాధము నీయెడన్
సన్న మన్నన చేసి కాపు మనాథనాథ! దయానిధి!

37

మత్తకోకిల. కల్ల లేదని విన్నవించుట గాను పల్లభ యీతనిన్
బ్రల్లదుం దెగఁజూచి తేనియు భాగ్యవంతుల మైతి మే
మల్లుఁ డయ్యె ముకుందుఁ డీశ్వరుఁ డంచు మోదితు లైనమా
తల్లిదండ్రులు పుత్రకోకముఁ దాల్చి చిక్కుదు రీశ్వరా! 38

శ్రీ కృష్ణుడు రుక్మిణిని పెండ్లియాడుట

కి. రాజీవలోచనుఁడు హరి
రాజనమూహములఁ గెల్చి రాజస మొప్పన్
రాజిత యగు తనపురికిని
రాజాననఁ దెచ్చె బంధురాజి గురింపన్. 39

మ. ద్రువకీర్తిన్ హరి పెండ్లియాడెనెజు చేతోహరిణిన్ మాన వై
భవ గాంభీర్య విహారిణిన్ నిఖిల సంపత్కారిణిన్ సాధు షాం
భవ సత్కారిణిఁ బుణ్యచారిణి మహాదారిద్ర్య సంహారిణిన్
సువిభూషాంబర ధారిణిన్ గుణవతీ చూడామణిన్ రుక్మిణిన్. 40

క. సతులుం దారును బౌరులు
హితమడిఁ గానుకలు దెచ్చి యిచ్చిరి కరుణా
న్నత వర్తిష్టులకును మా
నిత రోచిష్టులకు రుక్మిణీకృష్టులకున్. 41

ఆ. ఆనమ ! యాదిలక్ష్మి యైన రుక్మిణితోడఁ
గ్రీడ సలుపుచున్న కృష్ణుఁ జూచి
పట్టణంబులోని ప్రజ లుల్లసిల్లిరి
ప్రీతు లగుచు ముక్త ఫీతు లగుచు. 42

క. కువలయ రక్షాతత్పర !

కువలయదళ నీలవర్ణ కోమలదేహ !

కువలయనాథ శిరోమణి !

కువలయజన వినుత విమలగుణ సంఘాతా !

43

మాలిని. సరసిజనిభ హస్తా! సర్వలోక ప్రళస్తా!

నిరుపమ శుభమూర్తి! నిర్మలారూఢ కీర్తి!

పరహృదయ విదారీ! భక్త లోకోపకారి!

గురు బుధజన పోషి! ఘోర దైత్య శోషి!

44



మహాభాగవత కల్పకుసుమమాల

దశమ గుచ్ఛము
(నరకాసుర సంహారము)

క. ఎప్పుడు ధర్మక్షయ మగు
నెప్పుడు పాపంబు పొడము నీ లోకములో
నప్పుడు విశ్వేశ్వరుడు హరి
దప్పక విభుఁ డయ్యుఁ దన్నుఁ దా స్మరియించుకొ.

1.

సత్యభామ కృష్ణుని పెండ్లియాడుట

ఉ. కామరసాక్షుఁ డచ్యుతుఁ డుదార యశోనిధి పెండ్లియాడె నా
నా మనుజేంద్ర నందిత గుణస్థితి లక్షణ సత్యభామ ను
ద్దామ పతివ్రతాత్వ నయధర్మ విచక్షణతా దయా యశః
కామను సత్యభామను ముఖద్భుతి నిర్జిత సోమ నయ్యెడకొ.

2

సత్యభామ ప్రార్థన

శా. డేవా! నీవు నిశాటసంఘముల నుద్ధిపించి చెండాడ నీ
ప్రావీణ్యంబులు చూడఁగోరుదుఁ గదా ప్రాణేశ! మన్నించి నకొ
నీ వెంటం గొనిపొమ్ము నేడు కరుణకొ నేఁ జూచి యేతెంచి నీ
దేవీ సంఘము కెల్లఁ జెప్పుదు భవద్దీప్త ప్రతాపోన్మతుల్.

3

సత్యాకృష్ణుల సంవాదము

సీ. సమద పుష్పంధయ ఝంకారములు గావు
 భీషణ కుంభింద్ర బృంహితములు
 వాయు నిర్గత పద్మపన రేణువులు గావు
 తురగ రింఖా ముఖోద్ధృత రజము
 లాకీర్ణ జలతరంగాసారములు గావు
 శత్రు ధనుర్ముక్త సాయకములు
 కలహంస సారస కాసారములు గావు
 దనుజేంద్ర సైన్య కదంబకములు

తే. కమల కల్హార కుసుమ సంఘములు గావు
 చటులిరిపు శూల ఖడ్గాది సాధనములు
 కన్య! నీవేడ రణరంగ గమన మేడ
 వత్తు వేగమ నిలుపుము వలదు వలతు.

4

ఉ. దానవు లై ననేమి మఱి దైత్యసమూహము లై న నేమి నీ
 మానిత బాహుదుర్గముల మాటున నుండగ నేమి శంక నీ
 తో నరుదెంతు నంచు గరతోయజముల్ ముకుళించి మ్రొక్కె న
 మ్మానిని దన్ను భర్త బహుమాన పురస్కరదృష్టి జూడగఁ.

5

కృష్ణుడు తన చేతి విల్లును సత్యాదేవికిచ్చుట

క. జన్యంబున దనుజుల దౌ
 ర్జన్యము లుడుపంగఁ గోరి చనుదెంచిన సౌ
 జన్యవతిఁ జూచి యదురా
 జన్యశ్రేష్ఠుండు సరస సల్లాపములఁ.

6

క. లేమా! దనుజులఁ గెలువఁగ
తేమా నీ వేల గడఁగి లేచితి విటు రా
లే మాను మాన వేనికా
లేమా విల్లంతుకొనుము లీలం గేలన్.

7

నత్వభామ రణోద్యోగ వర్ణనము

శా. ఆ విల్లంది బలంబు నొంది తదగజ్ఞానంత తేజోవిశే
షావిర్భూత మహాప్రతాపమున వీరాలోక చుర్లోక యై
తా వేగన్ సగుణంబు చేసె ధనువుం చన్వంగి చైత్యాంగనా
గ్రీవాసంఘము నిర్గుణంబుగ రజక్రిడా మహోత్కంఠతోన్.

8

శా. వేణిం జొల్లెము వెట్టి సంఘటిత నీవీబంధ యై భూషణ
శ్రేణిం చాల్చి ముఖేందుమండల మరీచీజాలముల్ పర్వఁగాఁ
తాణిం బయ్యెదఁ జక్కఁగాఁ దుఱిమి శుంభద్యౌరసంరంధ యై
యేణీలోచన లేచి నిర్భౌ దన ప్రాహేగ్ర భాగంబునన్.

9

సీ. సౌవర్ణ కంకణ రుణరుణ నినదంబు
శింజినీరవముతోఁ జెలిమి సేయఁ
చాటంక మణిగణ ధగధగ దీప్తులు
గండమండల రుచుల్ గప్పికొనఁగ
ధవళతరాపాంగ ధళధళ రోచులు
బాణజాల ప్రభావటలి నణఁప
శరపాత ఘుమఘుమ శబ్దంబు పరిపంథి
సైనిక కలకల స్వనము లుడుప

తే. వీర శృంగార భయ రౌద్ర విస్మయములు
గలసి భామిని యయ్యెనో కాక యనగ
నిమిషం దొడుగుట విడుచుట యేయు చెల్ల
నెఱుంగరాకుండ నని సేసె నిందుపదన.

10

కా. జ్యోవల్లీ ధ్వని గర్జనంబుగ సురల్ సారంగయూథంబుగా
నా విల్లింద్రశరాసనంబుగ సరోజాక్షుండు మేఘంబుగా
దా విద్యుల్లతభంగి నింతి సురజిద్దావాగ్ని ముగ్ధంబుగా
జ్రావృట్కాలము సేసె బాణచయ మంభ శ్శీకరశ్రేణి గాన్

11

సీ. రాకేందుబింబ మై రవిబింబ మై యొప్పు
నీరజాతేక్షణ నెమ్మొగంబు
కందర్పకేతు వై ఘన ధూమకేతు వై
యలరుఁ బూజోణి చేలాంచలంబు
భావజు పరిధి యై ప్రళయార్కు పరిధి యై
మెఱయు నాకృష్ట మై మెలత చాప
మమృతప్రవాహ మై యనల సందోహ మై
తనరారు నింతి సందర్శనంబు

ఆ. హర్షదాయి యై మహారోష దాయి యై
పరఁగు ముద్దరాలి బాణవృష్టి
హరికి నరికిఁ జూడ నందంద శృంగార
వీరరసము తోలి విస్తరిల్ల.

12

మ. పరుఁ జూచున్ పరుఁ జూచు నొంప నలరింపన్ రోష రాగోధయా
పితర భూతుల మంచహసములతో వీరంబు శృంగారమున్

జరగన్ గన్ములఁ గెంపు సొంపు బరగన్ జండాన్త్ర సందోహమున్
సరసాలోక సమాహమున్ నెజపుచున్ జంద్రాస్య హేలాగతిన్. 18

మ. అలినీలాలక చూడ నొ పెసఁగెఁ బ్రత్యాల్లిత పాదంబుతో
నలికస్సేద విక్రీర్ణకాలకలతో నాకర్ణికానీత స
త్తలిత జ్ఞా నఖపుంఖ దీధితులతో లఙ్గాపలోకంబుతో
వలయాకార ధను ర్విముత్త విశిఖ వ్రాహ్మణాకారాతి యై. 14

సీ. బొమ్మ పెండ్లిండ్లకుఁ బో నొల్ల నను బాల
రణరంగమున కెట్లు రాఁ దలంచె
మగవారిఁ గనినఁ దా మఱుగు కేగెడు నింతి
పగవారి గెల్వ నేపగిదిఁ జాలెఁ
బసిఁడి యుయ్యల లెక్క భయమందు భీరువు
భగవతి స్కంధ మే కడిది నెక్కె-
సఖుల కోలాహల స్వనము లోర్వని కన్య
పటహ భాంకృతుల కె బృంగి నోర్చె

ఆ. నీలకంఠములకు నృత్యంబుఁ గణపుచు
నలసి తలగిపోవు నలరుఁబోడి
యేవిధమున నుండె నెలమి నాలీఘాది
స్థానములను రిపుల మాన మణిప. 15

సీ. వీణెఁ జక్కఁగఁ బట్ట వెర వెఱుంగని కొమ్మ
బాణాసనం బెట్లు పట్టనేర్చె
ప్రమాకున దీఁగెఁ గూర్పుంగ నేరని లేమ
గుణము నేక్రిమ ధనుష్కోటిఁ గూర్చె

సతము ముత్యము గ్రువ్వఁజాలని యబల యే
నిపుణత నందించె నిశితశరము
చిలుకకుఁ బద్యంబు చెప్పనేరని తన్వి
యస్త్రమంత్రము లెన్నఁ డభ్యసించెఁ

ఆ. బలుకు మనినఁ బెక్కు పలుకని ముగద యే
గతి నొనర్చె సింహగర్జనముల
ననఁగ మెఱసెఁ ద్రిజగదభిరామ గుణధామ
చారు చికురసీమ సత్యభామ.

16

భూదేవి శ్రీకృష్ణని స్తుతింతుట

సీ. అంభోజనాభున కంభోజనేత్రున
కంభోజ నిలయా సమన్వితునకు
నంభోజపదున కనంతశక్తికి వాసు
దేవునకును దేవదేవునకును
భక్తులు గోరినభంగి నే రూపైనఁ
బొందువానికి నాదిపురుషునకును
నఖిలనిదాన మై యాపూర్ణ విజ్ఞాన
మైనవానికిఁ బరమాత్మునకును

ఆ. ధాతఁ గన్న మేటితండ్రికి నజునికి
నీకు వందనంబు నే నొనర్తు
నఖిల భూతరూప ! నిరుపమ ! యీశ ! ప
రాపరాత్మ మహిత ! యమితచరిత !

17

మ. సీరి చాంచల్యము తోడి దయ్యుఁ దనకుం జిత్రేశ్వరుం డంచ నే
పురుష శ్రేష్ఠ పరించె నట్టి పరమున్ బుద్ధిన్ విలోకంబులన్
గరయుగ్మంబులఁ గౌగిలించిరి సతుల్ గల్యాణ బాష్పంబు లా
భరణ శ్రేణులుగాఁ బ్రతిక్షణ నవప్రాప్తారురాగంబులన్.

18



మహాభాగవత కల్పకుసుమమాల

ఏకాదశ గుచ్ఛము

(నానావిషయ వర్ణనము)

పుణ్యదేశము

క. హరియందు జగము బుండును
హరిరూపము సాధుపాత్ర మం దుండు శివం
కర మగు పాత్రము గలిగిన
నరయంగ నది పుణ్యదేశ మనఘచరిత్రా!

1

గురువు ప్రాశాన్యము

కా. ఉర్విన్ మానవు లెవ్వ రైన గురు వాక్యోద్యుక్తులై కాని త
క్షూర్వారంభము సేయఁ బోల దనుచున్ బోధించు చందంబునన్
సర్వజ్ఞతత్వముతో జగద్గురువు లై సంపూర్ణు లై యుండియున్
గుర్వంగీకరణంబు సేయఁ జని రా గోవిందుడున్ రాముడున్.

2

గుణవంతుడైన కుమారుడు

ఆ. బుద్ధిమంతుఁ డైన బుధుడు పుత్రుం డైన
మేను పెంచి రాజు మిన్నముట్టె
బుద్ధిగల సుతుండు పుట్టినచోఁ ద్రుతి
మిన్ను ముట్ట కేల మిన్నకుండు.

3

వర్షర్తు వర్ణనము

సీ. పూర్వపాముపులు ప్రభూత్వంబు లై వీచెఁ
బడమట నింద్రచాపంబు దోచె
పరివేషయు క్రమై భానుమండల మొప్పె
మెలుము యుత్తరదిశ మెఱవఁదొడఁగె
దక్షిణగాము లై తనరె మేఘంబులు
జలచరానీకంబు సంతసించెఁ
జాతకంబుల పిపాసలు కడపలఁ జేరె
గాంతారవహ్నుల గర్వ మడఁచె

ఆ. నిజ కరాళివలన నీరజబంధుండు
దొల్లి పుచ్చకొన్న తోయ మెల్ల
మరల నిచ్చుచుండె మహి కర్మకానంద
కంద మైన వాన కిందు వండు.

4

గ్రీష్మర్తు వర్ణనము

సీ. దిశయు లంతంతకు దీప్తంబు లై తోచె
దిననాథుఁ డుత్తరదిశఁ జరించె
నాఁడు నాటికి నెండ నవ్వు మై మన మయ్యె
వెచ్చని గాడ్పులు విసరఁ జొచ్చె
మేడినీరేనువుల్ మింట సంఘల మయ్యె
నేలులుఁ గొలఁతులు నిగిరిపోయెఁ
బానీయశాలలఁ బథికసంఘము నిల్చె
జప్తరంబుల బోగిచయుము డాఁగె

- ఆ. దరులు లతలుఁ గునుమదళములతో వాడె
మిథునకోటికి రతి మెండు దోఁచె
నఖిలజంతు భీష్మమైక గ్రీష్మము రాకఁ
గీలి యడవులందుఁ గేలి నలిపె.

ACC NO. 446

చంద్రోదయ వర్ణనము

- సి. ప్రాచీదేశాంగనా పాలతలంబున

దీపించు సింహారతిలక మనఁగ

దర్పించి విరహుల ధైర్యవల్లులు ద్రెంప

దర్పకుం డె త్రిన దాత్ర మనఁగ

నలిగి కాలకిరాతుఁ డంధకారమృగంబు

ఖండింప మెఱయుంచు ఖడ్గమనఁగ

గగన తమాల వృక్షము తూర్పుకొమ్మను

లలితమై మెఱయు పల్లవ మనఁగ

- ఆ. దొంగలు సంతసిల్లి దొంగలు భీతిల్లఁ

గడలి మిన్నముట్టి కడలు కొనఁగఁ

బొడిచె శీతకరుండు భూరి చకోరక

ప్రీతికరుండు జార భీతికరుండు.

స్త్రీ మహిమ

- ఆ. పౌలతి దావవహ్ని పురుషు దాఙ్గముపింబు

కరగ కేల యుండుఁ గదిసె నేని

బ్రహ్మ యైన కూతుఁ బట్టక మానఁడు

పడుగు కించిపొత్తు వలదు వలదు.

ఆ. కాము గెలువవచ్చుఁ గాలారి గావచ్చు
మృత్యుజయము గలిగి మెలయవచ్చు
నాడువారి చూపు టంపఱ గెలువంగ
పశముగాదు బ్రహ్మరవైరి కై న.

8

ఉత్పత్తి వర్ణనము

ఉ. భావజు కోలయో మొగులువాసి వెలుంగు మెలుంగొ మోహిసి
దేవతయో నభోరమయ్యో దీని కరగ్రహణంబు లేనిచో
జీవన మేటి కంచు మరుచే జిగురాకడిదమ్ము జిమ్ములం
దా వడకెన్ బుధారవుఁడు తామరపాకు జలంబు కై వడిన్ .

9

కర్మ సంగతి

ఆ. జల ఘటాదులందుఁ జంద్ర సూర్యాదులు
గానఁబడుచు గాలిఁ గదలుభంగి
నాత్మ కర్మనిర్మితాంగంబులను బ్రాణి
గదలుచుండు రాగకలితుఁ డగుచు.

10

క. కావున పరులకు హింసలు
గావింపఁగ వలదు తనకుఁ గల్యాణముగా
భావించి పరుల నొంచినఁ
బోవునె తత్ఫలము పిదపఁ బొందకయున్నే.

11

క. కర్మములు మేలు నిచ్చును
గర్మంబులు కీడు నిచ్చు కర్తలు దనకున్
గర్మములు బ్రహ్మ కై నను
గర్మగుండై పరులఁ దడఁచఁగా నేమిటికిన్.

12

క. కర్మమునఁ బుట్టు జంతువు
కర్మమునన్ వృద్ధిఁ బొందుఁ గర్మమునఁ జెడున్
గర్మమె జనులకు దేవత
కర్మము సుఖదుఃఖములకుఁ గారణ మధిపా ! 13

క. కర్మములకుఁ దగు ఫలములు
కర్మతులకు నిడఁగ రాజు గాని సదా ని
ష్కర్మఁడగు నీశ్వరుండును
గర్మవిహీనునికి రాజు గాఁడు మహాత్మా ! 14

రాజనీతి - యుద్ధనీతి

క. రాజ్యంబు పాపమూలము
రాజ్యముతో నొడ లెఱుంగ రాదు సుమతియున్
రాజ్యమునఁ బూజ్య నెఱుఁగడు,
రాజ్యము గీజ్యంబు ముక్తిరతులకు నేలా. 15

క. పగవారు శరణుచొచ్చిన
మగతనములు నెఱుపఁ దగదు మగవారలకున్
దగు సమయ మెఱుఁగవలదే
మగఁటిమి పాటింపవల దమర్త్యులతోడన్ 16

క. పరు గెలువలయు నొండెను
సరి పోరఁగవలయు నొండెఁ జావలె నొండెన్
సరి గెలుపు మృతియు దొరకమి
సరసంబుగ మున్నె తొలఁగి చనవలె నొండెన్. 17

- క. ఎప్పుడు దనకును సత్త్వము
చొప్పుడు నందాక రిపులఁ జూచియుఁ దన మైఁ
గప్పికొని యుండవలయు
న్నొప్పుగ నహి మూషకమున కొదిగిన భంగిన్.

ద్వారక

- మ. జలజాతాత్ముడు శౌరి డగ్గఱ మహాసాధాగ్ర శృంగారకన్
గలహంసావృత హేమవద్మ పరిభా కాసారకన్ దోరణా
పళి సంచాదిత తారకన్ దరు లతా వర్గానువేలోదయ
తల్ల పుష్పాంకుర కోరకన్ మణిమయ ప్రాకారకన్ ద్వారకన్. 19

కాపసులు

- సీ. అలరు జొంపములతో నభ్రంకషంబులై
బ్రతుకవే? వనములఁ బాదపములు
ఖాదన మేహనాకాంక్షలఁ బశువులు
జీవింపవే? గ్రామ సీమలందు
నియతిమై నుచ్చాస్య నిశ్వాస పవనముల్
ప్రాపింపవే? చర్మ భక్తికలుసు
గ్రామసూకర శునక శ్రేణు లింటింటఁ
దిరుగవే! దుర్మోగ దీనవృత్తి
తీ. నుష్ట్రఖరములు మోయవే యరుభరములు
పుండరీకాత్మ నెఱుంగని పురుషపటపు
లడవులందు నివాసములందుఁ బ్రాణ
విషయ భర వృత్తితో నుంట చిహ్న మధిప!

సీ. కమనీయ భూమి భాగములు లేకున్నవే
 పడియుండుటకు దూచి పలుపు లేల?
 సహజంబులగు కరాంజులులు లేకున్నవే
 భోజన భాజన పుంజ మేల?
 వల్కులాశాజినావళులు లేకున్నవే
 కట్ట దుకూల సంఘాత మేల?
 గొనకొని వసియింప గుహలు లేకున్నవే
 ప్రాసాద సౌధాది పటల మేల?

తే. ఫల రసాదులు గురియవే పాదపములు?
 స్వాదు జలముల నుండవే సకలనదులు?
 బొసగ భిక్షయుఁ బెట్టరే పుణ్యనతులు?
 ధనమదాంధుల కొలువేల తాపనులకు?

21

అవధూత

సీ. ప్రతినిమేషము పరబ్రహ్మంబు వీక్షించి
 మదిఁ జొక్కి వెలుపల మఱుచువాఁడు
 కమలంబు మీది భృంగములకై పడి మోము
 పై నెఱపిన కేళపటలివాఁడు
 గిఱివ్రాసి మాయ నంగీకరించనిభంగి
 పసనంబు గట్టక వచ్చువాఁడు
 సంగి గాఁడని వెంటఁ జాటు భూతములు నా
 జాలుర హాసశబ్దములవాఁడు

తే. మహిత పద జాను జంఘోరు మధ్య హస్త
 బాహు వక్షో గళానన ఫాల కర్ణ

నాసికా గండమస్తక నయనయుగళుఁ
డైన యవధూతమూర్తి వాడరుగుదెంచె.

22

సంసారము

మ. కనియెం దాపన పుంగవుం డఖిల లోకఖ్యాత వర్ధిష్టు శో
భన భాస్వత్పరిపూర్ణ యౌవన కళా భ్రాజిష్టు యోగీంద్రహృ
ద్యన జాతైక చరిష్టుఁ గొస్తుభ ముఖోద్య ద్భూషణాలంకరి
ష్టు నిలింపాహిత జిష్టు విష్టుఁ బ్రభవిష్టుం గృష్టు రోచిష్టునిన్. 23

మ. అవివేకానుగత స్వకార్య జలపూరాకీర్ణమై మిత్ర బం
ధు వధూ పుత్ర జలగ్రహోగ్రయుతమై దుర్దాంత మై నట్టి దు
ర్భవ పాథోధిఁ దరించు వారె హరి సంబంధ క్రియా లోల భా
గవతానుగ్రహ నావ లేని యధముల్ కల్యాణ సంధాయకా! 24

మాట చమత్కారము

శా. అక్రూరుం డని పేరు పెట్టుకొని నేఁ డస్మన్మనోవల్లభుం
జక్రిన్ మాకడఁ బాపికొంచు నరుగన్ జర్చించి యేతెంచి నాఁ
డక్రూరుం డఁట క్రూరుఁ డీతఁడు నిజం బక్రూరుఁ డానేని ని
ర్వక్రత్వంబునఁ గృష్ణఁ బెట్టి తనత్రోవం బో విచారింపఁడె. 25

పతివ్రతా లక్షణము (చంద్రోదయవర్ణనము)

ఆ. కళలు గలుగుగాక కమల తోడగుఁగాక
శివుని మౌళిమీదఁ జేరుఁగాక
నన్యు నొల్లఁ దపనుఁ డైన మత్పతి యని
సాధ్యభంగి కమలజాతి మొగిడె.

26

ప్రమ్యమ్నవర్ణనము

సీ. చక్కనివారల చక్కదనంబున
 కుపమింప నెవ్వఁడు యోగ్యుఁ డయ్యె
 మిక్కిలి తపమున మెఱయు నంబికకు నై
 శంకరు నెవ్వఁడు సగము సేసె
 బ్రహ్మత్వమును బొంది పరఁగు విధాతను
 వాణికై యెవ్వఁడు వాఁడి చెబెచె
 వేయు డాఁగులతోడి విబుధలోకేటని
 మూర్తికి నెవ్వఁడు మూల మయ్యె

తే. మునులతాలిమి కెవ్వఁడు ముల్లుసూపు
 మగల మగువల నెవ్వఁడు మరులుకొలుపు
 కుసుమధనువున నెవ్వఁడు గొను విజయము
 చిగురువారున నెవ్వఁడు చిక్కుపఱుచు.

27

అనిరుద్ధుని వర్ణనము

సీ. కనియె శుభోపేతుఁ గందర్పసంజాతు
 మానితదేహు నాజానుబాహు
 మకరకుండల కర్ణ మహితప్రభావార్థుఁ
 జిరయశోల్లాసుఁ గౌశేయవాసుఁ
 గస్తూరికా లిప్తు ఘన కాంతి కుముదాప్తు
 హార శోభిత వక్షు నంబుజాక్షు
 యదువంశ తిలకు మత్తాళి నీలాలకు
 నవపుష్పవాపుఁ బూర్ణప్రతాపు

తే. నభినవాకారు నక్షవిద్యా విహారు
మహిత గుణవృద్ధు మన్మథ మంత్రసిద్ధుఁ
గలిత పరిశుద్ధ సఖిల లోకప్రసిద్ధుఁ
జతురు ననిరుద్ధు నంగనాజన నిరుద్ధు.

28

యయాతి వర్ణనము

శా. సప్తాంభోనిధి మేఖలావృత మహాసర్వంసహా కన్యకా
ప్రాప్తోద్య ద్వర దక్ష దక్షిణకర ప్రాలంబముం జేసి ప్రో
క్షిప్తం జేసె యయాతి కట్టుకొనఁ బై చేలంబు మున్నిచ్చి ప
ర్యాప్త స్వేదజలాంగి నాశిసముదాయ స్వర్గవిన్ భార్గవిన్.

29

మహర్షులు

శా. ప్రాప్తానందులు బ్రహ్మబోధన కళాపారీణు లాత్మప్రభా
లుప్రాజ్ఞానులు మీర లార్యులు దయాళుత్వాభిరాముల్ మనో
గుప్తంబుల్ సకలార్థజాలములు మీకుం గానవచ్చుం గదా !
సప్తాహంబుల ముక్తి కేగెడ్డు గతిన్ జర్పించి భాషింపరే.

30

నానావిధ సంభాషణాకీతులు

శా. అన్నా ! వల్లన ! భక్తవత్సలుఁడు బ్రహ్మజ్ఞుండు గోవిందుఁ డా
పన్నానీక శరణ్యుఁ డీశుఁడు జగద్భద్రానుసంధాయి శ్రీ
మన్నవ్యాంబుజ పత్రనేత్రుఁడు సుధర్మామధ్య పీఠంబునం
దున్నాఁడా ! బలభద్రుఁగూడి, సుఖియై, యుత్సాహియై ద్వారకన్. 31

ఉ. అన్నవు నీవు చెల్లెలికి నక్కట ! మాడలు చీరె లిచ్చుటో
మన్నున సేయుటో మధుర మంజుల భాషల నాదరించుటో

మిన్నుల మ్రోతలే నిజము మేలని చంపకు మన్న ! మాని రా
చన్న ! సహింపు మన్న ! రగచన్న ! చభింపకు చన్న ! పేడెడన్. 32

మత్తకోకిల. వావి జెల్లెలు గాని కూతురువంటి మత్తమురాలు సం
భావనీయచరిత్ర భీరువు చాల నూత్నవివాహ సు
శ్రీవిలాసిని దీనకంపితచిత్త నీ కేదె మ్రొక్కెదన్
గావవే కరుణామయాత్మక ! కంస ! మానవవల్లభా ! 33

మ. హరిఁ జూడన్ నరుఁ డేగినాడు నెల లే డయ్యెఁ గదా ! రారు కా
లరు లెవ్వారును, యాచవుల్ సమద లోలస్వాంతు లేవేక సు
స్థిరులై యుండుదురా ? మురారి సుఖియై సేమంబుతో నుండునా ?
యెరవై యున్నది చిత్త మిశ్చలకృతం బెట్లో కదే ? మారుతీ ! 34

తృ ప్తి

క. వ్యాప్తిం బొందక వగవక,
ప్రాప్తం బగు లేక మైనఁ బదివేలనుచున్
దృప్తిం జెందని మనుజుఁడు,
సప్తద్వీపముల నైనఁ జక్కం బడునే. 35

అ శ

కా. అశాపాశము దాఁ గడు నిడుపు లే దంతంబు రాజేంద్ర ! వా
రాశిప్రావృత మేదినీవలయ సామ్రాజ్యంబు చేకూడియుం
గాసిం బొందిరి గాక వైన్య గయ భూకాంతాదులు స్వర్గ కా
మాళన్ బాంధుగనెర్పిరే మును నిజాశాంతంబులం జూచిరే. 36

కుశస్థలి

- ఉ. మంగళతూర్య ఘోషము లమందగతిం జెలంగంగ మత్తమా
తంగ తురంగ సద్భటు కదంబముతోఁ జని కాంచి రంత నా
రంగ లవంగ లుంగ విచర న్మదభృంగ సురంగనాద సంగ
సంగ తరంగిణీ కలిత సంతత నిర్మల నా కుశస్థలిన్.

37

గంగానది

- ఇంద్రవజ్రము. చెల్లన్ మదిన్నిన్ను భజింతు గంగన్
పుల్లాంతరంగన్ బహుపుణ్యసంగన్
గల్గొలంక్షి జితకాశమల్లిన్
దల్లిన్ సుధీ కల్పలతా మతల్లిన్.

38

యమున

- ఉ. ముందటఁ గాంచె నంత బుధముఖ్యుఁడు హల్లక పుల్ల పద్మని
ష్యంద మరంద పాన విలస న్మదభృంగఁ జలత్తరంగ, మా
కంద లవంగ లుంగ లతికాచయ సంగ, సురాంగనాశ్రితా
సందిత పుణ్య సంగ, యమునన్, భవ భంగ, శుభాంగ నర్మిలిన్.

39

స్వర్గము

- మ. కనియెన్ బుణ్యజనోకమున్ విగత రోగ స్వప్న పీడాన్నభా
దన సంశోకముఁ బుష్ప పల్లవ ఫలోద్ధామ ద్రుమానీకమున్
స్వనితోద్ధాత పతాకమున్ బ్రవిచర ద్వైమాని కానీకమున్
ఘన గంగా సలిలైకమున్ మమహయుక్త శ్రీకమున్ నాకమున్.

40

కోరికలు

క. ముదిసెను దంతాపశియును
ముదిసెను కేశములుఁ దనువు ముదిసెం దనకున్
ముదియనివి రెండు చిక్కెను
బ్రతికెడి తీపియును విషయపక్ష స్పృహయున్. 41

క. కడ లే దాశాలతకును
గడఁ జూడఁగఁ గానరాదు కడఁ గనిరేనిన్
గడఁ ముదమున సంసారము
గడఁ గందురు తత్త్వవిదులు కమలదళాక్షి ! 42

క. మండన హాటక పశు వే
డండాశ్వ వధూ దుకూల ధాన్యాదులు పె
క్కుండియు నాశాపాశము
ఖండిపఁగ లేవు మతియుఁ గడమయ చుమ్మి ! 43

కా. కామోపభోగ సుఖములు
వేమాటును బురుషుఁ డనుభవింపుచు నున్నం
గామంబు శాంతిఁ బొందదు
ఘామధ్వజుఁ డాజ్యవృష్టిఁ ద్రుంగుడువడునే. 44

ముదిమి

కా. కాంతాహేయము దుర్వికారము దురాకండాతి మిశ్రంబు హృ
చ్చింతామూలము పీనసాన్వితము ప్రస్నేద ప్రజాకంపన
శ్రాంతి స్ఫోటక యుక్త మీ ముదిమి వాంఛం దాల్చి నానా సుఖా
పాంతం బైన వయోనిధాన మిది యయ్యా! తేర యీ వచ్చునే. 45

ద్రౌపది అశ్వత్థామతో

క. భూసురుడవు బుద్ధి దయా
భూసురుడవు భద్రవీర భటునందోహ
గ్రేసరుడవు శిఖమారణ
మాసురకృత్యంబు ధర్మమగునే తండ్రీ !

46

కా. ఇద్రేకంబున రారు శత్రుధరులై యుద్ధావనిన్ లేరు కిం
చి ద్దోహంబును నీకుఁ జేయిరు బలోత్సేకంబుతోఁ జీఁకటిన్
భద్రాకారులఁ జిన్నపాపల రణ ప్రౌఢక్రియా హీనులన్
నిద్రాసక్తుల సంహరింప నకటా ! నీ చేతు లెట్లాడెనో !

47

విదురుడు ధృతరాష్ట్రునితో

47

కా. పుట్టండుండవు, పెద్దవాడవు, మహాభోగంబులా లేవు, నీ
పద్ధెల్లంజెడిపోయె, దుస్సహ జరాభారంబు పైఁ గప్పె, నీ
చుట్టా లెల్లను బోయి రాలు మగఁడున్ శోకంబునన్ మగ్నులై
కట్టా ! దాయుపంచ నుండఁ దగవే, కౌరవ్యవంశాగ్రణీ !

48

క. కనియెదవో బిడ్డల నిఁక
మనియెదవో తొంటికంటె మనుమలమాటల్
వినియెదవో యిచ్చెద ర
మ్మనియెదవో దానములకు నవనీసురులన్.

49

ధర్మజుఁడు అర్జునునితో

క. ఓడితివో శత్రువులకు
నాడితివో సాధు దూషణాలాపంబుల్

వీరదశ గుచ్ఛము

గూడితివో పరసతులను

పీడితివో మానధనము పీరుల నడుమన్.

50

క. తప్పితివో యిచ్చెద నని

చెప్పితివో కపటసాక్షి చేసిన మేలుం

దెప్పితివో శరణార్థుల

రొప్పితివో ద్విజులఁ బనుల రోగుల నతులన్.

51

క. అడిచితివో భూసురులను

గుడిచితివో బాల వృద్ధ గురువులు వెలిగా

విడిచితివో యాశ్రతులను

ముడిచితివో పరుల విత్తముల లోభమునన్.

52

క. మన సారథి మన నచివుఁడు

మన వియ్యము మన నఖుండు మన బాంధవుఁడున్

మన విభుఁడు గురువు

దేవర మనలను దిగనాడి చనియె మనుజాధీశ !

53

శ్రీకృష్ణుడు గోపికలతో

సీ. తిలక మేటికి లేదు ? లిలకిలిలకను !

పువ్వులు దులుమనా ? పువ్వుఁబోసి !

కస్తూరి చలఁదవా ? కస్తూరికాగంధి !

తొడవులు తొడదవా ? తొడవు తొడద !

కలహంసఁ బెంపుదే ? కలహంస గమిని !

క్రీరంబుఁ జదివెంతె ? కీరవాణి !

లతలఁ బోషింతువా ? లలికా లలితదేహ

సరసి నోలాడుదె ? సరసిజాక్షి ?

అ. మృగికి మేతలిడుదె ? మృగశాఖలోచన !

గురుల నాదరింతె ? గురువివేక !

బంధుజనులఁ బ్రోతె ? బంధుచింతామణి !

యనుచు సతుల నడిగె నమృతుండు.

54

తీపురసంహరి

మ. శరి యై కార్ముకియై మహాకవచి యై సన్నాహి యై శాహియై
సరథుం డై సనియంత యై సబలుఁ డై సత్కేతన చ్చతుఁడై
పరమేశుం డొక బాణమున్ విడిచెఁ దద్బాణానల జ్వాలలన్.
బురము ల్గాలెఁ జటవ్చట ధ్వని నభో భూమధ్యము న్నిండగన్.

55

శ్రీ మహావిష్ణువు

సీ. మేఘంబు మీఁద క్రొమ్మెఱుఁగు కైవడి మేని

పై నున్న పచ్చని పటమువాఁడు

గండ భాగంబులఁ గాంచన మణిమయ

మకరకుండల కాంతి మలయువాఁడు

శరపప్పి నణఁగించు సంరంభమునఁ జేసి

కన్నుల నునుఁగెంపు గలుగువాఁడు

బాలార్క మండల ప్రతిమాన రత్న హ

టక విరాజిత కిరీటంబువాఁడు

తే. గంకణాంగద వనమాలికా విరాజ

మానుఁ డనమానుఁ డంగుష్ఠమాత్రదేహుఁ

తొక్కగదఁ జేతఁదాల్చి నేత్రోత్సవముగ
విష్ణుఁ డావిర్భవించె న ప్లేక యందు.

56

సి. షాళితాళిల కల్పషప్ర జామరనదీ
జనక కోమల పదాబ్జములవాని
నఖిల సంప త్కార జాపాంగ లక్ష్మీ వి
లాసిత వక్షస్థలంబు వానిఁ
బద్మమిత్రామిత్ర భాసిత కరు జాత
రంగిత చారు నేత్రములవాని
భువన నిర్మాణ నైపుణ భవ్య నిజ జన్మ
కారణ నాభి పంకజము వాని

తే. నహితాహిత శయన వాహముల వాని
సేవితామర తాపన శ్రేణి వాని
నఖిల లోకంబులకు గురుం డైన వానిఁ
గాంచెఁ బరమేష్ఠి కన్నుల కలుపు దీజ.

57

మ. జలజాతాతుఁడు సూడ నొప్పె ధవళ చ్ఛత్రంబుతోఁ జామరం
బులతో బుష్పవిశంగ చేలములతో భూషామణి స్పీతుఁడై
నలినీదాంధపుతో శశిద్వయముతో నక్షత్రసంఘంబుతో
బలభిచ్ఛాపముతోఁ దడిల్లకతో భాసిల్లు మేఘాకృతిన్.

58

భుజంగ ప్రయాతము. హరించుం గల్గిపేరి తాఘంబు లెల్లన్
భరించున్ ధరన్ రామభద్రుండు వోలెన్
జరించున్ సదా వేదశాస్త్రాను చృత్తిన్
పరించున్ విశేషించి వైకుంఠ భక్తిన్.

59



మహాభాగవత కల్పకుసుమమాల

ద్వాదశ గుచ్ఛము
శ్రీకృష్ణ మహిమాభివర్ణనము

క. ప్రియురాలివలన వార్తలు
ప్రియజనులకు నెల్లప్రొద్దుఁ బ్రియ మగు భంగిన్
ప్రియుఁ డగు హరిచరితంబులు
ప్రియభక్తుల కెల్లయెడలఁ బ్రియములు గావే.

1

ఆ. మంచివారి కెల్ల మంగళప్రద మయ్యుఁ
గల్గరులకు మేలు గానియట్టి
తనువు తెన్నియైనఁ దాల్చి లోకములకు
నేమ మెల్లప్రొద్దు సేయు దీవు.

2

కా. నీ పద్మావళు లాలకించు చెవులున్ ని న్నాడు వాక్యంబులున్
నీపేరం బనిసేయు హస్తయుగమున్ నీ మూర్తిపైఁ జూపుచున్
నీ పాదంబులపొంత మ్రొక్కు శిరముల్ నీ సేవపైఁ జిత్తముల్
నీపై బుద్ధులు మాకు నిమ్ము కరుణన్ నీరేజపత్రేశజా !

3

కా. ఏలా బ్రహ్మపరంబు ? వేదములనున్ వీక్షింపఁగా రాని ని
న్నీ లోకంబున నీ వనాంతరముగం దీ మందలోఁ గృష్ణ యం
చాలాపాది సమస్తభావములు నీయందే సమర్పించు నీ
ద్రేలం దొక్కని పావరేణువులు పై వేష్టించినం జాలదే.

4

క. నీవా లై నీ దెసఁ దమ
భావంబులు నిలిపి ఘనము భగవద్రహితు లై
యే విఘ్నంబులఁ జెందక,
నీ వరయఁగ మేటివోట నెగడుదు రీరా!

5

క. నీ పాదకిమల సేవయు
నీ పాదార్చకులతోడి నెయ్యమును నితాం
తాపార భూతదయయును,
దాపసమందార! నాకు దయసేయఁగదే !

6

సీ. నశినాక్ష! సత్త్వగుణంబు నీ గాత్రంబు
గాదేని విజ్ఞానకలిత మగుచు
నజ్ఞాన భేదకం బగుటెట్లు గుణముల
యందుల వెలుఁగ నీ చనుమతింపఁ
బడుదువు సత్త్వరూపంబు సేవింపంగ
సాక్షాత్కరింతువు సాక్షిచగుచు
వాఙ్మనంబులగు నవ్వల యైన మానంబు
గలుగు నీ గుణజన్మ కర్మరహిత

తే. మైన రూపును పేరు నత్యనఘులుద్ధు
లెఱుఁగుదురు నిన్నుఁ గొల్పి నూహించుకొనుచు
వినుచుఁ దలచుచుఁ బొగడుచు వెలయువాఁడు
భవము నొందఁగ నీ పాదభక్తుఁ డగుచు.

7

ఉ. పుట్టువులేని నీ కథన! పుట్టుట క్రిడయె కాక పుట్టినే
యెట్టగుడున్ భవాని దళ తెల్లను జీవులయం దవిద్య తా

జుట్టుచు నుండుఁ గాని నినుఁ జుట్టినదిం బలెఁ బొంత నుండియుం
జుట్టఁగలేమిఁ దక్కియలఁ జొక్కని యెక్కటి వాడు వీశ్వరా! 8

మ. గురు పాఠీనమ వై జలగ్రహ మవై కోలంబ వై శ్రీనృకే
సరి వై భిక్షుఁడ వై హయాననుఁడ వై శ్మాదేవతా భర్తవై
ధరణీనాథుఁడ వై దయాగుణ గణోదారుండు వై లోకముల్
పరిరక్షించిన నీకు మ్రొక్కెద మిలాభారంబు వారింపవే! 9

భ్రమర గీతలు

చ. ఎఱుగుదు మేము నిన్ను వనజేశ్వరు మిత్రుఁడ వీవు కూరిమిన్
మెఱయుచుఁ దల్లిదండ్రులకు మే లెఱిగింపఁ బ్రియుండు పంపఁగా
వఱలెడు భక్తి వచ్చితివి వారల నైన మనంబులోపలన్
మఱవఁడు శౌరి మేలు మఱి మాన్యులు రాజున కెవ్వ రిచ్చటన్. 10

మ. భ్రమరా! దుర్జనమిత్ర! ముట్టకుము మా పాదాబ్జముల్ నాగర
ప్రమదాశీ కుచకుంకు మాంకిత లస త్రాజేశ దామ ప్రసూ
న మరం దారుణి తాననుండ పగుటన్ నాథుండు మన్నించుఁగా
క మము న్నేవుచుఁ బొరకాంతల శుభాగారంబులన్ నిత్యమున్. 11

మ. ఒక పుష్పందలి తేనె ద్రావి మధుపా! యుత్సాహి వై నీవు వే
తొకటిం బొందెడి భంగి చు మృధరపీయూషంబునం దేల్చి మా
యకలం కోజ్జ్వల యౌపనంబుఁ గొని యన్యాసక్తుఁ డయ్యెన్ విభుం
డకటా! యాతని కెట్లు దక్కి సిరి మిథ్యాకీర్తి నమ్మెన్ జుమీ. 12

శా. భృంగా! కృష్ణుండు మంచివాఁ డనుచు సంప్రీతిన్ బ్రసంగించె దీ
సంగీతంబున మేము సొక్కుదుమె తచ్చారిత్రముల్ వింతలే

యంగీకారము గావు మాకుఁ బురకాంతాగ్ర ప్రవేశంబులన్
సంగీతం బొసరింపు వా రిడుమ రోజున్ నీకు నిష్ఠార్థముల్. 13

మ. సమదాశీశ్వర! నూడు ముజ్జల్విత హాస భూ విజృంభంబులన్
రమణీయుం డగు శౌరిచేఁ గరఁగరే రామల్ ద్రిలోకంబులన్
బ్రమదారత్నము లక్ష్మి యాతని పదాజ్ఞాతంబు సేవించు ని
క్కము మే మెవ్వర మా కృపాజలధికిన్ గారుణ్యముం జేయఁగన్. 14

శా. రోలంబేశ్వర! నీకు దూత్యము మహాహాసంబు నీ నేరువుల్
చాలున్ మచ్చరణాజ్ఞముల్ విడువు మన్మత్సూత పుత్రాదులన్
లీలం బాసి పరంబు డించి తనకున్ లీనత్వమున్ బొందుమ
మ్మేలా వాసె విఘ్నండు ధార్మికులు మున్నీ చందమున్ మెత్తురే. 15

సీ. కాంచన రత్న సంఘటిత సౌధంబులే
మా కుటీరంబులు మాధవునకు
వివిధ నరేంద్ర సేవిత రాజధానియే
మాపల్లె యదువంశ మండనునకు
సురభిపాదప లతాశోభి తారామమే
మా యరణ్యము సింహమధ్యమునకుఁ
గమనీయ లక్షణ గజ తురంగంబులే
మా ధేనువులు కంసమర్దనునకు

రూపవిభ్రమ నైపుణ్య రూఢ లై న
మగువలమె మేము మన్మథమన్మథునకు
నేల చింతించు మముఁ గృష్ణఁ డేల తలఁచుఁ
బృథివి నధిపులు నూతన ప్రీయులు గారె.

గోపికాగీతలు

సీ. ఈ చరణంబులే యిందునిభావన !

సకాదిముని యోగసరణి నొప్పు

నీ పాదతలములే యెలనాఁగ ! శ్రుతివధూ

సీమంతవీధులఁ జెన్ను మిగులు

నీ పదాబ్జంబులే యిభకులొత్తమయాన !

పాలేటిరామాలి పట్టుకొమ్మ

లీ సుందరాంఘ్రులే యిందీవరేక్షణ !

ముక్తికాంతా మనోమోహనంబు

ఆ. లీ యడుగుల రజమె యింతి ! బ్రహ్మేశాది

దివిజవరులు మోడిశలఁ దాల్తు

రనుమఁ గొందఁ బలల లబ్ధాక్షుఁ డేగిన

క్రమముఁ గనియు నతనిఁ గాన రైరి.

17

ఆ. విషజలంబులన విషధర దానవు

వలన గాలివానవలన పహ్ని

వలన మిగులువానివలనను రక్షించి

కుసుమకురుని బారిఁగూర్చుదగునె.

18

మ. ఘన లక్ష్మీయుత మై మహాశుభవ మై కామాది విధ్వంసి యై

సకాది స్తుత మై నిరంతర తప స్సంతప్త పున్నాగ జీ

వన మై యొప్పెడు నీ కథామృతము ద్రావంగల్గునే భూరి దా

న నిరూఢత్వము లేని వారలకు మానారీ మనోహరతా !

19

- ఉ. నీ పడవిన్ దివల్ దిరుగ నీ కుటిలాలక లాలితాస్య మి
చ్చావిధిఁ జూడకున్న నిమిషంబులు మాకు యుగంబు లై చనుం
గావున రాత్రు లైన నినుఁ గన్నుల నెప్పుడుఁ జూడకుండ ల
క్ష్మీవర! ఐప్ప లద్దముగఁ జేసె నిదేల విధాత కూరుఁ డై . 20

రాస కీడలు

- ఆ. పరమ యోగిహృదయ భద్రపీఠంబుల
నుండి మేటి ప్రజవహూతరీయ
పీఠమున పసింది పెంపారెఁ ద్రిభువన
దేవలక్ష్మి మేనఁ దేజరిల్ల . 21
- చ. ప్రమద యొక్కరై మాధవుఁడు పాద విపంచి ధరించి కేల సం
భ్రమమునఁ ద్రుతి మీటుచుఁ దిరంబుగ తాయము చేసి యొక్క-రా
గము తగ నాలపించి సుభగ స్వరజాతులు వేలు వేఱకా
సమరంగఁ బాడె దన్ రమణుఁ డౌ నన దారువు లంకురింపఁగన్ . 22
- మ. ఘను లై యెవ్వని పాదపంకజ పరాగ ధ్యానసంప్రాప్త యో
గ నిరూఢత్వముచే మునీంద్రులు మహాకర్మంబులన్ బాసి బం
ధ నిరోధంబులు లేక విచ్చలవిడిం దర్పించు రా నిత్యశో
భనుఁ డె ట్టుండిన నుండెఁ గాక కలవే బంధంబు బుర్రీశ్వరా ! 23
- ఆ. గోపజనములందు గోపికలందును
నకల జంతులందు సంచరించు
నా మహాత్మునకుఁ బరాంగన లెవ్వరు
సర్వమయుఁడు లీల సలిపెఁ గాక . 24

గోపికల మధురభక్తి

ఆ. బాంధవమున నైనఁ బగనైన వగనైనఁ
బ్రీతి నైనఁ బ్రాణభీతి నైన
భక్తి నైన హరికిఁ బరతంత్రులై యుండు
జనులు మోక్షమునకుఁ జనుదు రధిప !

25

సీ. నీ పాదకమలంబు నెమ్మి డగ్గఱఁ గాని
తరలి పోవంగఁ బాదములు రావు
నీ కరాజ్ఞంబులు నెఱి నంటితివఁ గాని
తక్కిన పనికి హస్తములు చొరవు
నీ వా గమృతధార నిండఁ గ్రోలఁగఁ గాని
చెవు లన్యభాషలఁ జేరి వినవు
నీ సుందరాకృతి నియతిఁ జూడఁగఁ గాని
చూడ వన్యంబులఁ జూడ్కికవలు

ఆ. నిన్నెకాని పలుకనేరవు మా జిహ్వ
తొల్ల ననుచుఁ బలుక నోడ వీవు
మా మనంబు లేల మఱపి దొంగిలితివి
యేమి సేయువార మింకఁ గృష్ణ !

26

సీ. పున్నాగ! కానవే పున్నాగవందితుఁ
దిలకంబ! కానవే తిలకనిటలు
ఘనసార! కానవే ఘనసారశోభితు
బంధూక! కానవే బంధుమిత్రు

మన్మథ! కానవే మన్మథాకారుని

వంశంబ! కానవే వంశధరుని

జందన ! కానవే చందనశీతలు

గుండంబ! కానవే కుందరదను

తే. నింద్రభూజుమ! కానవే నింద్రవిభవు

గువలవృక్షమ! కానవే కువలయేకు

బ్రయికపాదప! కానవే బ్రయవిహారు

ననుచు గృష్ణుని వెదకి ర య్యజ్ఞములులు.

27

ఉ. నల్లనివాడు పద్మ నయనంబులవాడు కృపారసంబు పై

జల్లెడువాడు మౌళి పరిసర్పిత పింఛమువాడు నవ్వు రా

జిల్లెడు మోమువా డొకడు చెల్వల మానధనంబు దెచ్చె నో

మల్లియలార! మీ పొదలమాటున లేడు గదమ్మ! చెప్పరే.

28

ఉ. అంగజు నైన జూడ హృదయంగము డై కరగించువాడు శ్రీ

రంగ దురంబువాడు మధురం బగు వేణురవంబువాడు మ

మ్మంగజు పువ్వుదూపులకు నగ్గము చేసె లవంగ లుంగ నా

రంగములార! మీకడకు రాడుగదా! కృప నున్న జూపరే.

29

తే. పొగడ దగువాని గానరే పొగడలార!

యీ డెటుంగని విభు జూపు డీడెలార!

మొల్ల మగు కీర్తివా డేడి మొల్లలార!

శుకనిగదితుని జెప్పుడు కింశుకములార!

30

మ. మమతన్ మోములు మీది కెత్తుకొని రోమంథంబు సాలించి హృ

త్సమకాగ్రంబుల గృష్ణు నిట్ట మురకీ గానామృత శ్రేణి క

ర్ణములన్ గ్రోలుచు మేత మాసి గళితాసందాభు లై చిత్రితో
పమ లై గోవులు చూచుచున్న పదిగో పద్మాక్షి ! వీక్షించితే.

31

మ. జగతీజంబుల శాఖ లెక్కి మురళీ శబ్దామృత స్వందముల్
మిగులన్ వీనులఁ ద్రావి ప్రేగుపడు నెమ్మిం గృష్ణరూపంబు చి
త్తగ మై యుండఁగ నడ్డపెట్టుత్రియ నేత్రంబు ల్దగన్ మూసి యీ
ఖగముల్ సొక్కెడిఁ జూచితే మునిజనాకారంబులం గామిని !

32

మ. క్రమ మొప్పన్ నదులెల్ల పంశరప మాకర్ణించి సంజాత మో
హములన్ మన్మథసాయక త్త విశాలావర్త లై హంసవా
క్యములం జీరి తరంగ హస్తముల నాకర్ణించి పద్మోపహా
రములన్ గృష్ణ పదార్చనంబు సలిపెన్ రామా ! విలోకించితే.

33

మునిపత్నులు అన్నము గొనివచ్చి కృష్ణుని చూచుట

సీ. ఒక చెలికానిపై నొకచెయ్యి చాచి వే
తొకచేత లీలాబ్జ మూచువానిఁ
గొప్పన కందని కొన్ని కుంతలములు
చెక్కుల నృత్యంబు సేయువానిఁ
గుఱుచ చుంగులు పుచ్చి కొమరారఁ గట్టిన
పసిఁడివన్నెలు గల పటమువానిఁ
నొదలఁ దిరిగిరా నలవఁడ జుట్టిన
దట్టంపుఁ బింఛపు దండవాని

తే. రాజితోత్పల కర్ణపూరములవాని
మహిత పల్లవ పుష్పదామములవాని

భువనమోహన నటవేష భూతివారిఁ

గనిరి కాంతలు కన్నుల కజప్త దీప.

34

ఋషులు శ్రీకృష్ణుని పరమేశ్వరునిగా గ్రహించుట

క. పరమేశ్వరార్పణంబుగఁ

బరజనులకు భిక్ష మిడినఁ బరమ పదమునన్

బరఁగెద రఁట తుది సాక్షా

త్పరమేశ్వరు భిక్ష సేయు ఫల మెట్టిదియో.

35

చ. కటకట ! మోసపోయితిమి కాంతలపాటియు బుద్ధి లేదు నే

డిట హరిఁ గానబో నెఱుంగ మేము దురాత్ముల మేము కల్మషో

ద్వటులము విష్ణుదూరగుల ప్రాజ్ఞతలేల తపంబు లేల ? ప

ర్యటనము లేల శీలములు యాగములున్ మఱి యేల కాల్యనే.

36

క. జప హోమాధ్యయనంబులు

తపములు వ్రతములును లేని తరుణులు హరి న

తృప్త పడసి రన్ని గలిగియుఁ

జపలతఁ బొందితిమి భక్తి సలుపమి నకటా !

37

మ. క్రతువుల్ ధర్మము మంత్ర తంత్ర ధనముల్ కాలంబు దేశంబు దే

వతయున్ వహ్నులు మేదినీసురులు నెవ్వఁ డట్టి సర్వేశుఁ డి

క్షితి రక్షింప జనించినాఁ డెఱుంగ మా శ్రీభర్తకుం గర్తకుం

గుతలోద్ధరకు మేము మ్రొక్కెదము రక్షీనాథ సంహరకున్.

38

క. పాపాత్ముల పాపములం

బాపంగా నోపునట్టి పద్మాక్షునిపైఁ

బాపము గల దని నొడివిన

పాపాత్ముని పాపమునకుఁ బారము గలదే.

39

గోపాలుని మోహనమూర్తి వర్ణనము

సీ. విశ్వమోహన మైన వేణునినాదంబు
సరస గంభీర గర్జనము గాఁగ
మహనీయ నిర్మల మందహాసద్యుతి
లలిత సౌదామినీ లతీక గాఁగ
దలచుట్టు బాగునఁ దనకు పింఛపుదండ
శైలభేదను శరాసనము గాఁగ
గరుణా కటాక్షవీక్షణ సుధావర్షంబు
సలిలధారా ప్రవర్షంబు గాఁగ

తే. జాడ నేతెంచు గోపాలజన మునీంద్ర
చాతకంబుల దురవస్థఁ జక్కఁజేసి
కృష్ణమేఘంబు బహుతర కీర్తి నొప్పె
విమల బృందావ నాకాశవీధియందు.

40

సీ. కర్ణావతంసిత కర్ణికారప్రభ
గండభాగద్యుతిఁ గడలుకొలుప
భువనమోహన మైన భ్రూ విలాసంబుతో
వామభాగానత వదన మొప్ప
నపసవ్యకర మృదులాంగుళీ చాతురీ
షడ్జధ్వనికి మర్మసరణిఁ జూప
డాతాలిమీద నడ్డము సాచి నిల్చిన
పద సఖద్యుతి భూమిఁ బ్రబ్బి కొనఁగ

తే. మౌళిపింఛము కంఠదామమును మెఱయ
విలసిత గ్రామముగ నొక్క వేణువందు
బ్రహ్మగాంధర్వ గీతంబు పరంగ జేసె
జతుర నటమూర్తి గోపాల చక్రవర్తి. 41

మ. శ్రవణోదంబిత కర్ణికారములతో స్వర్ణాభ చేలంబుతో
నవతంసాయిత కేకి పింఛకముతో నంభోజ దామంబుతో
స్వవశుండై మధురాధరామృతముచే వంశంబు బూరింపుచు
న్నవిదా! మాధవుఁ దాలవెంట వనమం బొప్పారెడిం జూచితే. 42

శా. రావే సుందరి! యేమె బోదీ! వినవే రాజీవనేత్రుండు బృం
దావీధిన్ దగ వేణు పూఁదుచు లన త్వవ్యానశాన్యంబుతో
భ్రూవిన్యాసము లంగుళీక్రమములం బొల్పార షడ్జంబుగాఁ
గావించెన్ నటుభంగి బ్రహ్మమగు తద్గాంధర్వ సంగీతమున్. 43

శా. నా మోసంబున కెద్ది మేర విన వే నా పూర్వజన్మంబులన్
లేమా ! నోములు నోచుచో నకట! కాళిందీతటిన్ వేణువై
భూమిన్ బుద్ధైద నంచు గోరఁ దగదే బోధిల్లి యట్టైన నీ
భామం దిప్పుడు మాధవాధర సుధాపానంబు గల్గుం గదే. 44

శ్రీకృష్ణుని వేణుగాన మహిమ

ఉ. తల్లల చన్నుఁబాలు ముసు ద్రావు తటిన్ దమ కర్ణపీఠులన్
పల్లభ మైన మాధవుని వంశ రవామృతధార చొచ్చినన్
ద్రుశ్యక పాలురాఁ దిపక చూటక మానక కృష్ణమీద దృ
గ్బల్లులు చేర్చి నిల్చె నదె పత్నము లంగనలార! కంటిలే. 45

నగరకాంతల భావన

మత్తకోకిల. కన్నులారగ నిత్యమున్ హరిఁ గాంచుచున్ మనువారల
యుగ న్నవీన కుతూహలౌత్సవయుక్తి నాగరకాంత ల
త్యున్నతోన్నత హర్ష్యరేఖలనుండి చూచిరి నిక్కి చే
సన్నలం దమలోనఁ దద్విభు సౌకుమార్యము సూపుచున్. 46

సీ. వీడఁడే! రక్కసి విగతజీవగఁ జన్నుఁ
బాలు ద్రావిన మేటి బాలకుండు
వీడఁడే! నందునివెలఁదికి జగమెల్ల
ముఖమందుఁ జూపిన ముద్దులాఁడు
వీడఁడే! మందలో వెన్నలు దొంగిలి
దర్పించి మెక్కిన దాపరీఁడు
వీడఁడే! యెలయించి వ్రేతలమానంబు
చూఱలాడిన లోకసుందరుండు

తే. వీడు లేకున్న పుర మటవిస్థలంబు
వీనిఁ బొందని జన్మంబు విగతఫలము
వీనిఁ బలుకని వచనంబు విహగరుతము
వీనిఁ జూడని చూడ్కులు వృథలు వృథలు. 47

ఉ. ఈ కమలాక్షు నీ సుభగ నీ కరుణాంబుధిఁ బ్రాణనాథుగాఁ
జేకొని వేడ్కఁ గాపురము సేయుచునుండెడి రుక్మిణీముఖా
నేక పత్రివ్రతల్ నియతి నిర్మలమానసలై జగన్నుతా
స్త్రోక విశేష తీర్థములఁ దొల్లిటిబాముల నేమి నోచిరో! 48

మ. తరుణీ! యాదవరాజు గాడితఁడు పేదవ్యక్తుఁడై యొక్కఁడే
పరుసన్ తోకభవస్థితి ప్రకయముల్ వర్తింపఁగాఁజేయు ను
స్తర లీలారతుఁడైన యీదుఁ డితనిన్ దర్శించితిం బుజ్జిభా
సుర నేనంచు నటించె నొక్కతె మహా శుద్ధాంతరంగంబునన్.

49

శ్రీకృష్ణవల్లభల భావన

మ. కని రా రాజకుమారికల్ పరిమళ తృతూహలాక్రాంత లై
దనుజాధీశ చమూవిదారు నతమందారున్ శుభాకారు నూ
తన శృంగారు వికారదూరు సుగుణాధారున్ మృగీలోచనా
జన చేతోధన చోరు రత్నమకుట స్ఫూరున్ మనోహరునిన్.

50

సీ. వనజాక్షి ! నేగన్గ వైజయంతిక నైనఁ
గదిసి వ్రేలుదుఁ గదా కంతమందు
బింబోష్ఠి ! నేగన్గ పీతాంబరమ నైన
మెఱసి యుండుదుఁ గదా మేనునిండఁ
గన్నియ ! నేగన్గ కౌస్తుభమణి నైన
నొప్పు చూపుదుఁ గదా యురమునందు
బాలిక ! నేగన్గ పాంచజన్యము నైన
మొనసి చొక్కుదుఁ గదా మోవిఁ గ్రోలి

ఆ. పద్మగంధి! నేను బర్హదామము నైన
చిత్రరుచుల నుందు శిరమునందు
ననుచుఁ బెక్కుగతుల నాడిరి కన్యలు
గములు గట్టి గరుడగమనుఁ జూచి.

51

కా. భూనాథోత్తమ కన్యకర్ వరుస సంభోజాతనేత్రుండు న
న్నే శ్వెన్ దగఁ జూచె డగ్గటియె వర్ణించెన్ వివేకించె న
న్మానించెన్ గరుణించె బే రడిగె సన్మార్గంబుతోఁ బెండ్లియా
నేనే చక్రికి దేవి నంచుఁ దమలో నిర్జితలై రందఱున్. 52

కా. ఎన్నే భంగుల యోగమార్గముల బ్రహ్మాండ్రాదు లీక్షింపుచున్
మున్నే దేవునిఁ జూడఁ గానక తుదిన్ మోహింతు రా మేటి కే
విన్నాణంబుననో సతుల్ గృహిణులై విఖ్యాతి సేవించి ర
చ్చిన్నాలోకన హాస భాషణ రతి శ్లేషానురాగంబులన్. 53

శ్రీకృష్ణుని దివ్యలీలలు

కా. నన్నే పాయఁడు రాత్రులం దివములన్ నన్నే కృపం జెందెడిన్
నన్నే దొడ్డగఁ జూచు వల్లభలలో నాథుండు నా యింటనే
యున్నాఁ డంచుఁ బదాఱువేలుఁ దమలో నూహించి సేవించి రా
యన్నుల్ గాఢ పతివ్రతాత్వపరిచర్యా భక్తి యోగంబులన్. 54

మ. పతి నా యింటికి మున్ను పచ్చె నిదె నా ప్రాణేశుఁ డస్మద్గృహ
గతుఁడయ్యెన్ మును సేరె బో దొలుత మ త్కాంతుండు నా శాల కే
నితరాలభ్య శుభంబు గంటి నని తా రింటింట నర్పించి ర
య్యతివల్ నూఱుఁ బదాఱువేలు నెనమం ద్రవ్వేళ నాత్మేశ్వరున్. 55

మ. ఒక భాషాభవనంబు మున్ను సొర వేతోక్కర్తు లోఁ గుందునో!
సుకరాలాపము లాడదో! సొలయునో! సుప్రితి నీక్షింపదో!
వికలత్వంబుగ నుండుదో! యనుచు నవ్వేశన్ పదూగేహముల్
ప్రకటాశ్చర్య విభూతిఁ జొచ్చె బహురూప వ్యక్తుడై భార్గవా! 56

మత్తకోకిల. పంచదాసుని నీలుచేసిన భస్మనిం దనవిల్లు వ
ర్జించి మూర్ఛించఁ జేయఁజాలు విశేష హాస విలోకనో
దంచితాకృతు లయ్యుఁ గాంతలు దంభచేష్టల మాధవున్
నంచలంపగఁ జేయ నేమియుఁ జాలరైరి బుధోత్తమా! 57

కుంతికృత కృష్ణస్తుతి

మ. సనుఁ జింతించుచుఁ బాడుచుం బొగడుచు న్ని దివ్య చారిత్రముల్
వినుచుం జూతురుగాక లోటు లితరాన్వేషంబులం జూతురే
ఘన దుర్జన్మ పరంపరా హరణ దక్షంబై మహాయోగి వా
గ్వినుతంబైన భవ త్వవాబ్జ యుగమున్ విశ్వేశ! విశ్వంధరా! 58

కా. శ్రీకృష్ణా! యదుభూషణా! నరసభా! శృంగార రత్నాకరా!
లోకద్రోహి నరేంద్రవంశ ఓహనా! లోకేశ్వరా! దేవతా
నీక బ్రాహ్మణ గోగణార్తి హరణా! నిర్వాణ సంధాయకా!
సికున్ మ్రొక్కెదఁ ద్రుంపవే భవలతల్ నిత్యానుకంపానిధి! 59

భిష్మకృత కృష్ణస్తుతి

మ. త్రిజగన్మోహన నీలకాంతి తను వృద్ధిపింపఁ బ్రాభాత నీ
రజబంధు ప్రభమైన చేలము పయిన్ రంజిల్ల నీలాలక
వ్రజ సంయుక్త ముఖారవింద మతిసేవ్యంబై విజృంభింప మా
విజయుం జేరెడు వన్నెలాడు మది నావేదించు లెల్లప్పుడున్. 60

సీ. కుప్పించి యెగసినఁ గుండలంబులఁ కాంతి
గగనభాగం బెల్లఁ గప్పికొనఁగ
సుఱికిన నోర్వక యుదరంబులో నున్న
జగముల ప్రేగున జగరి గదలఁ

జక్రంబుఁ జేపట్టి చనుదెంచు రచమునఁ

జై నున్న పచ్చని పటము జాతి

నమ్మితి నాలావు నగుఁజాటు సేయక

మన్నింపు మని క్రీడి మఱలఁ దిగువఁ

తే. గరికి లంఘించు సింహంబుకరణి మెఱసి

నేడు భీష్మునిఁ జంపుదు నిన్నుఁ గాతు 244.592

విడువు మర్జన! యనుచు మద్విశిఖవృష్టిఁ

దెరలి చనుదెంచు దేవుండు దిక్కు నాకు. YAS

61

మైత్రేయకృత కృష్ణస్తవము

మత్తకోకిల. కంటిఁ గంటి భవాభి దాఁటఁగఁ గంటి నాశ్రిత రక్షకున్

గంటి యోగి జనంబు డెందముఁ గంటిఁ జుట్టముఁ గంటి ము

క్రంతికిం గనరాని యెక్కటిఁ గంటిఁ దామరకంటిఁ జే

కొంటి ము కి నిధానముం దలకొంటి సౌఖ్యము లందఁగన్. 62

3-25
నాగంకులు కృష్ణుని కొలుచుట

౧. నీ పాదాబ్జము బ్రహ్మపూజ్యము గదా! నీ సేవ సంసార సం

తాపధ్వంసిని యొగదా! సకల భద్రశ్రేణులం బ్రీతితో

నాపాదించు గదా! ప్రపన్నులకుఁ గాలాధీశ! కాలంబు ని

ర్వాపారంబు గదయ్య! చాలరు గదా! వర్ణింప బ్రహ్మాదులున్. 63

క. ఉరు సంసార పయోనిధి

తరణంబులు పాపవంజ దళనంబులు శ్రీ

కరణంబులు ముక్తి సమా

చరణంబులు జాలకృష్ణ సంస్మరణంబుల్.

64

శ్రీ. శుభమస్తు

